

ಕೊಡಗು ಸಂಗಾತಿ



ಸಂಪಾದಕ : ಪಟ್ಟದ ಶಿಲಾನುಜೆ

ಕನ್ನಡ ಮತ್ತು ಅರಿಭಾಷೆಯ ಏಕೈಕ ಸಾಹಿತ್ಯ ಪತ್ರಿಕೆ


K.R.N.N. 240

ಸಂಪುಟ : 3

ಸಂಚಿಕೆ : 1

ಜನವರಿ 1 ರಿಂದ 15, 1999

ಪುಟಗಳು : 24 ರೂ. 5



[ರೇಖಾಚಿತ್ರ : ಉಳುವಾರನ ಭೀಮಯ್ಯ ರಾಜೇಶ್, ಮೈಸೂರು]

ಸಂಗಾತಿ ಓದುಗರಿಗೂ, ಜಾಹೀರಾತುದಾರರಿಗೂ, ಹಿತ್ಯುಷಿಗಳಿಗೂ ಹಾಗೂ ನಾಡಿನ ಜನತೆಗೂ
ಹೊಸ ವರ್ಷದ ಶುಭಾಶಯಗಳು



ಪ್ರಕಟಣೆ

ಕೊಡಗು ಗೌಡ ವಿದ್ಯಾ ಸಂಘ (ರಿ)

ಕೊಡಗು, ಮಡಿಕೇರಿ

ಮೇಲ್ಕಂಡ ಸಂಘದಲ್ಲಿ ಸದಸ್ಯತನವನ್ನು ಹೊಂದಿರುವ ಎಲ್ಲಾ ಸದಸ್ಯರ ಗಮನಕ್ಕೆ ತರುವುದೇನೆಂದರೆ, ನಮ್ಮ ಸಂಘದಲ್ಲಿ ಕೆಲವು ಸದಸ್ಯರು ರೂ. 11/ರ ಮತ್ತು ಕೆಲವು ಸದಸ್ಯರು ರೂ. 50/ರ ಸದಸ್ಯತನವನ್ನು ಮಾತ್ರ ಹೊಂದಿದ್ದು ಸದಸ್ಯತನದ ಪೂರ್ತಿ ಹಣ ರೂ. 100/- ಆಗಬೇಕಿದೆ. ಆದ್ದರಿಂದ ಸದಸ್ಯತನವನ್ನು ಪೂರ್ತಿಗೊಳಿಸದ ಸದಸ್ಯರು ತಮ್ಮ ಸದಸ್ಯತನವನ್ನು ಪೂರ್ತಿಗೊಳಿಸಿ ಮುಂಬರುವ ಮಹಾಸಭೆಗೆ ಆರ್ಹರಾಗಬೇಕಾಗಿ ವಿನಂತಿಸಿಕೊಳ್ಳುತ್ತಿದ್ದೇವೆ.

ಅಧ್ಯಕ್ಷರು ಮತ್ತು ಆಡಳಿತ ಮಂಡಳಿ

ಅಭಿನಂದನೆಗಳು

ಶ್ರೀ ಉರುಬೈಲು ಪಿ. ಜಯಪ್ರಕಾಶ್

ತಾವು ನೂತನ ಸಾಲಿಗೆ ಕೊಡಗು ಜಿಲ್ಲಾ ಪಂಚಾಯತ್‌ನ ಅಧ್ಯಕ್ಷರಾಗಿ ಆಯ್ಕೆಯಾಗಿರುವುದು ತುಂಬ ಅಭಿನಂದನಾರ್ಹ. ತಮಗೆ ಕೊಡಗು ಗೌಡ ವಿದ್ಯಾಸಂಘದ ಆಡಳಿತ ಮಂಡಳಿಯಿಂದ

ತುಂಬು ಹೃದಯದ ಅಭಿನಂದನೆಯನ್ನು ಅರ್ಪಿಸುತ್ತೇವೆ.

ತಮ್ಮ ಆಡಳಿತದಲ್ಲಿ ಕೊಡಗಿನ ಸಮಸ್ತ ಬಡವರ್ಗದ ಜನರಿಗೂ ತಮ್ಮ ಸೇವೆ

ಸದುಪಯೋಗವಾಗಲಿ ಅಲ್ಲದೆ ಕುಲಗುರು ಶ್ರೀ ವೆಂಕಟರಮಣನು ಹೆಚ್ಚಿನ ಶಕ್ತಿ,

ಆರೋಗ್ಯ, ಆಯುಷ್ಯವನ್ನು ಕರುಣಿಸಲಿ ಎಂದು ಹಾರೈಸುವ.

ಅಧ್ಯಕ್ಷರು ಮತ್ತು ಆಡಳಿತ ಮಂಡಳಿ

ಕೊಡಗು ಗೌಡ ವಿದ್ಯಾಸಂಘ (ರಿ)

ಮಡಿಕೇರಿ, ಕೊಡಗು



ಕೊಡಗು ಸಂಗಾತಿ

ಸಂಪಾದಕಿ, ಪ್ರಕಾಶಕಿ :
ಪಟ್ಟಿಡ ಪಿ. ಶೀಲಾಮಣಿ
ಗೌರವ ಸಂಪಾದಕ :
ಪಟ್ಟಿಡ ಎಂ. ಪ್ರಭಾಕರ
ಮುದ್ರಕರು :
ಮುಜ್ಜಂದ್ರ ಕೆ. ತಮ್ಮಯ್ಯ

ಚಂದಾ ಕಳುಹಿಸುವ ಮತ್ತು
ಜಾಹೀರಾತು ಪ್ರಸಾರ ಕಛೇರಿ :
ಕೊಡಗು ಸಂಗಾತಿ
ನಂ. 35, "ಸವಿತಾ ನಿಲಯ"
1ನೇ ಕ್ರಾಸ್, 4ನೇ ಬ್ಲಾಕ್,
ಡಿವಿಜನಲ್ ಟೆಲಿಕಾಂ ಕಛೇರಿ ಹತ್ತಿರ,
ಜಯಲಕ್ಷ್ಮಿ ಪುರಂ, ಮೈಸೂರು-12.
ಫೋನ್ : 0821/516771

-ಸಂಪರ್ಕಿಸುವ ವಿಳಾಸ-

ಮಣಿ ನಂಗಾರ್

C/o ನಂಗಾರ್ ಆಡಿಯೋ & ವೀಡಿಯೋ
ಹೊಳ್ಳಿ ಕಾಂಪ್ಲೆಕ್ಸ್, ಮಂಗಳೂರು ರಸ್ತೆ,
ಚಿಕ್ಕಪೇಟೆ, ಮಡಿಕೇರಿ-571 201
ದೂರವಾಣಿ : 08272/29372

ಬೈತಡ್ಡ ಜಾನಕಿ ಬೆಳ್ಳಪ್ಪ
ನಂ. 16, ಎಲ್.ಐ.ಸಿ. ಹತ್ತಿರ
ರೆಸ್ ಕೋರ್ಸ್ ರಸ್ತೆ, ಮಡಿಕೇರಿ
ದೂರವಾಣಿ : 08272/28047

ಕುಂಭಗೌಡನ ಸೋಮಣ್ಣ
ಮಯೂರ ಕೋಲ್ಡ್ ಸ್ಟೋರಿಜ್
ಮುಖ್ಯ ರಸ್ತೆ, ಕುಶಾಲನಗರ-571237

ಅಮ್ಮಾಜೀರ ಪೊನ್ನಪ್ಪ ಅಥವಾ
ಕಲ್ಲುಮುಟ್ಟು ಬಸಪ್ಪ
20, 1ನೇ ಮೈನ್, 4ನೇ ಕ್ರಾಸ್
ಸಾಕನ್ನು ಗಾರ್ಡನ್, ಬಸವನಗುಡಿ,
ಬೆಂಗಳೂರು-04
ದೂರವಾಣಿ-080/642822

ಒಳನೋಟ

ಪುಟಗಳು

- ಸಂಪಾದಕೀಯ 2
- ದಿ|| ಐಜೆಟ್ಟಿರ ಸುಬ್ಬಯ್ಯ. ಐ. ಎ. ಎನ್. 3
- ಕಳ್ಳ [ಕಥೆ] 4
- ಅಮ್ಮಾ 5
- ಆರೋಗ್ಯ ಚಿಂತನ : ಬಿಳಿ ಹೋಗುವಿಕೆ [ಬಿಳಿಸ್ರಾವ, ಮುಟ್ಟು] 7
- ಗೌಡರ ವಿವಾಹ ಪದ್ಧತಿಯ ಸೋಭಾನೆಗಳು 8
- ಕಾನೂನಿನ ಕೆಲವು ತತ್ವಗಳು 9
- ನಮ್ಮ ನಾಯಿ ಚಿಂಡ 10
- ಕವನ : ಸಾಕ್ಷರತೆಯ ನುಡಿ ಮತ್ತು 11
- ಟೀಕೆ-ಟಿಪ್ಪಣಿ : ಮೈಸೂರಿನಲ್ಲಿ ಮನೆ ಮನೆ ಹುತ್ತಂ 12
- ನಿಮ್ಮ ಪತ್ರಗಳು 14

ಅರೆ ಭಾಷಿಕ ವಿಭಾಗ

- ಕರಿ ಚಿನ್ನ ಧಾರವಾಹಿ ಭಾಗ-18 15
- ಎಕ್ಸ್‌ಪ್ರೆಸ್ ಸೋಸೆ, ವಿರಾಜಪೇಟೆಯಲ್ಲಿ ಗೌಡ ಸಮಾಜ 17
- ಸಣ್ಣಪ್ಪನ ಕೊತ್ತಿ ಮತ್ತು ಸಣ್ಣವನ ಕೋಳಿಗ 18
- ಸ್ನೇಹಿತರ ಮಾತು, ಗೌಡ ಸಂಸ್ಕೃತಿ ಒಗ್ಗಟ್ಟು ಯಾಕಿಲ್ಲ 19
- ಹುತ್ತೇರಿ ಹಾಡು, ನಗೆ ಹನಿಗ 20

ಚಂದಾ ವಿವರ	
ಬಿಡಿ ಪ್ರತಿ	: 5 ರೂ.
ಅರ್ಧ ವಾರ್ಷಿಕ	: 60 ರೂ.
ವಾರ್ಷಿಕ ಚಂದಾ	: 120 ರೂ.

ಸಂಪಾದಕೀಯ : ವಿವಾಹಗಳ ವಿಚ್ಛೇದನ

ಹಿಂದೂ ಸಮಾಜದಲ್ಲಿ ವಿವಾಹ ವಿಚ್ಛೇದನ ಇತ್ತೀಚಿನ ವರ್ಷಗಳವರೆಗೆ ಕೇಳಿಯದ ವಿಷಯವಾಗಿತ್ತು. ಹಿಂದುಗಳು ಒಂದು ಸಲ ಮದುವೆಯಾದರೆ ಅದು ಏಳೇಳು ಜನ್ಮದಲ್ಲೂ ಮದುವೆಯಾದ ವಧು-ವರರು ಅವರ ಸತಿ ಪತಿಗಳೆಂಬ ಭಾವನೆ ಇತ್ತು. ಈಗಲೂ ಕೆಲವರಲ್ಲಿ ಇದೆ. ಮದುವೆಯಾಗುವಾಗ ಧಾರಾ ಮಂಟಪದಲ್ಲಿ ಸಪ್ತಪದಿಯ ಅರ್ಥವೂ ಅದೇ. ಆ ಸಮಯದಲ್ಲಿ ಹೇಳುವ ಮಂತ್ರದ ಅರ್ಥವೂ ಅದೇ ಆಗಿದೆ.

ಆದರೆ ಈಗ ಈ ನಂಬಿಕೆ ತಿರುಗು ಮುರುಗು ಆಗಿದೆ. ಅದರಲ್ಲೂ ವಿದ್ಯಾವಂತ ಯುವಕ/ಯುವತಿಯರಿಗೆ ಈ ವಿಚಾರ ದಲ್ಲಿ ನಂಬಿಕೆ ಇಲ್ಲದಂತಾಗಿದೆ. ಕಾರಣ ಕೆಲವರಲ್ಲಿ ಪುನರ್ಜನ್ಮ ದಲ್ಲಿ ನಂಬಿಕೆ ಇಲ್ಲದಾಗಿದೆ. ಕರ್ಮದಲ್ಲಿ ಸಂಶಯ ಉಂಟಾಗಿದೆ. ಕುವೆಂಪುನರಂತಹ ಮಹಾ ಕವಿಗಳಿಗೂ ಕರ್ಮದಲ್ಲಿ ನಂಬಿಕೆ ಇತ್ತು. ಅವರು ಒಂದು ಕಡೆ ಹೀಗೆ ಹೇಳುತ್ತಾರೆ. "ಪ್ರಪಂಚ ಇರುವುದು ಕರ್ಮವನ್ನು ಸವೆಯುವುದಕ್ಕಾಗಿ ಕರ್ಮ ಸವೆಯುವುದರಿಂದ ಪ್ರಪಂಚ ಇದೆ". ಇದು ಬಹಳ ದೊಡ್ಡ ಆಧ್ಯಾತ್ಮಿಕ ತತ್ವ. ಆದರೆ ಈ ತತ್ವವನ್ನು ಎಷ್ಟು ಜನ ಅರಿತಿದ್ದಾರೆ ಎಂಬ ಪ್ರಶ್ನೆ ಎಳುತ್ತದೆ.

ಕರ್ಮದ ವಿಚಾರ ಇರಲಿ, ಈಗ ವಿವಾಹ ವಿಚ್ಛೇದನ ದಿನೇ ದಿನೇ ಹೆಚ್ಚಾಗುವುದಕ್ಕೆ ಸಮಾಜದ ಧುರೀಣರು ಕಾರಣವನ್ನು ಕಂಡಿದ್ದಾರೆಯೇ ಎಂಬ ಪ್ರಶ್ನೆ ಉದ್ಭವಿಸುತ್ತದೆ. ಈಗ ನಾವು ಭಾರತದ ಜನರ ಅಂಕಿ ಅಂಶಗಳನ್ನು ಈ ವಿಷಯದಲ್ಲಿ ಲೆಕ್ಕ ಹಾಕಿದರೆ ದೊಡ್ಡ ದೊಡ್ಡ ನಗರಗಳಲ್ಲಿ ಹಳ್ಳಿಗಿಂತ ಶೇಕಡಾವಾರು ಹೆಚ್ಚಾಗಿರುವುದು ಕಂಡುಬರುತ್ತದೆ. ಬೆಂಗಳೂರು ಮಹಾನಗರ ದಲ್ಲಿ ಕಾಟಂಬಿಕ ವ್ಯಾಜ್ಯಗಳ ಕೋರ್ಟು 1985 ರಲ್ಲಿ ಪ್ರಾರಂಭ ವಾಯಿತು. ಆಗ 3500 ಕಾಟಂಬಿಕ ವ್ಯಾಜ್ಯಗಳಿದ್ದವು. ಈಗ ಅದು 45,000 [ನಲ್ವತ್ತೈದು ಸಾವಿರ] ಕ್ಕೆರಿದೆ. 1985 ರಲ್ಲಿ ಒಂದು ಕೋರ್ಟು ಇದ್ದು ಈಗ 3 ಕೋರ್ಟುಗಳಾಗಿವೆ. ಹೀಗೆ ಹೆಚ್ಚಾಗುವುದಕ್ಕೆ ಕಾರಣವೇನು? ಗಂಡ ಹೆಂಡಿರಲ್ಲಿ ಅನ್ಯೋನ್ಯ ಪ್ರೀತಿ, ವಿಶ್ವಾಸಗಳಿಲ್ಲದಿರುವುದು. ಇದಕ್ಕೂ ಕಾರಣವೇನು? ಗಂಡ ಯಾ ಹೆಂಡತಿ ತಾನು ಮೇಲು, ತನ್ನ ಮನೆತನದವರು ಹೆಂಡತಿ ಯಾ ಗಂಡನ ಮನೆತನದವರಿಗಿಂತ ಮೇಲು ಎಂಬ ಭಾವನೆಯಿಂದ ಗಂಡ ಯಾ ಹೆಂಡತಿಯನ್ನು ಅವರ ವಿದ್ಯೆ, ಹಣ, ಅಧಿಕಾರ, ನಾಗರಿಕತೆಯ ಸೌಲಭ್ಯದ ಮೇಲೆ ಮೇಲು ಕೀಳರಿಮೆಯ ಭಾವನೆ, ನಡೆ-ನಡವಳಿಗಳ

ವ್ಯತ್ಯಾಸ ಒಂದು ರೀತಿಯದ್ದಾದರೆ, ವಿದ್ಯಾವಂತ ಯುವಕರು ತಾನು ಕಷ್ಟಕಟ್ಟು ಅಭಿವೃದ್ಧಿಯಾಗುವುದನ್ನು ಬಿಟ್ಟು ತನ್ನ ಹೆಂಡತಿಯ ಕಡೆಯಿಂದ ಹಣ ಬಂದರೆ ತಾನು ಯಾವ ರೀತಿಯಲ್ಲಿ ಸಮಾಜದಲ್ಲಿ ದೊಡ್ಡ ಮನೆಯನ್ನು ಕಟ್ಟಿಸಿ, ವಾಹನವನ್ನು ಕೊಂಡು ತನ್ನ ಜೀವನದಲ್ಲಿ ಯಾವ ಕೊರತೆಯೂ ಇಲ್ಲದೇ ಜೀವನ ನಡೆಸಬೇಕೆಂಬ ಅತೀ ಆಸೆಯಿಂದ ತನ್ನ ಹೆಂಡತಿಯ ತಾರು ಮನೆಯಿಂದ ಆದಷ್ಟು ಕಬಳಿಸುವ ಯೋಚನೆಯಿಂದಾಗಿ ಹೆಂಡತಿಗೆ ಕಿರುಕುಳ ಕೊಡುವುದು ಇನ್ನೊಂದು ಮುನುವಾದರೆ, ಗಂಡ ಹೆಂಡತಿ ಇಬ್ಬರೂ ವಿದ್ಯಾವಂತರಾಗಿದ್ದರೆ ಒಬ್ಬರು ಇನ್ನೊಬ್ಬರಿಗೇನು ಕಡಿಮೆ ಇಲ್ಲವೆಂಬ ಸ್ವತಂತ್ರ ಸ್ವೇಚ್ಛಾ ಜೀವ ನದ ಆಸೆ ಮದುವೆ ಎಂಬುದು ಸಮಾಜದ ದೃಷ್ಟಿಯಲ್ಲಿ ಮಾತ್ರ. ಮದುವೆ ತನ್ನ ಸ್ವೇಚ್ಛಾ ನಡವಳಿಕೆಗೆ ಸಮಾಜಕ್ಕೆ ತೋರಿಸುವುದಕ್ಕೆ ಒಂದು ಎಂಬ ಭಾವನೆಯ ದಾರಿಯೂ ಇನ್ನೊಂದು ಮುಖ.

ಪಾಶ್ಚಾತ್ಯ ದೇಶಗಳಲ್ಲಿ ಹಿಂದುಗಳಲ್ಲಿರುವಂತೆ ಮದುವೆ ಒಂದು ಪ್ರಜ್ವಲನಾದ ವಿಧಿ ಎಂಬುದರ ಬದಲು ಅಡೊಂದು ಜೀವನ ಸಂಗಾತಿಗಳ ಒಡಂಬಡಿಕೆ ಎಂಬ ಅರ್ಥ. ಅಲ್ಲಿ ಒಬ್ಬ ಗಂಡಸು ಯಾ ಹೆಂಗಸು ಮದುವೆಯಾಗಿ ಅವರಿಬ್ಬರಿಗೆ ಇಷ್ಟ ವಿಲ್ಲದಿದ್ದರೆ ವಿಚ್ಛೇದನ ಮಾಡಿಕೊಂಡು ಬೇರೆ ಮದುವೆಯಾಗಬಹುದು. ಅಲ್ಲಿಯೂ ಅವರಿಗೆ ಸರಿಬಾರದಿದ್ದರೆ ಪುನಃ ವಿಚ್ಛೇದನ ವಾಗಬಹುದು. ನಮ್ಮಲ್ಲಿಯೂ ಕಾನೂನಿನನ್ವಯ ಆ ರೀತಿ ಮಾಡುವುದಕ್ಕೆ ಯಾವ ತೊಂದರೆ ಇಲ್ಲ. ಆದರೆ ನಮ್ಮ ಸಮಾಜ ಅಂತ ರೀತಿಯ ವಿಚ್ಛೇದನವನ್ನು ಒಪ್ಪುವುದಿಲ್ಲ. ಆ ರೀತಿ ಯಾದರೆ, ಆ ರೀತಿಯ ದಂಪತಿಗಳಿಗೆ ಗೌರವವಿಲ್ಲ. ಆದ್ದರಿಂದ ನಮ್ಮಲ್ಲಿ ವಿವಾಹ ವಿಚ್ಛೇದನ ಸುಲಭವಲ್ಲ. ಕಷ್ಟವೋ ಸುಖವೋ ಒಂದು ಸಲ ಮದುವೆಯಾದರೆ ಅವನ್ನು ತಮ್ಮ ತಮ್ಮಲ್ಲಿಯೇ ಸುಧಾರಿಸಿಕೊಂಡು ಸಾಯುವವರೆವಿಗೂ ಗಂಡ ಹೆಂಡತಿಯಾಗಿ ಬಾಳಿ ಬದುಕುತ್ತಾರೆ. ನಮ್ಮಲ್ಲಿ ಕಷ್ಟ ಇದ್ದರೂ ಜೀವನದಲ್ಲಿ ತೃಪ್ತಿ ಇದೆ. ಆದರೆ ಪಾಶ್ಚಾತ್ಯ ದೇಶದ ಜನರಲ್ಲಿ ತೃಪ್ತಿ ಇಲ್ಲ, ಮನಶಾಂತಿ ಇಲ್ಲ. ಈ ವಿಷಯವನ್ನು ಮನಗೊಂಡ ಸ್ವಾವಿ ವಿನೇಕಾನಂದರು ಇದನ್ನು ನೂರಾರು ವರ್ಷಗಳ ಹಿಂದೆಯೇ ಈ ಮಾತನ್ನು ಹೇಳಿದ್ದಾರೆ.

"The life in westren countries to see from the outside it is glamouring but inside it is pussing where as in India the life from out side it is gloomy and where as inside it is mersy making"

ದಿ|| ಐಚೆಟ್ಟೆರ ಸುಬ್ಬಯ್ಯ I.A.S.

(ಶ್ರೀಯುತರು ನಿಡ್ಯಮಲೆ ಮುದ್ದಪ್ಪನವರ ಪ್ರಾಣ ಸ್ನೇಹಿತರಾಗಿ ಜನಾಂಗಕ್ಕಾಗಿ ಸಹಕರಿಸಿದವರು)

ದಿನಗತ ಐಚೆಟ್ಟೆರ ಸುಬ್ಬಯ್ಯನವರು ವಿರಾಜಪೇಟೆ ತಾಲೂಕಿನ ನಾಲ್ಕೇರಿ ಗ್ರಾಮದಲ್ಲಿ ಜನಿಸಿ ಪ್ರಾಥಮಿಕ ವಿದ್ಯಾಭ್ಯಾಸದ ನಂತರ ಮಡಿಕೇರಿ ಸೆಂಟ್ರಲ್ ಹೈಸ್ಕೂಲಿನಲ್ಲಿ ಐಟಿ ಕ್ಯಾಲಿಬ್ರನ್ ನವರೆಗೆ ಓದಿ ಮಂಗಳೂರಿನ ಸೆಂಟ್ರಲ್ ಎಲಿಮೆಸಿಯೇಸ್ ಕಾಲೇಜಿನಲ್ಲಿ ಪದವಿಯನ್ನು ಪಡೆದು ಮದ್ರಾಸ್‌ನಲ್ಲಿ ಎಂ.ಬಿ.ಬಿ.ಎಲ್. ಪದವಿಯನ್ನು ಪಡೆದು ಮಡಿಕೇರಿಯಲ್ಲಿ ವಕೀಲರಾಗಿ ಸೇವೆ ಸಲ್ಲಿಸುತ್ತಿದ್ದಾಗ ರಾಜಕೀಯಕ್ಕೆ ಧುಮುಕಿ ಕೊಡಗಿನ ಜನಪ್ರತಿನಿಧಿ ಕಾನ್ಸಿಲಿನ ಸದಸ್ಯರಾಗಿದ್ದರು. ನಂತರ

ಲೇಖನ : ಚೇಂದ್ರಿನಾಡ ಮುತ್ತಪ್ಪ, ಕುಶಲನಗರ

ಅವರು ಮಡಿಕೇರಿಯ ಮುನ್ಸಿಪ್ ಆಗ ನೇಮಕಗೊಂಡು ಸ್ವಲ್ಪ ಸಮಯದಲ್ಲಿಯೇ ಅಂದರೆ ರಾವ್ ಬಹದ್ದೂರ್ ಕೋಡಿರ ಉತ್ತಪ್ಪನವರ ನಂತರ ಕೊಡಗಿನ ಅಸಿಸ್ಟೆಂಟ್ ಕಮಿಷನರ್ ಹಾಗೂ ಜಿಲ್ಲಾ ಮ್ಯಾಜಿಸ್ಟ್ರೇಟರಾದರು. ಆ ಸಮಯದಲ್ಲಿಯೇ ಅವರು ಕೊಡಗಿನ ಡೆವಲಪ್‌ಮೆಂಟ್ ಕಮಿಷನರಾಗಿ ಅವರ ಕೆಳಗೆ ದಿ|| ನಡಿಕೇರಿಯಂಡ ಮಂದಣ್ಣನವರು ಸಹಾಯಕ ಡೆವಲಪ್‌ಮೆಂಟ್ ಕಮಿಷನರ್ ಆಗಿ ನೇಮಕಗೊಂಡು ಸೋಮ ನಾರಪೇಟೆ ಮತ್ತು ವಿರಾಜಪೇಟೆಯ ಪೊನ್ನಂಪೇಟೆಯಿಂದ ದಕ್ಷಿಣಕ್ಕಿರುವ ಪ್ರದೇಶವನ್ನು ರಾಷ್ಟ್ರೀಯ ವಿಸ್ತರಣಾ ಸೇವೆಗೆ ಸೇರಿಸಿ ಶ್ರೀ ಸುಬ್ಬಯ್ಯನವರ ಹಾಗೂ ಇನ್ನೊಬ್ಬ ನಿಷ್ಠಾವಂತ ಅಧಿಕಾರಿ ಶ್ರೀ ಮಂದಣ್ಣನವರ ನೇತೃತ್ವದಲ್ಲಿ ಕೊಡಗಿನಲ್ಲಿ ಗ್ರಾಮಮಂಚಾಯತಿ ಸಹಕಾರಿ ತತ್ತ್ವ ವ್ಯವಸಾಯ, ಗ್ರಾಮೀಣ ರಸ್ತೆ, ಮಹಿಳಾ ಸಮಾಜ ಹಾಗೂ ಯುವಕ ಸಂಘಗಳಿಗೆ ತುಂಬಾ ಉತ್ತೇಜನ ದೊರೆತು ಕೊಡಗಿನಲ್ಲಿ ಗ್ರಾಮೀಣ ಅಭಿವೃದ್ಧಿ ಕಾರ್ಯ ಬಹಳ ತುರ್ತು ಪಥದಲ್ಲಿ ಸಾಗಿ ಕೊಡಗು ಬೇರೆ ರಾಜ್ಯಗಳಿಗೆ ಮಾದರಿಯ ರಾಜ್ಯವಾಗಿ ಹೊರ ಹೊಮ್ಮಿತು. ಇದರಲ್ಲಿ ದಿ|| ನಡಿಕೇರಿಯಂಡ ಮಂದಣ್ಣನವರನ್ನು ಕೊಡಗಿನ ಜನತೆ ಇಂದಿಗೂ ನೆನೆಸಿಕೊಳ್ಳುತ್ತಾರೆ.

ಶ್ರೀ ಸುಬ್ಬಯ್ಯನವರು ಅಸಿಸ್ಟೆಂಟ್ ಕಮಿಷನರ್ ಆಗಿದ್ದಾಗ ಕೊಡಗಿನ ಸ್ಪಾಟ್ ಸೆಲೆಕ್ಷನ್ ಬೋರ್ಡಿನ ಅಧ್ಯಕ್ಷರಾಗಿ ಯಾವುದೇ ಬೇಧವಿಲ್ಲದೆ ಉದ್ಯೋಗಾವಕಾಶ ಮಾಡಿಕೊಟ್ಟಿದ್ದಾರೆ. ಅಲ್ಲದೆ ಬಡ ಬಗ್ಗಿಗೆ ಸರ್ಕಾರದ ವೈಸಾರಿ ಜಾಗವನ್ನು ಹಂಚುವುದರಲ್ಲಿ ತುಂಬಾ ಸಹಾಯಕರಾಗಿದ್ದಾರೆ ಶ್ರೀ

ಐಚೆಟ್ಟೆರ ಸುಬ್ಬಯ್ಯನವರು ದಿ|| ನಿಡ್ಯಮಲೆ ಮುದ್ದಪ್ಪನವರ ಆಪ್ತ ಸ್ನೇಹಿತರಾದುದರಿಂದ ಕೊಡಗಿನ ಗೌಡರಿಗೆ ನ್ಯಾಯಬದ್ಧವಾದ ಸಹಾಯವನ್ನು ಮಾಡಿದ್ದಾರೆ. ಇದರಿಂದಾಗಿ ಶ್ರೀ ಸುಬ್ಬಯ್ಯನವರನ್ನು ಗೌಡ ಜನರು ಈಗಲೂ ನೆನೆಸಿಕೊಳ್ಳುತ್ತಿದ್ದಾರೆ. ದಿ|| ಶ್ರೀ ನಿಡ್ಯಮಲೆ ಮುದ್ದಪ್ಪನವರು ಮತ್ತು ಶ್ರೀ ಸುಬ್ಬಯ್ಯನವರು ಬಾಲ್ಯ ಸ್ನೇಹಿತರಾಗಿದ್ದು ಅವರುಗಳ ಜೀವನದ ಅಂತ್ಯದವರೆಗೂ ತುಂಬಾ ಅನ್ಯೋನ್ಯವಾಗಿದ್ದು ಸ್ನೇಹದ ನಿಜವಾದ ಮಾದರಿ ಇವರಿಬ್ಬರಲ್ಲಿ ಕಾಣಬಹುದಾಗಿತ್ತು.

ದಿ|| ಶ್ರೀ ಸುಬ್ಬಯ್ಯನವರು ನಂತರ ಕೊಡಗು ಸರ್ಕಾರದ ಚೀಪ್ ಸೆಕ್ರೆಟರಿಯಾಗಿ 1956 ರವರೆಗೆ ಸೇವೆ ಸಲ್ಲಿಸಿ 1956 ರಲ್ಲಿ ಕೊಡಗು ವಿಶಾಲ ಮೈಸೂರಿಗೆ ವಿಲೀನವಾದಾಗ ಕೊಡಗಿನ ಪ್ರಪಥಮ ಜಿಲ್ಲಾಧಿಕಾರಿಯಾಗಿ ನೇಮಕಗೊಂಡು ಇವರಿಗೆ ಸರ್ಕಾರ ಐ. ಎ. ಎಸ್. ಪದವಿಯನ್ನು ದಯಪಾಲಿಸಿತು. ಕೊಡಗಿನವರಲ್ಲಿ ಮೊತ್ತ ಮೊದಲು ಐ. ಪಿ. ಎಸ್. ಆದವರು ಶ್ರೀ ಸುಬ್ಬಯ್ಯನವರು ಮೊದಲಿಗರು. ಶ್ರೀ ಸುಬ್ಬಯ್ಯನವರು ಒಬ್ಬ ಮೇಧಾವಿ ನಿಷ್ಠಾವಂತ ಹಾಗೂ ಯಾವುದೇ ಆವೇಶಕ್ಕೊಳಗಾಗದ ಶ್ರೇಷ್ಠ ಮಟ್ಟದ ಒಬ್ಬ ಅಧಿಕಾರಿಯಾಗಿದ್ದರು.

ಶ್ರೀ ಸುಬ್ಬಯ್ಯನವರು ಮಡಿಕೇರಿ ಹತ್ತಿರದ ಹಾಲೇರಿಯ ಮುದ್ದುರ ಬೆಳ್ಳಪ್ಪನವರ ಪುತ್ರಿಯನ್ನು ಮದುವೆಯಾಗಿ ಶ್ರೀ ಬೆಳ್ಳಪ್ಪನವರು ಶ್ರೀ ಸುಬ್ಬಯ್ಯನವರ ಉಚ್ಚ ವಿದ್ಯಾಭ್ಯಾಸಕ್ಕೆ ಸಹಾಯಕರಾಗಿ ಶ್ರೀ ಸುಬ್ಬಯ್ಯನವರ ಪುರೋಭಿವೃದ್ಧಿಗೆ ಕಾರಣಕರ್ತರಾಗಿದ್ದಾರೆ. ಶ್ರೀ ಸುಬ್ಬಯ್ಯನವರಿಗೆ 5 ಜನ ಮಕ್ಕಳು. ಪ್ರಥಮ ಪುತ್ರಿ ಗಂಗಮ್ಮನವರು ಎಂ.ಎ.ಬಿ.ಎಲ್. ಪದವಿ ಪಡೆದು ಅವರು ನ್ಯಾಯಮೂರ್ತಿ ಪಾಲೆಕಂಡ ಬೋಪಣ್ಣನವರಿಗೆ ಮದುವೆಯಾಯಿತು. ಪ್ರಥಮ ಪುತ್ರ ಚಿಂಕಪ್ಪನವರು ಇಂಜಿನಿಯರ್ ಆಗ ಈಗ ನಿವೃತ್ತರಾಗಿದ್ದಾರೆ. ಇನ್ನೊಬ್ಬ ಮಗ ಶ್ರೀ ಬಿದ್ದಪ್ಪನವರು ಸಹ ಹೆಚ್ಚಿನ ವಿದ್ಯಾಭ್ಯಾಸ ಮಾಡಿ ದೊಡ್ಡ ಹುದ್ದೆಯಲ್ಲಿದ್ದರು. ಎರಡನೇ ಮಗಳು ಡಾಕ್ಟರಾಗಿ ಮಡಿಕೇರಿಯ ಸುಬ್ಬಯ್ಯನವರ ಮನೆಯಲ್ಲಿಯೇ ಇದ್ದಾರೆ. ಮೂರನೇ ಪುತ್ರಿ ಶ್ರೀಮತಿ ಕಾವೇರಿಯವರು ಸಿಂಡಿಕೇಟ್ ಬ್ಯಾಂಕಿನ ಮ್ಯಾನೇಜರ್‌ರಾಗಿ ನಿವೃತ್ತಿಯಾಗಿದ್ದಾರೆ. ●

ಕ ಳ್ಯ

ಒಂದು ವಾರದಿಂದ ಮನೆಲಿ ಕಳ್ಳತನ ಜಾಸ್ತಿಯಾಗಿದೆ. ಮೊದಲು ನನ್ನವರ ಪೆನ್ನು ಮಾಯವಾಯ್ತು. ನನಗಷ್ಟು ಬೈದು ಅಫೀಸಿಗೆ ಹೋದರೂ ಮರುದಿನ ನನ್ನ ಹೇರ್‌ಪಿನ್. ಮತ್ತೆರಡು ಕುಡಿಯುವ ಲೋಟಿಗಳು. ಮಧ್ಯಾಹ್ನ ಟೀ ಸೋಸುವ ಜಾಲರಿ, ಬೂಟಿನ ಲೇಸು, ಬಾಚಣಿಗೆ, ಸ್ವಿಕ್ಕರ್, ಬಿಂದಿ ಪ್ಯಾಕ್, ಪಾಪುವಿನ ಆಟದ ಗೊಂಬೆ, ಅದೇ ತಾನೇ ಪೋಸ್ಟಿನಲ್ಲಿ ಬಂದ ಕೊಡಗು ಸಂಗಾತಿ, ತುಷಾರ ಪತ್ರಿಕೆಗಳು, ನನ್ನ ಪುಟ್ಟ ಪರ್ಸನ್...ಹೀಗೆ ಕಾಣೆಯಾದದ್ದರ ಪಟ್ಟಿ ಬೆಳೆಯುತ್ತಾ ಹೋಯ್ತು.

ಮನೆಗೆ ಬರುವವರು ಕಾಫಿ ಕುಡಿದಾಕ್ಷಣ ಲೋಟಿ ಒಳಗೊಯ್ದು. ಅಕ್ಕ-ಪಕ್ಕದ ಚಿಲ್ಪು-ಓಲ್ಪುಗಳಿಗೆಲ್ಲಾ ಬಾಗಿಲಿನಿಂದಲೇ ಟಾಟಾ ಮಾಡಿ ಕಳಿಸಿದೆ. ಮನೆಗೆ ಬರುವವರನ್ನು ಕಳ್ಳರೇನೋ ಎಂದು ಒಂದುಕ್ಷಣ ದಿಟ್ಟಿಸಿ ಅವರಿಗೆ ಮುಜುಗರ ಉಂಟುಮಾಡಿದೆ. ಹೊರಗಿನ ವರಾಂಡದಿಂದ ಎಲ್ಲಾ ಚಿಕ್ಕ ಪುಟ್ಟ ವಸ್ತುಗಳನ್ನು ರೂಮಿನಲ್ಲಿ ಪೇರಿಸಿದೆ ಆದರೆ...ಕಳ್ಳ ಸಿಗಲಿಲ್ಲ. ವಸ್ತುಗಳು ಮಾಯವಾಗುವುದು ತಪ್ಪಲಿಲ್ಲ. ನನ್ನವರು ನನಗೂ ನಾನು ಅವರಿಗೂ ಬೈಯ್ದುಕೊಂಡದ್ದಷ್ಟೇ ಲಾಭ.

ಕಳ್ಳನ ಲಕ್ಷಣಗಳು ವಿಚಿತ್ರವಾಗಿದ್ದವು. ಮೇಜಿನ ಮೇಲೆ ಮರೆತಿದ್ದ ಚಿನ್ನದಂಗುರ ಬಿಟ್ಟು ನೆಲಕ್ಕೆ ಬಿದ್ದ ಸೆಂಟ್ ಬಾಟಲ್ ಕದಿಯೋದೇ! ಈ ಸೌಂದರ್ಯ ಪ್ರಿಯನಾದರೂ

[ಬಾಚಣಿಗೆ, ಕನ್ನಡಿ, ಸ್ವಿಕ್ಕರ್ ಬಿಂದಿ, ಪಾಡರ್ ಎಲ್ಲಾ ಕದ್ದಿದ್ದರಿಂದ ಈ ನಿರ್ಧಾರಕ್ಕೆ ಬಂದೆ]. ದುರಾಸೆಯವನಲ್ಲದ ಕನ್ನನ ಬಗ್ಗೆ ಹೆಮ್ಮೆ ಪಟ್ಟೆ. ಆದರೆ ಇಡೀ ದಿನ ಬಾಗಲೇ ತೆಗೆಯದೇ ಕಾದರೂ ಕಳ್ಳ ಸಿಗಲಿಲ್ಲ. ಹಾಗೇ ಹಾಸಿಗೆಯ ಮೇಲೆ ಇಟ್ಟಿದ್ದ ವಾಚ್ ಮಾಯವಾಯ್ತು. ನಮ್ಮದೋ ತಾರಸಿ ಮನೆ. ಹೆಚ್ಚು ತೆಗೆದು ಕಳ್ಳ ಬರುವ ಸಾಧ್ಯತೆಯಿಲ್ಲ! ವಾಚ್ ಮಾಯವಾದಾಗ ಮಾತ್ರ ಕಳ್ಳನ ಹುಡುಕಾಟ ತಿವ್ರಗೊಳಿಸಿದೆವು. ನನ್ನವರು ನನ್ನನ್ನೂ ಸೂಕ್ಷ್ಮವಾಗಿ ವಾಚ್ ಮಾಡುವುದು ಕಂಡು ಬಂತು! ನಾನು... ಬೇರೆ ಯಾರೂ ಸಿಗದಿದ್ದರಿಂದ ಪುಟ್ಟ ಕೂಸು 'ಕುಶಲ್' ಮೇಲೆ ಕಣ್ಣಿಟ್ಟೆ. ಮಗು 'ಅಬ್ಬ... ಅಪ್ಪ' ಅಂತ ನಗು ನಗುತ್ತಾ ಒಳಗಿನಿಂದ ಎರಡು ಬೊಮೊಬೊ ಒಂದು ಈರುಳ್ಳಿ ತೆಗೆದುಕೊಂಡ. ಪುಟು ಪುಟು ನಡೆಯುತ್ತಾ ರೂಮಿಗೆ ಹೋದೆ. ನನಗೂ ಕೆಲವರಲಿಲ್ಲ. ನಾನೂ ರೂಮಿಗೆ ಹೋದೆ. ಪಾಪು ನನ್ನನ್ನು ಕಂಡದ್ದೇ ಬೇಗ ಬೇಗ ಹಾಸಿಗೆ ಎತ್ತಿದ. ಹಾಗೇ ಅತ್ತಿತ್ತ ನೋಡುತ್ತಾ ಬೇಗ ಬೇಗ ಬೊಮೊಬೊ, ಈರುಳ್ಳಿ [ಈಗ ಬೆಲೆ ಬೇರೆ ಜಾಸ್ತಿ] ಹಾಸಿಗೆ ಕಳಗಿಟ್ಟೆ. ನಾನೂ ಕುತೂಹಲದಿಂದ ಹಾಸಿಗೆ ಎತ್ತಿ ನೋಡಿದೆ. ಆ ಹಾಸಿಗೆ ಕೆಳಗೇ ಆಗ ತಾನೇ ಕಾಣೆಯಾದ ವಾಚಿನಿಂದ ಹಿಡಿದು ಬಾಚಣಿಗೆ, ಸೆಂಟ್... ಎಲ್ಲಾ ವಸ್ತುಗಳೂ ಅಡಗಿ ಮುಸಿ ಮುಸಿ ನಗುತ್ತಿದ್ದವು.

ಕಳ್ಳ ಸಿಕ್ಕಿಬಿದ್ದ, ನನ್ನ ನೋಡಿ ನಸುನಕ್ಕು.

—ರೇಣುಕಾ ವಸಂತ್, ಮೈಸೂರು.

[2ನೇ ಪುಟದಿಂದ]

ಅಂದರೆ ಪಾಶ್ಚಾತ್ಯ ದೇಶಗಳಲ್ಲಿ ಹೊರಗಿನಿಂದ ನೋಡಿದರೆ ಬಹಳ ವೈಭವದಿಂದ ತೋರುತ್ತದೆ. ಆದರೆ ಒಳಗಿಂದ ನೋಡಿದರೆ ಕೀವಾಗಿ ದುರ್ವಾಸನೆ ಬರುತ್ತದೆ. ಆದರೆ ಇಂಡಿಯಾದಲ್ಲಿ ಹೊರಗಿನಿಂದ ನೋಡಿದರೆ ಬಹಳ ಅಸಹ್ಯವಾಗಿ ಕಾಣುತ್ತದೆ. ಆದರೆ ಜನರ ಜೀವನದ ಒಳಕೊಳ್ಳಿ ನೋಡಿದರೆ ಅವರು ಸಂತೋಷದಿಂದ ಕೂಡಿದ್ದಾರೆ. ಈ ಮಾತುಗಳನ್ನು ನಮ್ಮವರು ನೆನೆಸಿಕೊಂಡರೆ ನಮ್ಮ ವಿವಾಹ ಒಂದು ಪೂಜ್ಯವಾದ ವಿಧಿ ಎಂಬುದನ್ನು ಮರೆತು ಪಾಶ್ಚಾತ್ಯರಂತೆ ವರ್ತಿಸಿದಾಗ, ಮದುವೆ ಒಂದು ಹಣ ಗಳಿಸುವ ವ್ಯಾಪಾರವೆಂಬ ಭಾವನೆ ಇದ್ದು ತಾನು ತನ್ನವರೇ ಮೇಲೆಂಬ ಭಾವನೆಯಿಂದ ನಮ್ಮ ಯುವಕ/ಯುವತಿಯರು ತಿಳಿಯದೆ ಪ್ರೀತಿಸಿದ, ಸಮನ್ವಯ ಜೀವನದಿಂದ ನಮ್ಮಲ್ಲಿ ವಿವಾಹ ವಿಚ್ಛೇದನ ಕಡಿಮೆಯಾಗಬಹುದೇ ಎಂದು ಸಂಗಾತಿಯ ಆಸೆ. ○

ನೂತನ ಅಧ್ಯಕ್ಷರಾಗಿ ಆಯ್ಕೆ

ಕೊಡಗು ಜಿಲ್ಲಾ ಪಂಚಾಯ್ತಿ ಅಧ್ಯಕ್ಷರಾಗಿ ಆಯ್ಕೆ ಆದ ಶ್ರೀ ಊರುಬೈಲು ಪಿ. ಜಯಪ್ರಕಾಶ್‌ರವರಿಗೂ ಮತ್ತು ತಾಲೂಕು ಪಂಚಾಯ್ತಿ ಉಪಾಧ್ಯಕ್ಷಿಯಾಗಿ ಆಯ್ಕೆಯಾದ ಶ್ರೀಮತಿ ತೋಟಂಬೈಲು ಪ್ರೇಮಾ ಆನಂದರವರಿಗೆ ಜನಾಂಗದ ಪರವಾಗಿ ಸಂಗಾತಿಯ ಶುಭ ಹಾರೈಕೆಗಳು.

ಧನ್ಯವಾದಗಳು

ಪಳಂಗೋಡು ಚಂದ್ರಶೇಖರ್ ಮತ್ತು ರಾಣಿಚಂದ್ರಶೇಖರ್ ರವರು ಪತ್ರಿಕೆಯ ಅಭಿವೃದ್ಧಿ ಬಯಸಿ ಜೀವಾವಧಿ ಸದಸ್ಯತನ ರೂ. 2000/- [ಎರಡು ಸಾವಿರ] ನೀಡಿ ಸಹಕರಿಸಿದ್ದಾರೆ. ಇವರಿಗೆ ಸಂಗಾತಿಯ ಧನ್ಯವಾದಗಳು.

—ಸಂಪಾದಕಿ

ಅಮ್ಮಾ

ಅಮ್ಮಾ ಎಂಬ ಪದವು ಬಹು ಮುನ್ಯನಾದುದು ಸ್ವಾಸ್ಥ್ಯವುಳ್ಳ, ವಿನಯ, ಕರುಣೆ, ನೀತಿ, ಧರ್ಮ, ಪ್ರೀತಿ ವಾತ್ಸಲ್ಯ, ಅಹಿಂಸೆ, ಎಲ್ಲಾ ರೀತಿಯಲ್ಲಿ ಅಡಗಿರುವುದು ಅಮ್ಮಾ ಎಂಬ ಪದವು ಮೊದಲುಗೊಂಡು ರೂಪಿಸಿಕೊಳ್ಳುತ್ತದೆ. ನಮ್ಮ ಹುಟ್ಟುವಿಗೆ ಅಮ್ಮನೆ ಕಾರಣ ಎಂದು ಹೇಳಬಹುದು. ಒಂಭತ್ತು ತಿಂಗಳು ಹೊತ್ತು ಹೆತ್ತು ಸಾಕಿ ಸಲಹುವಳು ಅಮ್ಮಾ. ಒಂದು ಮಗು ಪ್ರೀತಿಯಿಂದ ಕರೆಯುವುದು ಅಮ್ಮಾ... ಎಂದು, ಒಬ್ಬ ಬಿಕ್ಷುಕ ಕರೆಯುವುದು ಅಮ್ಮಾ... ಎಂದು. ಇವುಗಳ ಅಂತಹಕ್ಕೆ ಮೂಲತಃ ಹೆಣ್ಣು, ಅವಳನ್ನು ಯಾರೂ ಹೆಣ್ಣು ಅಥವಾ ತಾಯಿಯೆಂದು ಯಾರೂ ಕರೆಯುವುದಿಲ್ಲ. ಮಗು ಜನನ ಕಾಲ ದಲ್ಲಿ ತಾಯಿಯಾದವಳು ನೋವನ್ನು ಅನುಭವಿಸಿ ಅಮ್ಮಾ... ಅಮ್ಮಾ ಎಂದೇ ನೋವನ್ನು ನುಂಗುತ್ತಾಳೆ. ಆ ಒಂದು ಅನುಕಂಪದಿಂದಲೇ ಜನನವಾದ ಮಗುವನ್ನು ಕಂಡು ತನ್ನ ಅನುಭವದ ನೋವನ್ನು ಕಂದಮ್ಮನಲ್ಲಿ ಮರೆಯುತ್ತಾಳೆ.

ಆ ಮಗು ಅಂಬೆಗಾಲು ಇಟ್ಟು ಪುಟ್ಟ, ಪುಟ್ಟ ಹೆಜ್ಜೆ ಇಟ್ಟು ನಡೆಯುವಾಗ ಎಲ್ಲಿಂದ ಸಂತೋಷ ಮಗು ಅಮ್ಮಾ... ಎಂದು ಕರೆದಾಗ ಕರುಳು ಕಿತ್ತು ಬರುವಂತಹ ಪ್ರೇರಣೆ, ಅಮ್ಮಾ ನಾದವಳು ಎಂತಾ ಪುಟ್ಟ, ತಿಂಡಿಬೇಕಾ ? ಹಾಲು ಕೊಡಲಾ ? ಪುಟ್ಟನಿಗೆ ಯಾರು ಹೊಡೆದರು ? ಚಿ... ತುಂಟಾ, ಎಂದು ಮುದ್ದಾದ ಮಾತುಗಳಿಂದ ಮಾತನಾಡಿಸುತ್ತಾ ಅವನ ನಗುವಿನಲ್ಲಿ ಎಲ್ಲಿಂದ ಉಲ್ಲಾಸ ಕಳೆದಂತೆಲ್ಲಾ ಈ ಪಾಪನ ಪಡೆದ ನಾನೇ ಧನ್ಯಳು ಎಂದು ಮನಸ್ಸಿನಲ್ಲಿ ಭಾವಿಸಿಕೊಳ್ಳುತ್ತಾಳೆ.

ಪುಟ್ಟಾ, ದೊಡ್ಡವನಾಗಿದ್ದಿಯಾ ? ಪಾಪನ ಇವತ್ತು ಶಾಲೆಗೆ ಸೇರಿಸಬೇಕು ಅಲ್ವೆನೋ ? ಪಾಪು ಹೂಂ, ಹೂಂ... ಎಂದು ಓಡುವನು, ಶಾಲೆಗೆ ಹೊರಡುವಾಗ ಅಮ್ಮನ ಎರಡು ಕೆನ್ನೆಗಳಿಗೆ ಸಿಹಿ ಮುತ್ತನ್ನು ಕೊಟ್ಟು ಅಮ್ಮಾ ಟಾ... ಟಿ .. ಎನ್ನುತ್ತಾ ಕೈಬೀಸುವನು.

ದಿನ ಕಳೆದಂತೆ, ಅಮ್ಮಾ ಇವತ್ತು ಶಾಲೆಯಲ್ಲಿ ನನಗೇ ಗುಡ್ ಎಂದು, ಮತ್ತೆ ನನಗೆ ಸ್ಪೀಟ್ ಕೊಟ್ಟು ನನ್ನ ಮಿಸ್ ತುಂಬಾ ಜಾಣ ಅಂದರು. ಚೆನ್ನಾಗಿ ಕಲಿಯಬೇಕು ಎಂದು ಶಾಲೆಯ ವಿವರಣೆಯನ್ನು ಅಮ್ಮನಲ್ಲಿ ಹೇಳುವನು ಅಮ್ಮನಿಗೆ ನಮ್ಮ ಪುಟ್ಟ ಒಳ್ಳೆಯ ನಡತೆಯ ಸ್ವಭಾವದವನಾಗುವ ಭರವಸೆಯಿಂದ ಅವನು ಇಷ್ಟ ಪಟ್ಟು ತಿಂಡಿ ಮಾಡಿಕೊಡುವುದು ಜೊತೆಗೆ ವಸ್ತುಗಳನ್ನು ತೆಗೆದು ಕೊಡುವಳು. ಅಮ್ಮಾನಾದವಳು

ಎಲ್ಲಾ ರೀತಿಯಲ್ಲಿ ಕಷ್ಟವನ್ನು ಅರಿಯದೆ ಕೇಳಿದಂತೆ ಒದಗಿಸಿ ಕೊಡುವಳು. ಸಂತೋಷದ ಕಾಲ ಕಳೆಯುತ್ತಾ ಪುಟ್ಟ ಹೈಸ್ಕೂಲ್ ಓದುತ್ತಿದ್ದ. ಅಮ್ಮನಿಗೆ ಮಾತ್ರ ಅವನು ಯಾವಾಗಲೂ ಪುಟ್ಟನಾಗಿಯೇ ಇರುತ್ತಿದ್ದ. ಅವನ ಹೆಸರು ರಾಮು. ಅಮ್ಮ ಅವನನ್ನು ಪ್ರೀತಿಯಿಂದ ಪುಟ್ಟ ಎಂದು ಕರೆಯುವುದು ವಾಡಿಕೆಯಾಗಿತ್ತು. ಪುಟ್ಟ ದಿನ ಕಳೆದಂತೆ ಶ್ರೀಮಂತ ಮಕ್ಕಳ ಸ್ನೇಹವಾಯಿತು ಅವರ ಆಟ, ತಿನ್ನುವ ತಿಂಡಿ, ತಿನ್ನುವಾಗ ಅವರು ಹಾಕುವ ಉಡುಪುಗಳು ಇವನನ್ನು ಅಣಕಿಸುವಂತಿತ್ತು. ನಾನು ಅದರಂತೆ ಉಡುಪು ಹಾಕಿಕೊಂಡರೆ ಹೇಗೆ? ಎಂದು ತನ್ನ ಪ್ರತಿ ಬಿಂಬವನ್ನು ಕನಸಿನ ಉಡುಪುಗಳನ್ನು ಹಾಕುತ್ತಾ ಗಂಟೆಗಟ್ಟಲೆ ಕನ್ನಡಿಯ ಮುಂದೆ ಚಿತ್ರಗೀತೆಯ ಹಾಡನ್ನು ಗೊಣಗುತ್ತಾ ತೆಲೆ ಬಾಚಿಕೊಳ್ಳುತ್ತಿದ್ದನು. ಪರವಾಗಿಲ್ಲ ನಾನು ಒಳ್ಳೆ ಹೀರೊ, ತರ ಕಾಣುತ್ತೀನಿ ಎಂದು ಮನಸ್ಸಿನಲ್ಲಿ ಭಾವಿಸಿಕೊಂಡು ತೃಪ್ತಿ ಪಡುತ್ತಿದ್ದನು.

ಏನು ? ಇವತ್ತು ಬಹಳ ಖುಷಿಯಾಗಿದ್ದಿಯಾ ? ಏನೋ ಒಂದು ಬದಲಾವಣೆ ಕಾಣುತ್ತಲ್ಲಾ ? ಎಂದು ಅಮ್ಮಾ ಕೇಳುವಾಗ ಎದೆ ದಸಕ್ಕೊಂದಿತ್ತು. ಅಮ್ಮನಿಗೆ ನನ್ನ ಮನಸ್ಸಿನಲ್ಲಿರುವುದು ಗೊತ್ತಾಯಿತಾ ? ಇರಲಿ.

ಅಮ್ಮಾ... ಅಮ್ಮಾ... ನನಗೆ ಇವತ್ತು ಒಳ್ಳೆ ರೆಡಿಮೆಂಡ್ ಬಟ್ಟೆ ತೆಗೆದು ಕೊಡುತ್ತಿಯಾ ? ಎಲ್ಲಾ ಸ್ನೇಹಿತರು ಒಳ್ಳೆ ಒಳ್ಳೆಯ ಬಟ್ಟೆ ಹಾಕುವಾಗ ನನ್ನನ್ನು ಎಲ್ಲರೂ ತಿರಸ್ಕಾರದಿಂದ ನೋಡುತ್ತಾರೆ. ನನಗೆ ಈವಾಗಲೇ ಬೇಕು, ಎಂದು ಹಟ ಹಿಡಿಯುತ್ತಾನೆ. ಅವನು ಕೇಳುವುದರಲ್ಲಿ ತಪ್ಪು ಇಲ್ಲದಿದ್ದರೂ ಅವನಿಗೆ ಆಸೆ, ಆಕಾಂಕ್ಷೆಗಳು ಇರುತ್ತೆ ಎಂದು ಭಾವಿಸಿ, ಕೊಡಿ ಸೋಣ ಅದಕ್ಕೇನಂತೆ, ಎಂದಾಗ ಈವಾಗಲೇ ಬೇಕು ಎಂದು ಹಟ ಹಿಡಿಯುತ್ತಾನೆ. ಅಮ್ಮನಿಗೆ ತುಂಬಾ ದುಃಖವಾಯ್ತು. ಅಮ್ಮನಲ್ಲಿ ಕಾಸು ಇಲ್ಲದ್ದು ಪುಟ್ಟನಿಗೆ ಹೇಗೆ ತಿಳಿಯಬೇಕು, ನಾಳೆ ತೆಗೆದುಕೊಡುವೆನು. ನೀನು ಈವಾಗ ಶಾಲೆಗೆ ಹೋಗು ಎಂದು ಸಮಾಧಾನ ಮಾಡಿ ಶಾಲೆಗೆ ಕಳುಹಿಸುವಳು. ಅವನ ಮನಸ್ಸು ಯಾಕೆ ಹೀಗಾಯ್ತು, ಒಳ್ಳೆ ನಡತೆಯಿದ್ದ ಇವನಿಗೆ ಇಂತಹ ದುರ್ಬುದ್ಧಿ! ಎಲ್ಲಾ ದೇವರ ಕೃಪೆ, ಮಾರನೇ ದಿನ ಅಮ್ಮಾ ಹೊಸ ಡ್ರೆಸ್ ತೆಗೆದುಕೊಡುವಳು ಎಂಬ ಹಂಬಲ ದಿಂದ ಬೇಗ ಎದ್ದು ಸ್ನಾನಮಾಡಿ, ತಿಂಡಿ ತಿಂದು ಶಾಲೆಗೆ ಹೋಗುವನು. ಸಾಯಂಕಾಲ ಬಂದ ಪುಟ್ಟ. ತನ್ನ ಶ್ರೀಮಂತ ಸ್ನೇಹಿತರ ಜೊತೆ ತನ್ನ ಡ್ರೆಸ್ ತೋರಿಸಲು ಕರೆ ತರುವನು. ಆದರೆ ಅಮ್ಮಾ ಡ್ರೆಸ್ ತೆಗೆದಿರಲಿಲ್ಲ. ಹಣದ ಕೊರತೆಯಿಂದ ಅಮ್ಮಾ ಸ್ವಲ್ಪ ಹಣ ಕೂಡಿಟ್ಟಿದ್ದಳು. ಆದರೆ ಆ ಹಣ

ಅವನ ಡ್ರೆಸ್‌ಗೆ ಸಾಕಾಗಿರಲಿಲ್ಲ. ಡ್ರೆಸ್ ಕೊಂಡುಕೊಳ್ಳಲು ಒಂದುನೂರು ರೂಪಾಯಿ ಬೇಕಾಗಿತ್ತು. ಅಷ್ಟು ಹಣ ಇಲ್ಲದ ಕಾರಣ ಬೇಸರವಾಗಿ ಸಾಳೆ ಬರುತ್ತೇನೆ ಎಂದು ಹೇಳಿ ಮನೆಗೆ ಬಂದಿದ್ದಳು. ಅಮ್ಮನ ಕಷ್ಟ ಪುಟ್ಟನಿಗೆ ಹೇಗೆ ಗೊತ್ತಾಗಬೇಕು. ಸ್ನೇಹಿತರೊಡಗೂಡಿ ಬಂದ ಪುಟ್ಟನಿಗೆ 'ರಾಮ ಎಲ್ಲೋ ನಿನ್ನ ಡ್ರೆಸ್ ತೋರಿಸು' ಎಂದಾಗ ಅಮ್ಮಾ...ಅಮ್ಮಾ...ಎನ್ನುತ್ತ ನನ್ನ ಡ್ರೆಸ್ ತೋರಿಸು' ಎಂದು ಗೋಗರೆಯುತ್ತ ಕೇಳುವಾಗ ಹೆತ್ತಕರಳು ಚುರುಕೆಂದಿತು. ಸ್ನೇಹಿತರು ಬಂಡೋ? ಇವನು ಎಲ್ಲಾ ಬುರುಡೆ ಬಿಡುತ್ತಾನೆ? ಇವನಿಗೆ ನಮ್ಮ ಸ್ನೇಹ ಬೇಕು, ಒಳ್ಳೆ ಡ್ರೆಸ್ ಹಾಕಿಕೊಳ್ಳಕೆ ಆಗೋಲ್ಲ ಬಂಡೋ ಎಲ್ಲಾ ಹೋಗುವ' ಎಂದು ಎಲ್ಲರೂ ತರಳುವರು. ಪುಟ್ಟನಿಗೆ ಅಮ್ಮನ ಮೇಲೆ ತುಂಬಾ ಕೋಪ ಬಂತು. ಸ್ನೇಹಿತರ ಎದುರು ನನ್ನ ತಲೆ ತಗ್ಗಿಸುವಂತಾಯಿತಲ್ಲ ಎಂದು.

ಸಹನೆ ಮೀರಿ, ಅಮ್ಮಾ...ಅಮ್ಮಾ...ಎಂದು ಗಟ್ಟಿಯಾಗಿ ಕಿರುಚಿಕೊಳ್ಳುತ್ತಾ, ನನಗೆ ಇಷ್ಟವಾದುದನ್ನು ಕೊಡಿಸುವುದಕ್ಕೆ ಆಗದ ಮೇಲೆ ಯಾಕೆ ನನ್ನನ್ನು ಶಾಲೆಗೆ ಕಳುಹಿಸುತ್ತಿಯಾ? ಶ್ರೀಮಂತರ ಮಕ್ಕಳೆಲ್ಲಾ ಬೈಕ್‌ನಲ್ಲಿ ಶಾಲೆಗೆ ಬರುತ್ತಾರೆ, ಹೋರಗನ ತಿಂಡಿಗಳನ್ನು ತಿನ್ನುತ್ತಾರೆ. ಅವರ ಮನೆಗಳಲ್ಲಿ ಟಿ. ವಿ. ಅಲ್ಲದೆ ಹೋರಗನ ಚಿತ್ರ ಮಂದಿರಗಳಲ್ಲಿ ಸಿನಿಮಾ ನೋಡುತ್ತಾರೆ. ಆ ಭಾಗ್ಯ ನನಗಿಲ್ಲವೇ, ಜಾಲಿ ಅಂದರೆ ಅದು, ಸಾನಿಡ್ಡಿ ನಿ, ಹಾಕಿದ್ದ ಬಟ್ಟೆಯನ್ನು ಹಾಕಿಕೊಂಡು ಅಂದ ತಿಂಡಿಯನ್ನೇ ತಿಂದುಕೊಂಡು ಇದ್ದಿ ನಿ' ಎಂದು ಹೇಳುವಾಗ ಅಮ್ಮ ಧರ್ಮ ಸಂಕಟದಲ್ಲಿ ಸಿಲುಕಿದಳು. ಇಂತಹ ಮಾತುಗಳನ್ನು ಹೇಳುವಂತನಾದನೇ ಎಂದು ಅಮ್ಮನಿಗೆ ದುಃಖವಾಯಿತು. ಬೆಳೆದು

ನಿಂತ ಮಗನನ್ನು ಈವಾಗಲೂ ಪುಟ್ಟ ಎಂದು ಕರೆದಾಗ ನನಗೆ ಪುಟ್ಟಸಾಪನೇ ಎಂದು ಅನಿಸಿತು. ಆದರೆ ಇಂದು ಅವನ ಬಾಯಿಂದ ಇಂತಹ ಮಾತುಗಳು ಹೊರ ಬಂದಿದ್ದವು.

ತನ್ನ ಭಾವನೆಗಳನ್ನು ಬದಿಗಿಟ್ಟು ಪುಟ್ಟನಿಗೆ ಹೇಗಾದರೂ ಮಾಡಿ ಒಳ್ಳೆ ಡ್ರೆಸ್ ತೆಗೆದು ಕೊಡಬೇಕೆಂದು, ಪುಟ್ಟ ಶಾಲೆಗೆ ಹೋದ ಮೇಲೆ ಮನೆಕೆಲಸಕ್ಕೆ ಹೋಗಿ ಬರುತ್ತಿದ್ದಳು. ಹಣವನ್ನು ಕೂಡಿಟ್ಟಳು. ಆ ಹಣವನ್ನು 'ಪುಟ್ಟ' ನೀನೇ ಇಷ್ಟವಾದ ಡ್ರೆಸ್ ತೆಗೆದುಕೊಂಡು ಬಾ ಎಂದು ಅವನನ್ನು ಜವಳಿ ಅಂಗಡಿಗೆ ಕಳುಹಿಸಿದಳು. ಅಶ್ಚರ್ಯವಾದ ಅಮ್ಮನು ಬೆಷಧಿ ಕೂಡ ತೆಗೆದುಕೊಳ್ಳದೆ ಮಗನಿಗೆ ಎಲ್ಲಾ ಹಣ ಕೊಟ್ಟಿದ್ದಳು. ಹಣ ಕೊಂಡುಹೋದ ಪುಟ್ಟನು ಒಳ್ಳೆ ಡ್ರೆಸ್ ತೆಗೆದುಕೊಂಡು ತನ್ನ ಸ್ನೇಹಿತರಿಗೆ ತೋರಿಸಲು ಮುಂದಾಗುವನು...ಅಮ್ಮಾ... ಎಂದು ಕೂಗುತ್ತಾ ಮನೆ ಒಳಗೆ ಸ್ನೇಹಿತರ ಜೊತೆ ಬರುವನು. ಅವರನ್ನು ಕುಳಿಸಿ ಒಳಗೆ ಹೋದ ಪುಟ್ಟನಿಗೆ ಆಶ್ಚರ್ಯವು ಕಾದಿತ್ತು. ಅವಳು ಮೂರ್ಚೆ ಹೋಗಿ ಬಿದ್ದಿದ್ದಳು. ಅವಳು ತನ್ನ ಮಗನಿಗಾಗಿ ತನ್ನ ದೇಹವನ್ನೇ ತೇಯ್ದು ಚಿರ ನಿರ್ದೆಯಲ್ಲಿ ಮಲಗಿದ್ದಳು. ಪುಟ್ಟನಿಗೆ ಹೇಗೆ ಗೊತ್ತಾಗಬೇಕು. ಅಮ್ಮಾ...ಅಮ್ಮಾ...ಎಂದು ಕರೆದಾಗ, ಬಾರದ ಅಮ್ಮನಿಗಾಗಿ ಚಡಪಡಿಸುವನು. ಅವನ ಸ್ಥಿತಿಯನ್ನು ಕಂಡ ಸ್ನೇಹಿತರು ನಿನ್ನ ಅಮ್ಮ ಸತ್ತು ಹೋಗಿದ್ದಾಳೆ ಎಂದಾಗ ಅಮ್ಮಾ...ಎಂದು ಗೋಳಾಡುವನು...

— ಅಜಡ್ಯ ರಾಣಿ ಬಾಲಕೃಷ್ಣ,
ಕುಶಾಲನಗರ.

ಕೊಡಗು

ಬಂಗಾರ ಬಿತ್ತಿಹುದು, ಶ್ರೀಗಂಧ ಬೆಳೆದಿಹುದು
ಸಿಂಧೂರದ ಸಿಂಗಾರಕೆ ಎಣೆಯು ಎಲ್ಲಿ...?
ಮಂಜು ಹರಡಿಕುದಿಲ್ಲಿ ಮಲ್ಲಿಗೆಯ ಚಿಲ್ಲಿಹುದು
ಕಾವೇರಿ ಮಾಟಕ್ಕೆ ಸಾಟಿ ಎಲ್ಲಿ...?

ಕಾಫಿ, ಕಿತ್ತಳೆಯಿಲ್ಲಿ, ತೆಂಗು ಕಂಗುಗಳಿಲ್ಲಿ
ಭೂದೇವಿ ನೋಟಕ್ಕೆ ಎಡೆಯು ಇಲ್ಲಿ
ವೀರ ಯೋಧರು ಇಲ್ಲಿ, ನೀರೆ ವನಿತೆಯಿಲ್ಲಿ
ಕನ್ನಡದ ಮಣ್ಣಿಗೆ ಕೀರ್ತಿ ಇಲ್ಲಿ.

ಮಳೆರಾಯ ಬರುತಿಹನು, ಹೊಳೆರಾಯ ಹರದಿಹನು
ವೀರ ಈ ಧರತಿಗೆ ಕುಪು ಚಿಲ್ಲಿ

ಚಳಿರಾಯ ಬಂದಿಹನು, ಚಂದಿರನು ನಗುತಿಹನು
ಯುಗಳ ಜೋಡಿಗೆ ಮಂದಹಾಸ ಚಿಲ್ಲಿ.

ನೋಸ, ಕಪಟಗಳಿಲ್ಲಿ, ದೈವ, ಮತ್ಸರವಿಲ್ಲಿ
ಏಕತೆಗೆ ಬೇರಾವ ನೆಲವು ಇಲ್ಲಿ
ನೂರು ಜಾತಿಗಳಿಲ್ಲಿ, ಜೋರು ಸಂಭ್ರಮವಿಲ್ಲಿ
ರೊಟ್ಟಿಯಾ ಊಟಕ್ಕೆ ತಟ್ಟಿ ಎಲ್ಲಿ ?

— ತೀರ್ಥ ಅರಂಬೂರು [ಚಿಂಬು] ಚಿನ್ನೆ.

: ಸೂಕ್ತಿ :

ನಾವು ನಮ್ಮ ಕಾರ್ಯಗಳನ್ನು ತೀರ್ಮಾನಿಸುತ್ತೇವೆ.
ಅವು ನಮ್ಮ ಯೋಗ್ಯತೆಯನ್ನು ತೀರ್ಮಾನಿಸುತ್ತದೆ.

ಆರೋಗ ಚಿಂತನ :

ಬಿಳಿ ಹೋಗುವಿಕೆ [ಬಿಳಿಸ್ರಾವ, ಬಿಳುಪು]

ಹೊಂಕೆ ಸರ ಕಾಯಿಲೆಗಳಲ್ಲಿ ಬಿಳಿಸ್ರಾವ ಒಂದು ಅತ್ಯಂತ ಸಾಮಾನ್ಯವಾದ ತೊಂದರೆಯಾಗಿದೆ. ಹೆಣ್ಣು ಬಿಳುಪು ಹೋಗುತ್ತಿದ್ದಲ್ಲಿ ಕೆಲವೊಮ್ಮೆ ಅನಾವಶ್ಯಕವಾಗಿ ಚಿಂತೆಗೆ ಈಡಾಗುತ್ತಾಳೆ. ತನಗೆ ಯಾವುದೋ ದೊಡ್ಡ ಕಾಯಿಲೆ ಇದೆ ಎಂದು ಮಾನಸಿಕವಾಗಿ ಕೊರಗುತ್ತಾಳೆ. ಅವರಿವರ ಮಾತು ಕೇಳಿ ಇಲ್ಲ ಸಲ್ಲದ ನಾಟಿ ಔಷಧಗಳನ್ನು ಬಳಸಿ ಯಶಸ್ಸು ಕಾಣದೆ ಆತ್ಮವಿಶ್ವಾಸ ಕಳೆದುಕೊಳ್ಳುತ್ತಾಳೆ. ಇದರ ಬಗ್ಗೆ ಇಂದು ಇರುವ ಮೂಢ ನಂಬಿಕೆಗಳು ಹಾಗೂ ಸರಿಯಾದ ತಿಳುವಳಿಕೆಯ ಕೊರತೆ ಇದಕ್ಕೆ ಕಾರಣ. ಬಿಳುಪು ಒಂದು ಸರಳ ಸಮಸ್ಯೆಯಾಗಿದ್ದು, ಸರಿಯಾದ ಔಷಧಗಳನ್ನು ವೈದ್ಯರ ಸಲಹೆಯಂತೆ ಸೇವಿಸುವುದರಿಂದ ಇದನ್ನು ಪೂರ್ಣ ಗುಣಪಡಿಸಲು ಸಾಧ್ಯವಿದೆ ಎಂಬುದನ್ನು ಎಲ್ಲರೂ ಅರಿಯಬೇಕು.

ಎಲ್ಲಾ ಹೆಣ್ಣುಗಳಲ್ಲೂ ಸಾಮಾನ್ಯವಾಗಿ ಸ್ವಲ್ಪ ನಸು ಹಳದಿಯ ದ್ರವಾಂಶ ಯೋನಿಯ ಮೂಲಕ ಹೊರ ಹೋಗುತ್ತಿ

ಡಾ|| ಎನ್. ಎಸ್. ಪ್ರವೀಣ. ಎಂ.ಡಿ., ಕೇರಳ

ರುತ್ತದೆ ಇದು ಯಾವುದೇ ರೋಗದ ಲಕ್ಷಣವಲ್ಲ ಎಂಬುದನ್ನು ಮೊದಲು ಅರಿಯಬೇಕು. ಗರ್ಭಕೋಶದ ಕತ್ತಿನ ಭಾಗದ ಗ್ರಂಥಿಗಳು ಯೋನಿ ತೇವವಾಗಿರಲೆಂದು ಸ್ವಾಭಾವಿಕವಾಗಿಯೇ ಲೋಳೆಯಂತಹ ದ್ರವಾಂಶ ಸ್ರವಿಸುತ್ತದೆ. ಹಾಗೆಯೇ ಮುಟ್ಟಿಗೆ ಮುಂಚೆ, ಲೈಂಗಿಕ ಉದ್ರೇಕದ ಸಮಯದಲ್ಲೂ, ಹೆಣ್ಣು ಗರ್ಭ ಧರಿಸಿದ ಸಂದರ್ಭಗಳಲ್ಲಿ ಬಿಳುಪು ಸ್ರಾವ ಹೆಚ್ಚಾಗುವುದು ಸಾಮಾನ್ಯ. ಇದಕ್ಕೆ ಭಯ ಬೇಕಾಗಿಲ್ಲ.

ಬಿಳುಪು ಜಾಸ್ತಿ ಹೋಗುತ್ತಿದ್ದಲ್ಲಿ, ವಾಸನೆಯಿಂದ ಕೂಡಿದ್ದಲ್ಲಿ ಅಥವಾ ಜೊತೆಗೆ ತುರಿಕೆ ಇದ್ದಲ್ಲಿ, ಬಿಳುಪಿನೊಂದಿಗೆ ರಕ್ತ ಸಹ ಹೋಗುತ್ತಿದ್ದಲ್ಲಿ, ಬಿಳುಪಿನೊಂದಿಗೆ ಕೆಳಭಾಗದ ಹೊಟ್ಟೆ ನೋವು, ಸೊಂಟ ನೋವು ಇದ್ದಲ್ಲಿ ಚಿಕಿತ್ಸೆ ಬೇಕಾಗುತ್ತದೆ.

ಕಾರಣಗಳು :- ಟ್ರಿಕ್ಲೋಮೋನಾಸ್ (Trichomonas) ಎಂಬ ಸೋಂಕಾದಲ್ಲಿ ನೊರೆ ನೊರೆಯಾಗಿ ಬಿಳಿ ಮುಟ್ಟು ಕಾಣಿಸಿಕೊಂಡು, ತುರಿಕೆ ಸಹ ಇರಬಹುದು. ಹಸಿರು-ಹಳದಿ ಮಿಶ್ರಿತ ಅಥವಾ ಬಿಳಿಯ ಕೆಟ್ಟ ವಾಸನೆಯ ತೆಳು ರಸ ಹೋಗಬಹುದು. ಕೆಲವೊಮ್ಮೆ ಜನನಾಂಗ ಬಾತಿದ್ದು ನೋಯುತ್ತಿರುತ್ತದೆ.

ಮೆಟ್ರೋನಿಡಾಸೋಲ್ (Metronidazole) ಎಂಬ ಮಾತ್ರೆಯನ್ನು ಸೇವಿಸುವುದರಿಂದ ಇದನ್ನು ಪೂರ್ಣ ಗುಣಪಡಿಸಲು ಸಾಧ್ಯವಿದೆ. ಈ ಸೋಂಕಿದ್ದಲ್ಲಿ ಚಿಕಿತ್ಸೆಯನ್ನು ಗಂಡನಿಗೂ ನೀಡಬೇಕಾಗುತ್ತದೆ. ಏಕೆಂದರೆ ಗಂಡನಿಂದ ಸಹ ಸಂಭೋಗದ ಸಮಯದಲ್ಲಿ ಹೆಣ್ಣಿಗೆ ಈ ಸೋಂಕು ತಗಲಬಹುದು.

'ಕಾನ್ಡಿಡಾ' [Candida] ಎಂಬ ಬೂಸ್ಟ್ ಯೋನಿಯನ್ನು ಸೋಂಕುವುದರಿಂದ ಸಹ ಅತಿಯಾದ ಬಿಳುಪು ಸಾಮಾನ್ಯ. ಬಿಳಿ ಬಣ್ಣದ, ಗಟ್ಟಿಯಾದ ಮೊಸಂಪಂತಹ ದ್ರವ ಹೊರಬರುತ್ತಿರುತ್ತದೆ. ಜೊತೆಗೆ ತುರಿಕೆ ಸಹ ಇರುತ್ತದೆ. ಸಿಹಿ ಮೂತ್ರ ರೋಗಿಗಳಲ್ಲಿ ಇದು ಜಾಸ್ತಿ ಕಂಡುಬರುತ್ತದೆ. ಆದ್ದರಿಂದ ಆಗಾಗ ಈ ಸೋಂಕು ಕಾಣಿಸಿಕೊಳ್ಳುತ್ತಿದ್ದಲ್ಲಿ ಮೂತ್ರ ಪರೀಕ್ಷಿಸಿ ಸಿಹಿಮೂತ್ರ ರೋಗವಿದೆಯೇ ಎಂಬುದನ್ನು ತಿಳಿಯಬೇಕು. ಗರ್ಭಿಣಿಯರಲ್ಲಿ, ಜೀವರೋಧಕ ಮಾತ್ರ, ಜನನ ನಿಯಂತ್ರಣ ಮಾತ್ರ ನುಂಗುವವರಲ್ಲಿ ಸಹ ಇದು ಜಾಸ್ತಿ ಕಂಡುಬರುತ್ತದೆ. ವೈದ್ಯರ ಸಲಹೆಯಂತೆ ಯೋನಿ ಗುಳಿಗೆಯನ್ನು ಬಳಸುವುದರಿಂದ ಇದನ್ನು ಸಂಪೂರ್ಣ ಗುಣಪಡಿಸಬಹುದು. ಮನೆಯಲ್ಲಿ ನಡೆಯುವ ಹೆರಿಗೆ, ನಾಟಿ ಔಷಧ ಮಾಡುವವರ ಬಳಿ ಗರ್ಭಪಾತ ಮಾಡಿಸಿಕೊಳ್ಳುವಿಕೆ ಇತ್ಯಾದಿಯಿಂದ ಗರ್ಭಕೋಶಕ್ಕೆ ಸೋಂಕುತಗಲಿ ಬಿಳಿಸ್ರಾವವಾಗಬಹುದು. ಗರ್ಭಕೋಶಕ್ಕೆ ತಗಲುವ ಕೆಲವೊಂದು ಸೋಂಕುಗಳು, ಲೈಂಗಿಕ ಕಾಯಿಲೆಗಳು ಸಹ ಬಿಳಿಸ್ರಾವಕ್ಕೆ ಕಾರಣವಿರಬಹುದು.

ಬಿಳಿಸ್ರಾವದೊಂದಿಗೆ ರಕ್ತವೂ ಇದ್ದು, ಹೊಲಸು ವಾಸನೆಯಿಂದ ನಿರೀನಂಥ ಕಂದುಬಣ್ಣದ ಸೆರಗು, ಅತಿಯಾದ ರಕ್ತ ಸ್ರಾವವಾಗುತ್ತಿದ್ದಲ್ಲಿ, ಅನಿಯಮಿತ ಮುಟ್ಟಾಗುವಿಕೆ, ಕೆಳ ಹೊಟ್ಟೆಯಲ್ಲಿ ಗೆಡ್ಡೆ ಇತ್ಯಾದಿ ಇದ್ದಲ್ಲಿ ಅದು ಗರ್ಭಕೋಶದ ಗೆಡ್ಡೆ, ಕ್ಯಾನ್ಸರ್ ಗೆ ಸಂಬಂಧಿಸಿದುದಿರಬಹುದು.

ಚಿಕಿತ್ಸೆ :- ಮುಖ್ಯವಾಗಿ ಬಿಳುಪು ಹೋಗುತ್ತಿರುವ ಹೆಣ್ಣಿಗೆ ಮಾನಸಿಕ ಧೈರ್ಯ ಮುಖ್ಯವಾದದ್ದು. ಕೆಲವೊಮ್ಮೆ ಸಹಜವಾಗಿ [ಯಾವುದೇ ಕಾಯಿಲೆ ಇಲ್ಲದೆಯೇ] ಆಗುತ್ತಿರುವ ಬಿಳಿಸ್ರಾವಕ್ಕೆ ಅನಗತ್ಯವಾಗಿ ಹೆದರಿ, ಕೊರಗುವುದೆಷ್ಟು ಸಮಂಜಸ !

ಜಾಸ್ತಿ ಬಿಳುಪು ಹೋಗುತ್ತಿದ್ದು, ಅದು ಕಾಯಿಲೆಗೆ ಸಂಬಂಧಿಸಿದುದೇ ಆಗಿದ್ದರೂ ಅದಕ್ಕೆ ಸರಳ ಪರಿಣಾಮಕಾರಿಯಾದ ಚಿಕಿತ್ಸೆಯಿದ್ದರೂ, ನಾಚಿಕೆಯಿಂದ ವೈದ್ಯರ ಬಳಿ ಹೋಗದೆ ಇಲ್ಲಸಲ್ಲದ ನಾಟಿ ಔಷಧ ಮಾಡಿ, ಮಾಟ ಮಂತ್ರ

ಗೌಡರ ವಿವಾಹ ಪದ್ಧತಿಯ ಸೋಭಾನೆಗಳು

[ಹಿಂದಿನಂಚಿಕೆಯಿಂದ]

13. ಬಾಗಿಲು ತಡೆಯುವ ಹಾಡು :

ಆ] ಅಂದು ಗೋಕುಲದಿಂದ ನಾರಾಯಣ ಶ್ರೀಕೃಷ್ಣ ಮಂಟಪದ ನಡುಗಾಗ ಬರುವ ಹಾಗೆ || ಮಂಟಪದ ನಡುಗಾಗ ಬರುವ ಹಾಗೇನಣ್ಣಯ್ಯ ಮಡದಿ ಬಿಡುಗೊಂಡು ಬರುತ್ತಾರೆ-ಮಡದಿ ಬಿಡುಗೊಂಡು ಬರುವಾಗ ಅಣ್ಣಯ್ಯ, ತಂಗಿಯ ಕದ ಗಾಳ ತಡೆದಾಳು || ತಂಗಿಯು ಕದಗಾಳ ತಡೆದಾಳು ತಂಗ್ಯಮ್ಮ ನೀ ತಡೆದ ಕದವಾ ಬಿಡು ಬೇಗ ನಾ ತಡೆದ ಕದವಾ ಬಿಡುವೆಲ್ಲೆ ಪ್ರತಿಯೊಂದು ಮಾತು ನುಡಿ ಬೇಗ || ದೇಶ ಉಂಬಳಿ ಕೊಡುವೆ || ಶೇಷ ಉಪ್ಪರಿಕೆ ಕೊಡುಗೆ ನೀ ಬಿಡು ಬೇಗ | ದೇಶ ಉಂಬಳಿ ನನಗುಂಟು ಶೇಷ ಉಪ್ಪರಿಕೆ ನನಗುಂಟು | ಎನ್ನುವ ನೀ ನನಗೆ ಕೊಡುವೆನಮ್ಮ || ಪ್ರೀತಿಗೊಂದು ಮಾತು ನುಡಿ ಬೇಗ ||

ಇ] ಅಂಗನ ಮಣಿಯೇ | ರಂಗ ಬಂದೇ ಬಿಡಿರಾ ಬಾಗಿಲ ತೆಗೆಯಿರಿ ಕದಗಳಾ | ರಂಗ ರುಕ್ಮಿಣಿ ಬಂದಗಾಯಿತು | ಬಿಡಿರಾ ಬಾಗಿಲ ತೆಗೆಯಿರಿ ಕದಗಳಾ || ತಂದೆ ತಾಯಿಯರ ಯರ ನಾ ಬಿಟ್ಟು ಬಂದೆ | ಬಿಡಿರಾ ಬಾಗಿಲ ತೆಗೆಯಿರಿ ಕದಗಳಾ || ಅಂಗನೇ | ಅಣ್ಣ ತಮ್ಮಂದಿಯರ ಆಟ ಬಿಟ್ಟು ನಾ ಬಂದೆ | ಬಿಡಿರಾ ಬಾಗಿಲ ತೆಗೆಯಿರಿ ಕದಗಳಾ || ಅಂಗನೇ | ಅಕ್ಕ ತಂಗಿಯರ ಕೂಟು ಬಿಟ್ಟು ನಾ ಬಂದೆ | ಬಿಡಿರಾ ಬಾಗಿಲ ತೆಗೆಯಿರಿ ಕದಗಳಾ || ಅಂಗನೇ | ಅತ್ತೆ ಮಾವರ ಗುಣ ಕಂಡು ನಾ ಬಂದೆ | ಬಿಡಿರಾ ಬಾಗಿಲ ತೆಗೆಯಿರಿ ಕದಗಳಾ || ಬಾವ ಮೈದುನರ ಆಟ ನಾ ಕಂಡುಬಂದೆ | ಬಿಡಿರಾ ಬಾಗಿಲ ತೆಗೆಯಿರಿ ಕದಗಳಾ | ಅತ್ತಿಗೆ ನಾದಿನಿಯರ ಹಿತಾ ಕಂಡು ನಾ ಬಂದೆ | ಬಿಡಿರಾ ಬಾಗಿಲ ತೆಗೆಯಿರಿ ಕದಗಳಾ || ಅಂಗನ ಮಣಿಯೇ | ರಂಗ ಬಂದೇ | ರಂಗಾ ಬಂದಗಾಯಿತು | ಬಿಡಿರಾ ಬಾಗಿಲ ತೆಗೆಯಿರಿ ಕದಗಳಾ ||

14) ಹೆಣ್ಣು ವಹಿಸಿ ಕೊಡುವ ಹಾಡು :

ಎಮ್ಮ ಮನೆಯಂಗಳದಿ ಬೆಳೆದೊಂದು ಹೂವನ್ನು | ನಿಮ್ಮ ಮಡಿಲೊಳಗಡಲು | ತಂದಿರುವೆವೊ || ೧ || ಕೊಳ್ಳಿರಿ ಮಗುವನ್ನು ಎಮ್ಮ ಮನೆ ಬೆಳಕನ್ನು | ನಿಮ್ಮ ಮನೆಯನ್ನು ತುಂಬಲೊಪ್ಪಿಸುವೆವೊ || ೨ || ಮರೆಮೋಸ ಕೊಂಕುಗಳನೆಯ ಳವಳು | ಇನಿತು ವಿಶ್ವಾಸವನು ಕಂಡರಿಯಳವಳೂ || ೩ || ಕಷ್ಟಗಳ ಸಹಿಸದೆಯೆ ಕಾಣದೆಯೆ ಬೆಳೆದವಳು | ಸಲಹೆಕೊಳ್ಳಿರಿ ಮಗುವನ್ನೊಪ್ಪಿಸುವೆವೊ || ೪ || ಕಠಿಣಗಳ ನೆಳಲ ಸುಳಿಯಲು

ದುರಿ ಬಾಡುವಳು | ಹಿರಿಮಂಜು ಬಳಲಿಸಿದ ಹೂವಿನಂತೆ || ೫ || ಸುನುದಲ್ಲಿ ದುಃಖದಲ್ಲಿ, ಯೆಲ್ಲದೆಸೆಯಿರಿವಿನಲಿ | ನಿಮ್ಮ ಪಾಲಿಗೆ ನಿಲುವ ಕುವರಿಯವಳೂ || ೬ || ನಿಮಗಿವಳು ನೀಡುತಿಹ ಹಾಲು ಹಣ್ಣುಗಳು ಸವಿ | ಎಂದೆಂದೂ ಇವಳ ನಡೆ ನಿಮ್ಮ ಪರವಾಗಿ || ೭ || ನಿಮ್ಮ ಕೀರುತಿ ಬೆಳೆಯಲಿವಳ ಸೌಜನ್ಯದಲಿ | ನಿಮ್ಮ ಕುಲಶೀಲಗಳು ಪರಿಮಳಿಸಲಿ || ೮ || ನಿನ್ನ ಮಡದಿಯ ಕೊಳ್ಳಿರಿ ಸುಖವಾಗಿರು ಮಗುವೇ | ನಿಮ್ಮ ಸೊಸೆ ಸೋದರಿಯು ಕೊಳ್ಳಿರಿ ವಳಾ || ೯ || ಜೀನನದ ಸಾಗರದಿ ಸಂಸಾರ ನೌಕೆಯನು | ಅಧ ರಪ ಹುಟ್ಟಿನಂತಿಹ ಜೀವಿಯಿವಳೂ || ೧೦ || ಕೈ ಬಿಡದೆ ಕಾವುದೈ ಪ್ರೇಮದಿಂದನು ದಿನವು | ಇಂದಿನಿಂದಿಗೂ ನಿಮ್ಮವಳು ಮುಂದೆ || ೧೧ || ಅತ್ತೆ ಮಾವಂದಿರನು ತಾಯ್ತಂದೆಯೆಂದರಿತು | ನಿತ್ಯ ನಿರ್ಮಲೆಯಾಗಿ ಸೇವೆಯನು ಮಾಡು || ೧೨ || ಪತಿಯೇ ದೇವರು ನಿನಗೆ, ಬೇರೆ ದೇವರು ಇಲ್ಲ | ಪತಿಯೇ ಗತಿ ನಿನಗೆ ಪತಿಯೇ ಸರ್ವಸ್ವವೂ || ೧೩ || ಪಾದಸೇವೆಯ ಮಾಡು ದಾಸಿಯಂತಿರು ನೀನು | ಪತಿಯ ಗೃಹಕೃತ್ಯದೊಳು ಮಂತ್ರಿ ನೀನನಗೆ || ೧೪ || ಉಣಿಸುಗಳನೀಯಲಾತನ ಮಾತೆಯೇ ನೀನು | ಪ್ರೀತಿಯಿಂದೊಡಗೂಡಿ ಸಂತಸದಿ ಬಾಳೂ || ೧೫ || ಹೆತ್ತವರ ಮನೆ ಗಿಂದು ಹೊರಗಾದೆ ನೀವುಗಳೆ | ಆ ಮನೆಯೇ ಅವರೇ ನಿನ್ನ ವರು ಮುಂದೆ || ೧೬ || ಅವರೇ ತಾಯ್ತುಳು ಸುಖರು ಭಾಗ್ಯ ವನು ಬೆಳೆಸುವವರು | ಅವರೇ ದೇವರು ನಿನ್ನ ದೇವರುಗಳೂ || ೧೭ || ಅವ ಬಳುವಳಿ ಕೊಡಲಿ ಮಗಳೆ ನಾ ನಿನಗೆ | ಅವ ವಸ್ತುವ ನಿತ್ತು ಕಳುಹಿಸಲಿ ಮನೆಗೆ || ೧೮ || ಮಾವನಾ ಮನೆ ಗಿಂದು ತೆರುಳುವಾ ಮಗಳೆ | ದೇವರಿತ್ತಹ ವಸ್ತು ವಾಹನನ ಕೊಡಲಿ || ೧೯ || ಬಡತನದಿ ಬೆಂದು ಬಡವಾಗಿರುತ್ತಿದರ್ | ಕಡು ಮಮತೆಯಲಿ ನಿನ್ನ ಸಾಕಿ ಸಲಹಿದನು || ೨೦ || ಅಡಿ ಗಡಿಗೆ ಬರುತ್ತಿದರ್ ತೊಡರುಗಳ ಸಹಿಸಿ | ಬಡತನದ ಕಡಲಿನಲಿ ದಡ ಸೇರದಿದರ್ || ೨೧ || ಮಗಳೇ ನಾನೇನು ಕೊಡಲಿ ನಿನಗೆ | ಹೋಗುವಾಗ ಅಗಲಿಕೆಯ ಉಪದೇಶ ನಿನಗೆ || ೨೨ || ಪತಿಗೆ ಸತಿಯೆಂಬ ಹಿತವಚನವನು | ಮತಿಯುತಳೇ ನೀ ನಡೆಸುತ್ತ ಬಾಳೇ || ೨೩ || ಪತಿಯ ಮಾತನು ಅಲ್ಲಗಳೆಯದಿರು ನೀನು | ಪತಿಯೇ ಪರದೈವವೆಂದು ನಂಬು ವಧುವೇ || ೨೪ || ನಿಲ್ ಕಣ್ಣಿರಿಸಿಕೊಳ್ ಮುದ್ದು ನೀನಳದಿರು | ತಾಯಿರಾ ತಂದೆ ಯಿರಾ ಪಡೆವಳಾ || ೨೫ || ಎರಡು ಮನೆಗಳ ಹೆಸರು ಖ್ಯಾತಿಗಳು ಉಳಿಸಂತೆ | ತುಂಬಿದಾಯುಷ್ಯದಲಿ ಬಾಳೆ ಬದುಕು ನೀ ಮಗಳೇ || ೨೬ ||

[ಮುಂದುವರೆಯುವುದು]

ಕಾನೂನಿನ ಕೆಲವು ತತ್ವಗಳು

1. ಒಬ್ಬನ ವೈಯಕ್ತಿಕ ಹಕ್ಕುಗಳು ಅವನ ಮರಣದೊಂದಿಗೆ ನಾಶವಾಗುತ್ತವೆ.
2. ತನಗೆ ಹಿತಾಸಕ್ತಿಯಿರುವ ಮೊಕದ್ದಮೆಯಲ್ಲಿ ಒಬ್ಬ ವ್ಯಕ್ತಿ ತಾನೇ ನ್ಯಾಯಾಧೀಶನಾಗುವಂತಿಲ್ಲ.
3. ತಾನು ನ್ಯಾಯಾಧೀಶನಾಗಿರುವ ಮೊಕದ್ದಮೆಯೊಂದರಲ್ಲಿ ತಾನೇ ಸಾಕ್ಷಿದಾರನಾಗುವಂತಿಲ್ಲ.
4. ಕಾನೂನುಬದ್ಧ ಹಕ್ಕಿನ ಉಲ್ಲಂಘನೆಯಾಗದೆ ನಷ್ಟವುಂಟಾಗದರೆ ಅದಕ್ಕೆ ಪರಿಹಾರವಿಲ್ಲ.
5. ಕಾನೂನುಬದ್ಧ ಹಕ್ಕಿನ ಉಲ್ಲಂಘನೆಯಾಗದರೆ ನಷ್ಟ ಸಂಭವಿಸಿರದಿದ್ದರೂ ಪರಿಹಾರ ಪಡೆಯಲು ಸಾಧ್ಯ.
6. ಯಾವನೇ ವ್ಯಕ್ತಿಯನ್ನು ಅವನ ಮೇಲಿರುವ ಆರೋಪಗಳಿಗೆ ಉತ್ತರಿಸುವ ಅವಕಾಶ ನೀಡದೆ ಶಿಕ್ಷಿಸುವಂತಿಲ್ಲ.
7. ಹತ್ತು ಜನ ಅಪರಾಧಿಗಳು ಶಿಕ್ಷೆಯಿಂದ ತಪ್ಪಿಸಿಕೊಂಡರೂ ಚಿಂತೆಯಿಲ್ಲ. ಆದರೆ ಒಬ್ಬ ನಿರಪರಾಧಿಗೆ ಮಾತ್ರ ಶಿಕ್ಷೆಯಾಗಬಾರದು.
8. ಕಾನೂನಿನ ತಿಳುವಳಿಕೆಯಿರಲಿಲ್ಲ ಎಂಬ ವಾದವನ್ನು ಸ್ವೀಕರಿಸಲು ಸಾಧ್ಯವಿಲ್ಲ.
9. ಆರೋಪವನ್ನು ಸಾಬೀತುಪಡಿಸುವಾಗ ಜವಾಬ್ದಾರಿ ಆರೋಪ ಹೊರಿಸಿದವನ ಮೇಲಿರುತ್ತದೆ.
10. ಕಾನೂನುಗಳು ತನ್ನ ಹಕ್ಕಿನ ಕುರಿತು ಜಾಗೃತನಾಗಿರುವವನಿಗೆ ಸಹಾಯ ಮಾಡುತ್ತವೆಯೇ ಹೊರತು ಜಾಗೃತನಾಗಿರದವನಿಗಲ್ಲ.
11. ಒಂದು ಅಪರಾಧಕ್ಕಾಗಿ ಒಬ್ಬನನ್ನು ಎರಡು ಬಾರಿ ಶಿಕ್ಷಿಸುವಂತಿಲ್ಲ.
12. ಸೇವಕ ಸೇವೆಯ ಅವಧಿಯಲ್ಲಿರುವಾಗ ಮಾಡಿದ ತಪ್ಪುಗಳಿಗೆ ಮೂಲತಃ ಹೊಣೆಗಾರ.
13. ಘಟನೆಯ ಬಗ್ಗೆ ಇತರರಿಂದ ಕೇಳಿ ತಿಳಿದುಕೊಂಡ ಹತ್ತು ಜನ ಸಾಕ್ಷಿದಾರರಿಗಿಂತಲೂ ಘಟನೆಯನ್ನು ಪ್ರತ್ಯಕ್ಷನೋಡಿರುವ ಒಬ್ಬ ಸಾಕ್ಷಿದಾರ ಮೇಲೆ.
14. ಒಬ್ಬ ತಾನು ನೇರವಾಗಿ ಏನನ್ನು ಮಾಡಲು ಸಾಧ್ಯವಿಲ್ಲವೋ ಅದನ್ನು ಇನ್ನೊಬ್ಬರ ಮೂಲಕ ಮಾಡಿಸಲು ಸಾಧ್ಯವಿಲ್ಲ.
15. ಎಲ್ಲಿ ಹಕ್ಕು ಇದೆಯೋ ಅಲ್ಲಿ ಪರಿಹಾರವಿದೆ.

16. ಸಾಕ್ಷ್ಯದ ತೂಕ ಮುಖ್ಯವೇ ಹೊರತು ಸಂಖ್ಯೆಯಲ್ಲ.
 17. ಜಾಮೀನು ಸಾಮಾನ್ಯ ನಿಯಮವೇ ಹೊರತು ಜೈಲು ಅಲ್ಲ.
 18. 'ಮಾನ್ಯತೆ ಇರುವ ವಿವಾಹ' ಎಂಬ ಊಹೆಗೆ ಹೆಚ್ಚಿನ ಪ್ರಾಮುಖ್ಯತೆ ನೀಡಬೇಕೇ ಹೊರತು 'ಮಾನ್ಯತೆ ಇಲ್ಲದ ವಿವಾಹ' ಎಂಬ ಊಹೆಗಲ್ಲ.
 19. ಸಾರ್ವಜನಿಕ ಹಿತಾಸಕ್ತಿಗೆ ಮನ್ನಣೆ ನೀಡುವುದೇ ಅತಿ ಪ್ರಮುಖ ಕಾನೂನು.
 20. ತನ್ನ ಮೇಲೆ ತಾನೇ ಆರೋಪ ಹೊರಿಸಿಕೊಳ್ಳುವಂತೆ ಒಬ್ಬನನ್ನು ಒತ್ತಾಯಿಸಲು ಸಾಧ್ಯವಿಲ್ಲ.
- ಬಿ. ಕೆ. ಶ್ರೀಧರ ಬಿ.ಎ. ಲಾ, ಎಲ್.ಎಲ್.ಬಿ.
ಪುತ್ತೂರು.

ಆರೋಗ್ಯ ಚಿಂತನ [7ನೇ ಪುಟದಿಂದ]

ಮಾಡಿ, ಹರಕೆ ಹೊತ್ತು, ಕೊರಗಿ ತಮ್ಮ ಆರೋಗ್ಯವನ್ನು ಇನ್ನಷ್ಟು ಹದಗೆಡಿಸಿಕೊಳ್ಳುವುದು ಇನ್ನೊಂದು ವಿಪರ್ಯಾಸ. ಯಾವುದೇ ನಾಚಿಕೆಯಿಲ್ಲದೆ ತಜ್ಞವೈದ್ಯರ ಬಳಿ ಹೋಗಿ ಅವರ ಸಲಹೆಯಂತೆ ಯೋಜನೆಗಳಿಗೆ, ಜೀವರೋಧಕ ಔಷಧ ಬಳಸುವುದರಿಂದ ಬಿಳಿಸ್ರಾವವನ್ನು ಗುಣಪಡಿಸಬಹುದಾಗಿದೆ.

ಕೆಲವೊಮ್ಮೆ ಗರ್ಭಕೋಶಕ್ಕೆ ಸಂಬಂಧಿಸಿದ ಇತರ ಕಾಯಿಲೆಗಳಿವೆಯೆ ಎಂಬುದನ್ನು ತಿಳಿಯಲು ಕೆಲವೊಂದು ಪರೀಕ್ಷೆಗೆ ಒಳಪಡಬೇಕಾಗಬಹುದು. ಪ್ಯಾಪ್ ಸ್ಮಿಯರ್ [Pap smear], ಸ್ಯಾನಿಂಗ್ ಇತ್ಯಾದಿ.

ಬಿಳಿಸ್ರಾವ ಔಷಧಗಳಿಂದಲೂ ಗುಣಕಾಣದಿದ್ದಲ್ಲಿ ವಿದ್ಯುತ್ ಕಾವಿನಿಂದ [ಕಾಟರಿ] ಅಥವಾ ಕ್ರಿಯೋ [Cryo] ಚಿಕಿತ್ಸೆಯಿಂದ ಗುಣಪಡಿಸಬೇಕಾಗಬಹುದು.

ಇದರಿಂದಲೂ ಶಮನವಾಗದಿದ್ದಲ್ಲಿ ಗರ್ಭಕೋಶದ ತೀವ್ರ ತರದ ಸೋಂಕಿದ್ದಲ್ಲಿ ಕೆಲವೊಮ್ಮೆ ಶಸ್ತ್ರಚಿಕಿತ್ಸೆಯ ಮೂಲಕ ಗರ್ಭಕೋಶವನ್ನೇ ತೆಗೆಯಬೇಕಾಗಬಹುದು.

ಒಟ್ಟಿನಲ್ಲಿ ಅತಿಯಾದ ಬಿಳುಪು ಹೋಗುತ್ತಿದ್ದಲ್ಲಿ ಚಿಂತೆ, ಗಾಬರಿ, ಅನಗತ್ಯ ಇದೊಂದು ಸರಳ ಸಮಸ್ಯೆಯಾಗಿದ್ದು, ಸ್ತ್ರೀರೋಗ ತಜ್ಞರನ್ನು [Gynaecologist] ಕಂಡು ಅವರ ಸಲಹೆಗನುಗುಣವಾಗಿ ನಡೆದಲ್ಲಿ ಗುಣಮುಖರಾಗಲು ಸಾಧ್ಯವಿದೆ.

ನಮ್ಮ ನಾಯಿ ಚಿಂಡ

ನಮ್ಮ ಮುದ್ದಿನ ಸಾಕು ಪ್ರಾಣಿಗಳಲ್ಲಿ ನಾಯಿಗೆ ಪ್ರಥಮ ಸ್ಥಾನ. ನಿಷ್ಠೆಗೆ ಹೆಸರಾದ ಪ್ರಾಣಿ ಇದು. ಒಂದೇ ಒಂದು ಬಾರಿ ಅನ್ನ ಕೊಟ್ಟವನನ್ನು ಅದು ಮರೆಯುವುದಿಲ್ಲ. ತನ್ನ ಯಜಮಾನ ಕಾಡಿನಲ್ಲಿ ಆಕಸ್ಮಿಕ ಸತ್ತಾಗ ಅನ್ನ, ಆಹಾರಗಳಿಲ್ಲದೆ 3 ತಿಂಗಳ ಕಾಲ ಕಳೆಬರಕ್ಕೆ ಕಾವಲು ನಿಂತ ನಾಯಿಯ ಕಥೆಯೊಂದು ಇಂಗ್ಲಿಷ್‌ನಲ್ಲಿದೆ.

ನಾಯಿಗೆ ಆ ಹೆಸರು ಬಂದ ಬಗ್ಗೆ ಒಂದು ಸ್ವಾರಸ್ಯಕರ ಕಥೆಯಿದೆ. ಸೃಷ್ಟಿಯ ಪ್ರಾರಂಭದಲ್ಲಿ ಬ್ರಹ್ಮನು ಬಗೆ ಬಗೆಯ ಜೀವರಾಶಿಗಳನ್ನು ಸೃಷ್ಟಿಸಿ ಅವುಗಳಿಗೆ ಬಗೆಬಗೆಯ ಹೆಸರುಗಳನ್ನು ಕೊಟ್ಟ. ಕೊನೆಗೆ ಸೃಷ್ಟಿಯಾದ ಈ ಪ್ರಾಣಿಗೆ ಹೆಸರು

ಬೈತಡ್ಡ ಹೇಮ ಕುಂಜಪ್ಪ, ಪುತ್ತೂರು.

ಬ್ರಹ್ಮನಿಗೆ ಹೊಳೆಯಲೇ ಇಲ್ಲ. ಆಗ ಅವನಿಗೆ ಸೃಷ್ಟಿಯನ್ನು ಕಾಪಾಡುವ ನಾರಾಯಣನ [ವಿಷ್ಣು] ಮತ್ತು ಲಯಾಧಿಕಾರಿ ಈಶ್ವರ [ಮಹೇಶ್ವರ]ನ ನೆನಪಾಯಿತು. ಅವರ ಹೆಸರುಗಳ ಮೊದಲ ಅಕ್ಷರಗಳಾದ 'ನಾ' ಮತ್ತು 'ಈ' ಗಳನ್ನು ಸೇರಿಸಿ 'ನಾಯಿ' ಎಂಬ ಹೆಸರು ಕೊಟ್ಟ. ಜೊತೆಗೆ ಮನುಷ್ಯನ ಅತ್ಯಂತ ಮುದ್ದಿನ ಸಾಕುಪ್ರಾಣಿಯಾಗಿರು ಎಂದು ಹರಸಿದನಂತೆ. ಕತೆ ಏನೇ ಇರಲಿ, ಇಂದು ಧನಿಕರ ಮನೆಗಳಲ್ಲಿರುವ ನಾಯಿಗಳ ಸ್ಥಾನ ಮಾನಗಳನ್ನು ಕಂಡರೆ ಬ್ರಹ್ಮನಿಗೆ ಆಶ್ಚರ್ಯವಾದೀತು.

ನಮ್ಮ ಅಪ್ಪ ನಾಯಿ ಸಾಕುವ ಗಿಳಿ ಹಚ್ಚಿಕೊಂಡಿದ್ದರು. ಅರಣ್ಯ ಇಲಾಖೆಯಲ್ಲಿ ನೌಕರರಾಗಿದ್ದ ಅವರು ಎಲ್ಲೆಲ್ಲಿಂದಲೋ ಸುಂದರವಾದ ನಾಯಿಮರಿಗಳನ್ನು ತರುತ್ತಿದ್ದರು. ತುಂಬ ಪ್ರೀತಿಯಿಂದ ಸಾಕುತ್ತಿದ್ದರು. ಮನೆಯಲ್ಲಿ ಊಟ ಮಾಡಿದ ದಿನಗಳೆಂದು ನಾಯಿಗೆ ಮೊದಲು ಒಂದು ತುತ್ತು ಹಾಕದೆ ಊಟ ಮಾಡಿದವರಲ್ಲ.

ಒಮ್ಮೆ ಅಪ್ಪ ಮನೆಯಲ್ಲಿರಲಿಲ್ಲ. ಆ ಸಮಯದಲ್ಲಿ ನಮ್ಮ ದಾಸು ನಾಯಿಗೆ ಏಕಾಏಕಿ ಏನೋ ರೋಗ ಬಂದು ಬಿಟ್ಟಿತು. ನಾವು ಅದರ ಕಡೆಗೆ ಅಷ್ಟು ಗಮನ ಹರಿಸಲಿಲ್ಲ. ಅಪ್ಪ ಮನೆಗೆ ಬರಲು ಇನ್ನೂ 3 ದಿನಗಳಿದ್ದವು. ಅಪ್ಪ ಇದ್ದಿದ್ದರೆ ಕೂಡಲೇ ಆಸ್ಪತ್ರೆಗೆ ಕರೆದುಕೊಂಡು ಹೋಗುತ್ತಿದ್ದರು. ಅಮ್ಮನಾಗಲಿ, ನಾವಾಗಲಿ ಅಂತಹ ಕೆಲಸಗಳ ಗೋಜಿಗೆ ಹೋಗುತ್ತಿರಲಿಲ್ಲ. ನಮ್ಮ ತಾತ್ಪಾರದಿಂದಾಗಿ ಎರಡೇ ದಿನದಲ್ಲಿ ದಾಸು ಸತ್ತುಹೋಯಿತು. ನಮ್ಮ ತಾತ್ಪಾರವೇ ದಾಸುವಿನ ಸಾವಿಗೆ ಕಾರಣವೆಂದು ಅಪ್ಪ ನಮ್ಮೆಲ್ಲರ ಮೇಲೆ ತುಂಬ ರೇಗಾಡಿದರು.

ಮುಂದಿನವಾರ ಅಪ್ಪ ಮನೆಗೆ ಬಂದಾಗ ಕೈಯಲ್ಲೊಂದು

ನಾಯಿಮರಿ ಇತ್ತು. ಅದನ್ನು ನೋಡಿ ನಮಗೆ ನಗು ತಡೆಯಲಾಗಲಿಲ್ಲ. ಸಣಕಲು ದೇಹದ ತುಂಬ ಸಣ್ಣ ಮರಿಯದು. ಮೈಮೇಲೆ ರೋಮವೇ ಇರಲಿಲ್ಲ. ಇದು ಬದುಕಬಹುದೇ ಎಂಬ ಸಂದೇಹ ಬರುತ್ತಿತ್ತು. ಅಮ್ಮ ಅದನ್ನು ನೋಡಿ ಇದಂತಹ ನಾಯಿ ಮರಿ. ತೆಗೆದು ಆ ಕಾವೇರಿ ನದಿಗೆ ಎಸೆಯಬಾರದೇ? ಎಂದರು [ನಮ್ಮ ಮನೆಯ ಎದುರುಗಡೆ ಕಾವೇರಿ ನದಿ ಹರಿಯುತ್ತಿದೆ.] ಅಪ್ಪ ನಮ್ಮ ಪ್ರತಿಕೂಲ ಪ್ರತಿಕ್ರಿಯೆಗಳಿಗೆ ಕಿವಿಗೊಡಲಿಲ್ಲ. "ಇದು ನನ್ನ ಸ್ನೇಹಿತ ಚಿಂಡನಾಯಿ" ಕೊಟ್ಟಿದ್ದು. ಒಳ್ಳೆಯ ಜಾತಿ ಮರಿ. ಅದರ ತಾಯಿ ಹೇಗಿದೆ ಗೊತ್ತಾ? ಇನ್ನು 6 ತಿಂಗಳಲ್ಲಿ ಇದನ್ನು ನೋಡು" ಎಂದರು. "ಆರು ತಿಂಗಳಲ್ಲಿ ಮಣ್ಣಾಗಿರುತ್ತದೆ" ಎನ್ನುತ್ತಾ ಅಮ್ಮ ಒಳಗೆ ಹೋದರು.

ಮನೆಗೆ ಬಂದ ನಾಯಿ ಮರಿಗೆ ಉಪಚಾರ ಸುರುವಾಯಿತು. ಸ್ನೇಹಿತನ ನೆನಪಿಗಾಗಿ ಅದಕ್ಕೆ 'ಚಿಂಡ' ಎಂದು ನಾಮಕರಣವಾಯಿತು. ಚಿಕ್ಕ ಮಗುವಿಗೆ ತರುವಂತೆ ಅಪ್ಪ ಬೇರೆ ಬೇರೆ ಬೇಬಿ ಫುಡ್ ತರುತ್ತಿದ್ದರು. ಅವುಗಳನ್ನು ಅಪ್ಪನ ಸೂಚನೆಯಂತೆ ಸಮಯಕ್ಕೆ ಸರಿಯಾಗಿ ಚಿಂಡನಿಗೆ ಕೊಡುವುದು ನನ್ನ ಕೆಲಸವಾಯಿತು. ಕೇವಲ 15ದೇ ದಿನಗಳಲ್ಲಿ ಎಲ್ಲರ ಗಮನ ಸೆಳೆಯುವಷ್ಟರಮಟ್ಟಿಗೆ ಚಿಂಡನ ಮೈಕ್ಕೆ ತುಂಬ ಕೊಂಡಿತು. 4 ತಿಂಗಳುಗಳು ಕಳೆದಾಗ ಅದರ ಮೈತುಂಬ ಉದ್ದನೆಯ ಬಿಳಿಯ ಕೂದಲು [ಜೂಲು] ಬೆಳೆದು ತುಂಬ ಸುಂದರವಾದ ನಾಯಿಯಾಯಿತು.

ಚಿಂಡ ನಮ್ಮ ಅಜ್ಜಿಯ [ತಂದೆಯ ತಾಯಿ] ಅಚ್ಚು ಮೆಚ್ಚಿನ ಗೆಳೆಯನಾದ. ಚಿಂಡನ ಜವಾಬ್ದಾರಿ ನನ್ನಿಂದ ಅಜ್ಜಿಗೆ ವರ್ಗಾಯಿಸಲ್ಪಟ್ಟಿತ್ತು. ಉದ್ದನೆಯ ಕೂದಲಿನಿಂದ ಅದರ ಕಣ್ಣಿಗೆ ಮರೆಯಾಗದಂತೆ ಆಗಾಗ ಕತ್ತರಿಸುತ್ತಿದ್ದರು. ಅದರ ಬೆನ್ನಮೇಲಿನ ಕೂದಲನ್ನು ದಿನವೂ ಬಾಚಣಿಗೆಯಿಂದ ತಲೆ ಬಾಚಿದಂತೆ ಬಾಚಿ ಇಡುತ್ತಿದ್ದರು. ಎರಡು ದಿನಕ್ಕೊಮ್ಮೆ ಕಾವೇರಿ ನದಿಯಲ್ಲಿ ಸೋಪು ಹಚ್ಚಿ ಸ್ನಾನ ಮಾಡಿಸುತ್ತಿದ್ದರು.

ಚಿಂಡನು ಸುಮ್ಮನಿರುತ್ತಿರಲಿಲ್ಲ. ನಮ್ಮಲ್ಲಿ ತುಂಬ ಒಳ್ಳೆಯ ಜಾತಿಯ ಕೋಳಿಗಳಿದ್ದವು. ಬೆಸಿಗೆಯಲ್ಲಿ ಮೇಯಲು ಅವುಗಳು ಗದ್ದೆಗೆ ಹೋಗುತ್ತಿದ್ದವು. ಚಿಂಡ ಜೊತೆಯಲ್ಲಿ ಹೋಗಿ ಏರಿ ಮೇಲೆ ಕುಳಿತು ಕಾವಲು ಕಾಯುತ್ತಿತ್ತು. ಮುಂಗುಸಿ, ನರಿ, ಗಿಡುಗಗಳಿಂದ ಈಗ ಕೋಳಿಗಳಿಗೆ ಭಯವಿರಲಿಲ್ಲ. "ಚಿಂಡ ಸಾಕು ಬಾ" ಎಂದು ಕರೆದರೆ ಕೋಳಿಗಳನ್ನು ಮನೆಯ ಕಡೆಗೆ ಓಡಿಸಿಕೊಂಡು ಬರುತ್ತಿತ್ತು. ಕೋಳಿಗಳಿಗೂ ಇದು ರೂಢಿಯಾಗಿತ್ತು. ಬೆಸಿಗೆಯಲ್ಲಿ ನದಿಯ ಹೊಂಡಗಳಿಗೆ

ದೈನಾಮ್ಯವು [ತೋಟ] ಎಸೆದು ಮೀನು ಹಿಡಿಯುತ್ತಿದ್ದೆವು. ಆಗ ಚಿಂಡ ಅಳಕ್ಕೆ ಮುಳುಗಿ ತಳದಲ್ಲಿದ್ದ ಸತ್ತ ಮೀನುಗಳನ್ನು ಕಚ್ಚಿ ತಂದು ದಡಕ್ಕೆ ಹಾಕುತ್ತಿತ್ತು. ಅಪ್ಪನಿಗೆ ಚಿಂಡನ ಬಗ್ಗೆ ಎಲ್ಲಿಲ್ಲದ ಹೆಮ್ಮೆ.

ಸುಮಾರು 3 ವರ್ಷ ಕಳೆದಿತ್ತು. ಒಂದು ದಿನ ಚಿಂಡನ ನಡವಳಿಕೆಯಲ್ಲಿ ವ್ಯತ್ಯಾಸ ಕಂಡುಬಂದಿತು. ಅನ್ನ ತಿನ್ನಲಿಲ್ಲ. ಹಾಲು ಕುಡಿಯಲಿಲ್ಲ. ಕಣ್ಣುಗಳು ಕೆಂಪಾಗಿದ್ದವು. ಮುಖ ಜೋಲು ಬಿದ್ದಿತ್ತು. ನಮ್ಮ ಮಾತುಗಳಿಗೆ ಎಂದಿನಂತೆ ಪ್ರತಿಕ್ರಿಯಿಸಲಿಲ್ಲ. ಹುಚ್ಚುಹಿಡಿದಿರುವ ಲಕ್ಷಣಗಳು ಕಂಡವು. ಅವನ್ನು ಗೂಡಿನಲ್ಲಿಯೇ ಇಟ್ಟು ಅಪ್ಪನನ್ನು ಆಫೀಸಿನಿಂದ ಕರೆ ತಂದೆವು.

ಅಪ್ಪ ಚಿಂಡನನ್ನು ದೂರದಿಂದ ಪರೀಕ್ಷಿಸಿದರು. ಮತ್ತೆ ಗೂಡಿನ ಹತ್ತಿರ ಬಂದು ಪರೀಕ್ಷಿಸುವಾಗ ಹೇಗೋ ಗೂಡಿನ ಬಾಗಿಲು ತೆಗೆದುಹೋಯಿತು. ಮತ್ತೆ ಮುಚ್ಚುವುದರೊಳಗೆ ಅದು ಗೂಡಿನಿಂದ ಹೊರಕ್ಕೆ ಹಾರಿ ಒಂದೇ ಸಮನೆ ಓಡತೊಡಗಿತು. ನಮ್ಮಿಂದ ಏನೂ ಮಾಡಲಾಗಲಿಲ್ಲ. ಹೀಗೆ ಓಡಿದ ಚಿಂಡ ಸುಮಾರು 2 ಫರ್ಲಾಂಗ್ ದೂರದಲ್ಲಿದ್ದ ನಮ್ಮ ನೆರೆ ಮನೆಗೆ ಹೋಗಿ ಅವರ ನಾಯಿಗೆ, ಹಂದಿಗಳಿಗೆ ಕಚ್ಚತೊಡಗಿತು. ಚಿಂಡನಿಗೆ ಹುಚ್ಚಿಡಿದಿರುವುದು ಖಂಡಿತವೆಂದುಕೊಂಡ ಅವರು ಅದಕ್ಕೆ ಗುಂಡುಹೊಡೆದು ಕೊಂದಿದ್ದರು.

ಸುದ್ದಿ ತಿಳಿದು ನಾವೆಲ್ಲ ಅಲ್ಲಿಗೆ ಹೋದೆವು. ನಮ್ಮಜ್ಜಿ ಸತ್ತ ಚಿಂಡನನ್ನು ಕಂಡು ಆಪ್ತರೊಬ್ಬರು ಸತ್ತಾಗ ಅಳುವಂತೆ ಜೋರಾಗಿ ಅಳತೊಡಗಿದರು. ಅದನ್ನು ಅಲ್ಲೇ ಹೂತುಹಾಕುವ ನಮ್ಮ ಮಾತಿಗೆ ಅವರು ಒಪ್ಪಲಿಲ್ಲ. ಒಂದು ದೊಡ್ಡ ಬುಟ್ಟಿಯಲ್ಲಿ ಹಾಕಿಸಿ ಮನೆಗೆ ತರಿಸಿದರು. ಒಳಗೆ ಹೋಗಿ ಪೆಟ್ಟಿಗೆಯಿಂದ ಒಂದು ಒಳ್ಳೆಯ ಸೀರೆಯನ್ನು ತಂದರು. [ಅದು ಅವರ ಧಾರೆ ಸೀರೆಯಂತೆ]. ತಾವೇ ಸ್ವತಃ ಆ ಸೀರೆಯನ್ನು ನೆಲದಲ್ಲಿ ಹಾಸಿ ಚಿಂಡನ ಕಳೆಬರವನ್ನು ಅದರಲ್ಲಿ ಇಡಿಸಿದರು. ಸೀರೆಯಿಂದ ಚಿನ್ನಾಗಿ ಸುತ್ತಿಸಿ ಮನೆಯ ಪಕ್ಕದ ತೋಟಕ್ಕೆ ತರಿಸಿದರು. ತೋಟದ ಒಂದು ಮೂಲೆಯನ್ನು ಅವರೇ ಆರಿಸಿ ಅಲ್ಲಿ ಹೊಂಡ ತೋಡಿಸಿ ಹೂತುಹಾಕಿಸಿದರು.

ಅಜ್ಜಿ ಸುಮಾರು ಒಂದು ವರ್ಷದವರೆಗೆ ಚಿಂಡನನ್ನು ಹೂತುಹಾಕಿದಲ್ಲಿಗೆ ಆಗಾಗ ಹೋಗಿ ಸ್ವಲ್ಪ ಹೊತ್ತು ಇದ್ದು ಬರುತ್ತಿದ್ದರು. ಹುಚ್ಚು ಹಿಡಿದಿದ್ದರೂ ನಮಗಾರಿಗೂ ತೊಂದರೆ ಮಾಡದೆ ದೂರ ಹೋಗಿ ಸಾವಿಗೀಡಾದ ನಮ್ಮ ಚಿಂಡನನ್ನು ಮರೆಯಲು ಸಾಧ್ಯವೇ? ●

ಸಾಕ್ಷರತೆಯ ನುಡಿ ಮತ್ತು

ಕಲಿಯಿರಿ... ಕಲಿಸಿರಿ

ವಿದ್ಯೆಯಿಲ್ಲದವನ ಬಾಳು ನಾಯಿಗಿಂತ ಕಡೆ ಬೆಡಗು ಬಿನ್ನಾಣ ಸಾಕು ಅಕ್ಷರ ಕಲಿಯಬೇಕು ಸಹಿಯೊಂದೆ ಸಾಕಿಲ್ಲ ವ್ಯವಹಾರ ಸ್ಥಾನ ಬೇಕಲ್ಲ ಇಂಪಾಗಿ ಹಾಡು ಹಾಡು ಸಾಕ್ಷರವಾಗಲಿ ನಮ್ಮ ನಾಡು ಹೆಣ್ಣೊಂದು ಕಲಿತರೆ ಶಾಲೆಯೊಂದು ತೆರೆದಂತೆ ಹೆಣ್ಣು ನಾಡಿನ ಕಣ್ಣು

ಕಲಿತವ ಕುಣಿದ ಕಲಿಯದವ ಧಣಿದ ಅಕ್ಷರ ಕಲಿತವರ ಜೀವನ ಕಾವೇರಿ ಜಲದಷ್ಟೇ ಪಾವನ ಕಲಿತ ಹೆಣ್ಣಿನ ಸದ್ಗುಣ ತಾಯಿನಾಡಿನ ಹೂಬನ ಕಲಿಯುವ ನೊದಲು ಒಕ್ಕುಣ ಕಲಿತನಂತರ ಮುಕ್ಕುಣ ಹಳ್ಳಿಗೊಂದು ಅಂಗನವಾಡಿ ಅಕ್ಷರ ಕಲಿಸಿ ಚಂದವ ಮಾಡಿ ಅಕ್ಷರವಿಲ್ಲದ ಬಾಳು ನಾಯಿಯಂತೆ ಗೋಳು ಕಲಿಸಲು ಕಂಕಣ ಬದ್ಧ ಕಲಿಯಲು ನಾವು ಸಿದ್ಧ

1 2 3 ಸಾಕ್ಷರತೆಯ ಸಾರು

ಅಕ್ಷರ ಕಲಿಸಿ ಪರಿಸರ ಉಳಿಸಿ

ಸಾಕ್ಷರತೆ ಕುಟುಂಬ ಸುಖ ಕುಟುಂಬ

ಹೆಬ್ಬೆಟ್ಟಿನ ಸಹಿ ಅಳಿಸಿ ಅಕ್ಷರ ಸಹಿ ಉಳಿಸಿ

ಶಿಕ್ಷಣವೇ ಶಕ್ತಿ

ಓದು ಬರಹ ಕಲಿತ ನಾರಿ ಸುನು ಸಂಸಾರಕ್ಕೆ ದಾರಿ

ಸಾಕ್ಷರತಾ ಗಿರಿ ಪ್ರಗತಿಯತ್ತಾ ಸಾಗಿರಿ

ಒಬ್ಬರಿಗೊಬ್ಬರು ಕಲಿಸಿ ದೀಪದಿಂದ ದೀಪ ಬೆಳಗಿಸಿ

ಓದು ಬರಹ ಲೆಕ್ಕ ತಿಳಿದವನ ಬಾಳು ಚೊಕ್ಕು

ಓದು ಬರಹ ಕಲಿತ ಜಾಣ ಊರಿಗೊಂದು ಆಭರಣ

ಅಕ್ಷರ ಸಂಪತ್ತು ಅಕ್ಷಯ ಸಂಪತ್ತು

ಸಾಕ್ಷರ ನಾರಿ ಪ್ರಗತಿಗೆ ದಾರಿ

ಅಕ್ಷರ ಕ್ರಾಂತಿ ದೇಶಕ್ಕೆ ಶಾಂತಿ

ಹೆಬ್ಬೆಟ್ಟಿನ ಸಹಿ ಬಾಳಿಗೆ ಕಹಿ

ಓದಲು ತಿಳಿ ಬದುಕಲು ಕಲಿ

ಪರಿಸರ ಸಂರಕ್ಷಣೆ ಎಲ್ಲರ ಹೊಣೆ

ಅಕ್ಷರ ಕಲಿಸು ಪರಿಸರ ಬೆಳೆಸು

ಸಾಕ್ಷರತೆ ಪಡೆಯಿರಿ ಮೌಢ್ಯತೆ ತೊರೆಯಿರಿ

ಹೆಂಡ ಸಾರಾಯಿ ಸಹವಾಸ ಹೆಂಡತಿ ಮಕ್ಕಳ ಉಪವಾಸ

ಶಿಕ್ಷಣದ ಮುನ್ನಡೆ ದೇಶದ ಮುನ್ನಡೆ

ಸಂಗ್ರಹ : ಕಡ್ಡದ ಧನು, ಅನಂದೂರು.

ಟೀಕೆ-ಟಿಪ್ಪಣಿ :

ಮೈಸೂರಿನಲ್ಲಿ ಮನೆ ಮನೆ ಹುತ್ತರಿ

ಕೊಡಗಿನ ಹುತ್ತರಿಯೆಂದರೆ ಕರ್ನಾಟಕದಾದ್ಯಂತ ಕನ್ನಡಿಗರಿಗೆ ಪರಿಚಿತವಾಗಿರುವ ಹಬ್ಬ. ಹುತ್ತರಿ ಹಬ್ಬವನ್ನು ಕೊಡಗಿನ ಜನತೆ ಬಹಳ ಶ್ರದ್ಧೆಯಿಂದ ತಮ್ಮ ಸಂಪ್ರದಾಯದಂತೆ ಆಚರಿಸಿ ಪಟಾಕಿ ಸಿಡಿಸಿ ಸಂತೋಷದಿಂದ ಕಳೆಯುವ ಒಂದು ಶುಭ ದಿನ. ಹುತ್ತರಿ ಬಗ್ಗೆ ಹೆಚ್ಚಿನೂ ಹೇಳಬೇಕಿಲ್ಲದಿದ್ದರೂ ಅನಿವಾರ್ಯವಾಗಿ ಒಂದೆರಡು ಮಾತುಗಳನ್ನು ನಮ್ಮ ಜನಾಂಗದ ದೃಷ್ಟಿಯಲ್ಲಿ ಬರೆಯಬೇಕೆಂದೆನಿಸುತ್ತದೆ.

ಜನಾಂಗವನ್ನು ಒಗ್ಗೂಡಿಸಲು ಸಮಾಜದವರೋ ಅಥವಾ ವಿದ್ಯಾಸಂಘದವರೋ ಹುತ್ತರಿ ಆಚರಣೆ ಬಗ್ಗೆ ಮೈಸೂರಿನ ಸ್ಥಳೀಯ ಪತ್ರಿಕೆಗಳಲ್ಲಿ ಸುದ್ದಿ ಪ್ರಚಾರ ಮಾಡಿ ಜನಾಂಗವನ್ನು ಸೇರಿಸಿ ಹುತ್ತರಿ ಹಬ್ಬ ಆಚರಿಸಲು ತೀರ್ಮಾನಿಸಿ, ಆಚರಿಸಲು ಬೇಕಾದ ಸಾಮಗ್ರಿಗಳನ್ನು ಸೇರಿಸಿದರು. ಹಬ್ಬವನ್ನು ಕೊಡಗು ಗೌಡ ವಿದ್ಯಾಸಂಘ ಶಾಖೆ ಮೈಸೂರು, ಇಲ್ಲಿ ಆಚರಿಸುವ ಬಗ್ಗೆ ಬೇರೆ ಪತ್ರಿಕೆಗಳಲ್ಲಿ ಓದಿದವರಿಗೆ ಮಾತ್ರ ತಿಳಿದಿರಬಹುದು. ಈ ಆಚರಣೆಯಲ್ಲಿ ಪಾಲ್ಗೊಳ್ಳಬೇಕೆಂದಿದ್ದವರು ಗೈರು ಹಾಜರಾದರು. ಇದಕ್ಕೆ ಕಾರಣವೇನಿರಬೇಕೆಂದು ತಿಳಿಯಲಿಚ್ಛಿಸಿದರೆ ಕೆಲವರು ಗೊತ್ತಿಲ್ಲ ಅಲ್ಲದೆ ಒಂದು ಕಾರ್ಡ್ ಹಾಕಿದ್ದರೆ ಇವರ ದೇನು ಗಂಟು ಕಮ್ಮಿಯಾಗುತ್ತಿತ್ತು ?

ಪಕ್ಕದ ಪರ ಸಮಾಜದಲ್ಲಿ ವಿದ್ಯಾಭಣೆಯಿಂದ ಹುತ್ತರಿ ಆಚರಿಸಿದರೆ, ನಮ್ಮ ವಿದ್ಯಾಸಂಘ ಕಟ್ಟಡದಲ್ಲಿ ಕೇವಲ ಬೆರಳೆಣಿಕೆಯ ಜನ ಸೇರಿ ಆಚರಿಸುವರು. ಇದನ್ನು ಹೇಗೆ ತಾನೆ ನೋಡಿಸಹಿಸಲು ಸಾಧ್ಯ ? ಎದೆಗೆ ಚಾಕು ಹಾಕಿದ ಹಾಗೆ ಆಗುತ್ತದೆ ಎಂಬ ಅಭಿಪ್ರಾಯ ಜನರಿಂದ ತಿಳಿದುಬಂದಿದೆ. ಹಾಗಿದ್ದರೂ ಹುತ್ತರಿ ಆಚರಿಸಿಯೇ ತೀರಬೇಕೆಂದು ಕೆಲವರು ತೀರ್ಮಾನಿಸಿ ತಮ್ಮ ಸಂಬಂಧಿಕರನ್ನು ಕರೆದು ಒಂದು ಕಡೆ ಸೇರಿಸಿ ಹುತ್ತರಿ ಆಚರಿಸಲು ತೀರ್ಮಾನಿಸಿದರು. ಮೈಸೂರಿನಲ್ಲಿ ಈ ರೀತಿ ಹಲವಾರು ಮನೆಗಳಲ್ಲಿ ನೂರಾರು ಜನ ಸೇರಿ ವಿಭಿನ್ನ ರೀತಿಯಲ್ಲಿ ಒಂದೆಡೆ ಸಂಘಟಿತರಾಗದೆ ಆಚರಿಸಿದ ಬಗ್ಗೆ ವರದಿಯಾಗಿದೆ. ಇದು ನಿಜಕ್ಕೂ ವಿಷಾದನೀಯ.

ಈ ರೀತಿಯ ಹುತ್ತರಿ ಆಚರಣೆಗೆ ಮೈಸೂರಿನಲ್ಲಿ ಮೊಟ್ಟನ ಸುಬ್ಬಯ್ಯನವರ ಹಾಗೂ ಕೊಡಕಂಡಿರ ಗೋಪಾಲನವರ ಮನೆಯೇ ನಿದರ್ಶನ. ಮೊಟ್ಟನ ಸುಬ್ಬಯ್ಯನವರಲ್ಲಿ ಅವರ ಸಂಬಂಧಿಕರೆಲ್ಲಾ ಸೇರಿ ಆಚರಿಸಲು ಮುಂದಾಗಿ, 8 ಗಂಟೆಗೆ ಜೊತೆ ಸೇರಿ, ಅಲ್ಲಿಂದ ಕದಿರು ತರಲು

ಕೊಡಕಂಡಿರ ಗೋಪಾಲನವರಲ್ಲಿಗೆ ದಿಬ್ಬಣವಾಗಿ ತೆರಳಿದರು. ಅವರ ಜೊತೆ ಸೇರಿ ನೆರೆಕಟ್ಟಿ, ಫಲಹಾರ ಮಾಡಿ, ಕದಿರು ಕೊಯ್ದು ಸಂವಿರಾರು ರೂಪಾಯಿಯ ಪಟಾಕಿ ಸಿಡಿಸಿ ಕುಣಿದು ಕುಪ್ಪಳಿಸಿದರು. ಆ ಸಮಯದಲ್ಲಿ ಕೆಲ ಹಿರಿಯರು ಸಮಾಜದಲ್ಲಿ ಆಗಿದ್ದರೆ ಚೆನ್ನಾಗಿರುತ್ತಿತ್ತು ? ಸಮಾಜದ ಗಣ್ಯರೆಂದು ಹೇಳಿಕೊಳ್ಳುವವರು ಯಾಕೆ ಹೀಗೆ ಮಾಡುತ್ತಾರೆ ? ಇವರಿಗೇನು ಬಂತು ಗ್ರಹಚಾರ ಎಂದು ಕೇಳಿ ಬಂತು. ಈ ಎರಡು ಮನೆ ಯವರೆಲ್ಲಾ ಜೊತೆಗೂಡಿ ಹುತ್ತರಿ ಆಚರಿಸಲು ಸಾಕಷ್ಟು ನೆಂಟಿ ರಿಷ್ಟರು ಬೆಂಗಳೂರಿನಿಂದಲೂ ಬಂದು ಜೊತೆ ಸೇರಿ ಆಚರಿಸಿದ್ದು ನಿಜಕ್ಕೂ ಸಂತೋಷಕರವಾಗಿತ್ತು. ಇವರ ಮಿಲನವು ಒಂದು ಗೌಡ ಸಮಾಜದಂತೆ ಗೋಚರಿಸುತ್ತಿತ್ತು. ಇವರಿಗೆ ನನ್ನ ವೈಯಕ್ತಿಕ ಧನ್ಯವಾದಗಳು. ಈ ಮನೆಯವರು ನೆಂಟಿಷ್ಟರನ್ನು ಒಂದೆಡೆ ಸೇರಿಸಿದ ಹಾಗೆ ಸಮಾಜದವರು ಅಥವಾ ವಿದ್ಯಾಸಂಘದವರು ಕನಿಷ್ಠ ಪ್ರಯತ್ನವನ್ನಾದರೂ ಏಕೆ ಮಾಡಿಲ್ಲ ? ಇವರಿಗೆ ಸಂಘಟನೆಯ ಶಕ್ತಿ ಇರುವುದಿಲ್ಲವೆ ? ಸಮಾಜದವರು ಅಥವಾ ವಿದ್ಯಾಸಂಘದವರೆಂದು ಹೇಳಿಕೊಳ್ಳುವ ನಿಷ್ಕ್ರಿಯ ಆಡಳಿತ ಮಂಡಳಿಯ ಕೆಲವರು ವಿದ್ಯಾಸಂಘದಲ್ಲಿ ಗೈರು ಹಾಜರಾಗಿದ್ದು ಬೇಜವಾಬ್ದಾರಿಯ ವರ್ತನೆ ಅಲ್ಲದೆ ಮತ್ತೇನು ? ಆಡಳಿತ ಮಂಡಳಿಯವರೇ ಗೈರು ಹಾಜರಾದಾಗ ಜನಾಂಗ ಯಾರನ್ನು ನಂಬಿ ವಿದ್ಯಾಸಂಘದಲ್ಲಿ ಬಂದು ಸ್ತಂದಿಸಬೇಕು ? ಏಕಾಗಿ ? ಯಾರ ಹಿತಕ್ಕಾಗಿ ಸೇರಬೇಕು ? ಸಂಘಟಿತರಲ್ಲಿರುವ ಲೋಪದೋಷಗಳೇನು ? ಇನ್ನಾದರೂ ಸಮಾಜದವರು ಅಥವಾ ವಿದ್ಯಾಸಂಘದವರೆಂದು ಹೇಳಿಕೊಳ್ಳುವವರು ಕನಿಷ್ಠ ಪ್ರಯತ್ನವನ್ನು ಮುಂಬರುವ ವರ್ಷದಲ್ಲಿಯಾದರೂ ಜನಾಂಗದ ದೃಷ್ಟಿಯಿಂದ ಸಂಘಟನೆ ಮಾಡಲಿ. ಇಲ್ಲವಾದರೆ ಉತ್ಸಾಹಿ ನವ ಯುವಕರಿಗೆ ಬಿಟ್ಟು ಕೊಡುವುದು. ವೇಗವಾಗಿ ಚಲಿಸುತ್ತಿರುವ ಇಂದಿನ ಸಮಾಜದ ಹಿತದೃಷ್ಟಿಯಿಂದ ಕ್ಷೇಮಕರವಲ್ಲವೇ. ●

—ತಡಿಯಪ್ಪನ ಕುಮಾರಜಯ, ಮೈಸೂರು.

ವಿ. ಸೂ. : ಈ ಬಗ್ಗೆ ಹಲವಾರು ಪತ್ರಗಳು ಸಂಗಾತಿ ಕಛೇರಿಗೆ ಬಂದಿದೆ. ಮೈಸೂರಿನಲ್ಲಿರುವ ಹತ್ತು ಕುಟುಂಬ ಹದಿನೆಂಟು ಗೋತ್ರದ ಸ್ವಜಾತಿ ಭಾಂದವರು ಚಿಂತಿಸಿ, ಚರ್ಚಿಸಬೇಕಾದ ಬಹು ಮುಖ್ಯ ಅಂಶವೂ ಹೌದಾಗಿದೆ.

ಕಾವೇರಿ ಗಿಫ್ಟ್ ಸೆಂಟರ್

ಟ್ರ

ನಾರ್ತ್ ಕೂರ್ಗ್ ಕ್ಲಬ್ ಕಾಂಪ್ಲೆಕ್ಸ್, ಅಂಚೆ ಕಚೇರಿ ಸಮೀಪ, ಮಡಿಕೇರಿ

ಇಲ್ಲಿ ಮದುವೆ ಇನ್ನಿತರ ಶುಭ ಸಮಾರಂಭಗಳಿಗೆ ಬೇಕಾದ

ಗಿಫ್ಟ್‌ಗಳ ನಮ್ಮಲ್ಲಿ ಲಭ್ಯ ಉಟ್ಟು. ಎಲ್ಲಾ ಜನಾಂಗ ಅಭಿಮಾನಿಗ

ಬಂದ್ ಸಹಕರಿಸುಕೂತ ಕೇಳಿಕಂಡವೆ

ಕಡ್ಡೇರ ಪ್ರಭು

ಕಡ್ಡೇರ ಉದಯ ಮತ್ತೆ ಮನವು

ದೂರವಾಣಿ ಮನೆ ನಂ. : 28756

ಅಭಿನಂದನೆಗಳು



—ಕೆಂಜನ ಕೆ. ರಂಜು—

1998-99ನೇ ಸಾಲಿಗಾಗಿ ಮಂಗಳೂರು ವಿಶ್ವ ವಿದ್ಯಾ ನಲಯಕ್ಕೆ "ಸೆನೆಟ್ ಪ್ರತಿನಿಧಿ" ಯಾಗಿ ಆಯ್ಕೆಯಾಗಿರುವ ಹೊಸೈರಿ ಗ್ರಾಮದ ಕೆಂಜನ ಶ್ರೀಮತಿ ಮತ್ತು ಶ್ರೀ ಕೆಂಚಪ್ಪ ಮತ್ತು ಸರೋಜಿನಿ ಇವರ ಪುತ್ರ ಕೆಂಜನ ಕೆ. ರಂಜು ಇವರು ಪ್ರಸಕ್ತ ಮಡಿಕೇರಿಯ ಪಿ|| ಮಾ|| ಕೆ. ಎಂ. ಕಾರ್ಯಪ್ಪ ಕಾಲೇಜಿನಲ್ಲಿ ಬಿಸಿನೆಸ್ ಮ್ಯಾನೇಜ್‌ಮೆಂಟ್ ಪದವಿಯ ಅಂತಿಮ ವರ್ಷದ ವಿದ್ಯಾರ್ಥಿಯಾಗಿದ್ದಾರೆ

ಕೊಡಗಿನ ಜನತೆಗೆ ಹೊಸ ವರ್ಷದ ಶುಭಾಶಯಗಳು

ಶ್ರೀ ಎಲೆಕ್ಟ್ರಿಕಲ್ಸ್ ಮತ್ತು ಎಲೆಕ್ಟ್ರಾನಿಕ್ಸ್

ನಾರ್ತ್ ಕೂರ್ಗ್ ಕ್ಲಬ್, ಶಾಪಿಂಗ್ ಕಾಂಪ್ಲೆಕ್ಸ್

ಮೈನ್ ರೋಡ್, ಮಡಿಕೇರಿ

ಟಿ. ವಿ., ವಿ ಸಿ. ಪಿ., ವಿ. ಸಿ. ಆರ್,

ರೇಡಿಯೋ, ಟೇಪ್ ರೆಕಾರ್ಡ್ಸ್, ಫ್ರಿಡ್ಜ್,

ವಾಷಿಂಗ್ ಮಿಷನ್, ರಿಪೇರಿ ಮತ್ತು

ಮಾರಾಟಗಾರರು.

ಎಲ್ಲಾ ಬಗೆಯ ಆಡಿಯೋ, ನೀಡಿಯೋ,

ವಾಷಿಂಗ್, ಕೂಲಿಂಗ್, ಹೀಟಿಂಗ್ ಮಿಷನ್‌ಗಳ

ರಿಪೇರಿ ಹಾಗೂ ಮಾರಾಟಗಾರರು.

ನಗೆ ಹನಿಗಳು

○ ಇನ್‌ಸೈಕ್ಟರ್ : ಆಕೆ ಗುಂಡು ಹೊಡೆದು ಗಂಡನನ್ನು ಕೊಂದಿದ್ದಾಳೆ.

ಅಧಿಕಾರಿ : ಹಾಗಾದರೆ ಅವನ ದೇಹದ ಮೇಲೆ ಪಾಡರಿನ ಗುರುತು ಇರಬೇಕಲ್ಲ.

ಇನ್‌ಸೈಕ್ಟರ್ : ಅದು ಇದ್ದುದರಿಂದಲೇ ಆಕೆ ಅವನಿಗೆ ಗುಂಡು ಹಾಕಿದ್ದು.

○ ಗಂಡ ಹೆಂಡತಿ ಜಗಳವಾಡಿ ಸುಸ್ತಾಗಿದ್ದರು. ಬಾಗಿಲು ಸದ್ದಾಯಿತು. ಗಂಡನ ಬಂಧುವೊಬ್ಬರು ಬಂದಿದ್ದರು.

'ಇದ್ದಾರೆನಮ್ಮ ನಿನ್ನ ಗಂಡ?' ಕೇಳಿದರು.

'ಹೂಂ! ಇನ್ನೂ ಇದ್ದಾರೆ! ಮಡದಿ ನಿಟ್ಟುಸಿರು ಬಿಟ್ಟಳು

—ಕೆ. ಎ. ಶಿವಪ್ಪ, ಗಾಳಿಬಿಡು.

ನಿಮ್ಮ ಪತ್ರಗಳು

ಶಕ್ತಿ ಬರಲಿ

ಮಾನ್ಯರೇ,

ಕೊಡಗು ಗೌಡ ಜನಾಂಗವನ್ನು ಒಟ್ಟುಗೂಡಿಸುವ ಸಂಗಾತಿಯ ಶ್ರಮಕ್ಕೆ ತಕ್ಕ ಪ್ರತಿಫಲವನ್ನು ಕುಲದೇವರಾದ ಶ್ರೀ ವೆಂಕಟರಮಣ ಸ್ವಾಮಿ ಹಾಗೂ ಶ್ರೀ ಕಾವೇರಿ ಮಾತೆಯು ಕರುಣಿಸಲಿ. ಒಗ್ಗೂಡುವ ಶಕ್ತಿ ಜನಾಂಗಕ್ಕೆ ಬರಲಿ.

—ತೀರ್ಥ ಪ್ರಕಾಶ, ಎ. ಆರ್. ಚಿನ್ನೈ.

ಮೋಸ ಇಲ್ಲ

ಮಾನ್ಯರೇ,

ಕೊಡಗು ಸಂಗಾತಿ ಲಾಯ್ಡು ಬರ್ತಾ ಉಟ್ಟು. ಇನ್ನೂ ಲಾಯ್ಡು ಬರ್ಲಿ ತ ನಾವೆಲ್ಲ ಸಹಾಯ ಮಾಡೋಕು. ವರ್ಷದ ಚಂದಾ ಸರಿಯಾಗಿ ಕೊಟ್ಟು ಪ್ರತಿಮನೆಗೆ ಒಂದೊಂದು ಪತ್ರಿಕೆ ತರ್ಪಿಸೋಕು.

ನಾನ್ ಒಂದ್ ಬೇಜಾರ ಸಂಗತಿ ಕೇಳಿ. ಬರ್ರಾ ಬರ್ರಾ ಕೊಡಗು ಸಂಗಾತಿ ಪತ್ರಿಕೆ ದುಡ್ಡು ಮಾಡಿಕೆ ಸುರು ಮಾಡ್ಲೊ. ಉಂತ ನಂಗೆ ಒಬ್ಬಿಬ್ಬರು ಹೇಳೊ. ಹಂಗೆ ಹೇಳುವು ಯಾವ ಗ್ಯಾನಲಿ ಹೇಳೊಂತ ಗೊತ್ತೆ. ಕುಸಿಯಾಗಿ ಅಥವಾ ಹೊಟ್ಟಿ ಕಿಚ್ಚಾ. ನಾವು ಗ್ಯಾನ ಮಾಡ್ಲೊ. ಇದರ್ಲಿ ಎರ್ಡ್ ಅರ್ಥ. ಒಂದ್ ಸತ್ಯ ಹಾದಿಲಿ ಕಷ್ಟಪಟ್ಟು ದುಡ್ಡು/ಲಾಭ ಮಾಡ್ಲೊ. ಇನ್ನೊಂದು ಮೋಸ, ವಂಚನೆ ಮಾಡಿ. ಸಂಗಾತಿ ಕಷ್ಟ ಪಟ್ಟು ಒಳ್ಳೆ ವಿಷಯನ ಓದಿಕೆ ನಾವುಗೆಲ್ಲ ಮಾಡಿಕೊಟ್ಟೊಳ್ಳೊ. ನಮ್ಮ ಬುದ್ಧಿ ಹೆಚ್ಚಾಗುವಂಗೆ ಹಾದಿ ತೋರ್ಪಿಯೊಳ್ಳೊ. ಸಂಗಾತಿ ಇಷ್ಟ ಕೆಲ್ಸ ಮಾಡ್ಕನ ಸರಿಯಾದ ಲಾಭ ಬೇರ್. ಎಂಥ ಕೆಲ್ಸ ಮಾಡ್ಲೊ ಲಾಭ ಇಲ್ಲದೆ ಮನ್ನಂಗಿ ಭೂಲೋಕಲಿ ಬದ್ಧಿ ಕೆ ಬೊತ್ತ. ಹೀಂಗಿ ಸಂಗಾತಿ ಜನಿಗೆ ಸಹಾಯ ಮಾಡ್ಲೊಟ್ಟು.

ಸಂಗಾತಿ ಯಾರಿಗಾರ್ ಮೋಸ ಮಾಡ್ಲೊಟ್ಟು? ನಂಗೆ ಗೊತ್ತಿದ್ದಂಗಿ ಇಲ್ಲೆ. ಚಂದಾ ಸರಿಯಾಗಿ ಕೊಟ್ಟವುಕೆ ತಪ್ಪದೆ ಪತ್ರಿಕೆ ಕಳಿಸ್ಲೊಳ್ಳೊ. ಬೆವರ್ ಸುರ್ಪಿ, ಕೆಲ್ಸ ಮಾಡಿ ಜನಕ್ಕೆ ಒಳ್ಳೆದಾಗಲಿತ ಮಾಡ್ಲೊಳ್ಳೊ ಹೊರ್ತು, ಕಳ್ಳ ಕೆಲ್ಸ ಮಾಡಿ ದುಡ್ಡು ಮಾಡ್ಲೊಲಿತ ನಾನ್ ಖುಡಿತಾ ಹೇಳ್ವೆ.

—ಪೂಜಾರಿ ಪೂವಯ್ಯ, ಬೆಂಗಳೂರು.

ಹಿತ ನುಡಿ

ಗೂಬೆ ಹಗಲು ಕುರುಡು, ಕಾಗೆ ರಾತ್ರಿ ಕುರುಡು, ಆದರೆ ಅರಿವುನುಷ್ಠಾನೆಂಬ ಅರಿಸಿರಾಂದನು ಹಗಲಿರುಳು ಕುರುಡನೆ.

ಜನಪ್ರಿಯವಾಗಲಿ

ಮಾನ್ಯರೇ,

ನಿಮ್ಮ ಪತ್ರಿಕೆಯ ಎಲ್ಲಾ ಸಂಚಿಕೆಗಳು ನಮ್ಮ ಕೈ ಸೇರು ತ್ತವೆ. ಅದನ್ನು ಓದಿ ತುಂಬಾ ಸಂತೋಷಗೊಂಡೆ. ಗೌಡ ಜನಾಂಗಕ್ಕೆ ಮೀಸಲಾದ ಈ ಪತ್ರಿಕೆ “ಕೊಡಗು ಸಂಗಾತಿ” ಯ ಬದಲು “ಗೌಡ ಸಂಗಾತಿ” ಯೆಂದಿದ್ದರೆ ನಮ್ಮ ಗೌಡ ಬಾಂಧವರಿಗೆ ಇದನ್ನು ಗುರುತಿಸುವಲ್ಲಿ ಸುಲಭವಾಗುತ್ತಿತ್ತು.

ಅರೆಭಾಷಿಕ ವಿಜಾಗದಲ್ಲಿ ಮೂಡಿಬರುವ ಬಿ. ಆರ್. ಜೋಯಪ್ಪನವರ ಕಥೆಗಳನ್ನು ಓದಲು ತುಂಬಾ ಸ್ವಾರಸ್ಯ ವಾಗಿರುತ್ತದೆ. ಅರೆಭಾಷಿಕ ವಿಭಾಕ್ಕೆ ಹೆಚ್ಚಿನ ಪುಟಗಳನ್ನು ಮೀಸಲಿಡಿ.

—ಪೊನ್ನಚ್ಚನ ವಿನುತಾ ಕಾಳಪ್ಪ, ಮಡಿಕೇರಿ.

ಟಿಪ್ಪಣಿ : ನಿಮ್ಮ ಸಲಹೆ, ಸೂಚನೆ ಸ್ವಾಗತಾರ್ಹವೆ. ಆದರೆ ನಾವು ಪತ್ರಿಕೆಯ ಹೆಸರುಗಳನ್ನು ನಮ್ಮ ಇಷ್ಟದಂತೆ ಇಟ್ಟುಕೊಳ್ಳಲು ಆಗುವುದಿಲ್ಲ. ನಾವು ದೆಹಲಿಗೆ ಬರೆದು ಕಳು ಹಿಸಿದ 10 ಹೆಸರುಗಳಲ್ಲಿ “ಗೌಡ ಸಂಗಾತಿ” ಎಂಬ ಹೆಸರು ಸಹ ಇತ್ತು. ಇದು ದೆಹಲಿಯಿಂದ ಮಾನ್ಯತೆ ಪಡೆದು ಅಲ್ಲಿಂದಲೇ ಸೂಚಿಸಿ ಬರುವಂತದ್ದು ಎಂದು ಈ ಮೂಲಕ ಜನತೆಗೆ ತಿಳಿಯಪಡಿಸುತ್ತೇನೆ.

—ಸಂ.

ನಿಗಾ ತಕಣ್ಣ

ಮಾನ್ಯರೇ,

ಕೊಡಗು ಸಂಗಾತಿ ಪತ್ರಿಕೆಲಿ ಈ ಹಿಂದೆ ಪೂಜಾರಿ ಮೊಣ್ಣುಪ್ಪನವು ಜನಾಂಗದ ನಮ್ಮ ‘Gowda’ ಅಕ್ಷರ ತಪ್ಪಿ ದರಂದಾಗಿ ನಮ್ಮ ಜನಾಂಗದನ್ನೆ ಕೇಂದ್ರ ಸರ್ಕಾರಲಿ ಕೆಲಸ ಸಿಕ್ತಾ ಇಲ್ಲಿತ ತಿಳಿಸಿದ್ದೊ. ಅದೇ ವಿಷಯನ ಈಗ ಪುನಃ ಚಿಟ್ಟಿ ಮಾಡ ಪ್ರಭಾ ಕಾರ್ಯಪ್ಪನವು ಪ್ರಸ್ತಾಪ ಮಾಡ್ಲೊಳ್ಳೊ. ಪೂಜಾರಿ ಮೊಣ್ಣುಪ್ಪನವು ಪತ್ರಿಕೆಲಿ ಪ್ರಕಟಿಸಿ ಯಾರೂ ಅದರ ಬಗ್ಗೆ ನಿಗಾ ತಕಣದಕ್ಕೆ ಪ್ರಭ ಕಾರ್ಯಪ್ಪನವು ಪ್ರಸ್ತಾಪ ಮಾಡ್ಲೊ ಸಂತೋಷದ ವಿಷಯ. ಆದ್ದರಂದ ಇನ್ನ ಮುಂದೆ ಅದರೂ ನಮ್ಮ ಗೌಡ ಜನಾಂಗದವೇ ಆದ ಇಬ್ಬರು ಹಾಲಿ ಶಾಸಕರ್, ಮತ್ತೆ ಮಾಜಿ ಮಂತ್ರಿಗ ಒಳೊ. ಅವು ಇನ್ನ ಮುಂದೆ ಇದರ ಬಗ್ಗೆ ನಿಗಾ ತಕಂಡವೆಂತ ನಾವು ನಂಬೋನೋ ಅಲಾ !

—ಕಡ್ಲೇರ ಸಂಜೆ ಮಂದಪ್ಪ, ಕುಯ್ಯಂಗೇರಿ.

ಅರೆ ಭಾಷಿಕ ವಿಭಾಗ

ಧಾರವಾಹಿ-18

ಮೂಲಕಥೆ : ಅಶ್ವಥಿ ಅರವಿಂದ್
ಅರೆಭಾಷೆಗೆ : ಎಂ. ಇ. ಮಹಮ್ಮದ್

ಕ ರಿ ಚಿ ನ್ನ

ಮನೆಲಿ ಸೌದೆಗಾಗಿ ಪಾಸದ ಗೂಡೆಗ ಬಂದವೆ. ರಂಜನ್ ಹಣ ಕೊಟ್ಟು ಗೂಡೆ ಗಳ್ಳ ಬಲೆಗೆ ಹಾಕಿಕಣ್ತತ್ತ. ಹಣಕ್ಕೆ ಬಗ್ಗದ ಗೂಡೆಗ ಇದ್ದರೆ ಕೋವಿ ತೋರ್ಪಿ ಹೆದರ್ಪತ್ತಿತ್ತ. ಹುಗೆ ಬಲತ್ಪಾರ ಕೂಡ ಅಲ್ಲಿ ನಡೀತಿತ್ತ. ಹಣನಂತನ ಮಜತ ಹೇಳಿ ಯಾರೂ ಪುಕಾರ್ಕೊಡಿಕೆ ಹೋತಿ ತ್ಲೆ. ಕೊಟ್ಟೂರೂ ಪ್ರಯೋಜನ ಎನೂ ಆದ್ಲೆಂತ ಗೊತ್ತಿತ್ತ. ಹುಂದೆ ಒಪ್ಪಿ ಒಂದ್ ಗೂಡೆನ ಹಾಳವಾಡಿ ಪೋಲಿಸ್ ಪುಕಾರಾಗಿತ್ತ. ಆದರೆ ಮೂರೇ ದಿನಲಿ ಆ ಗೂಡೆ ಕೊಲೆ ಆತ್ ಅದರ ಆರೋಪಿ ಇಂದೂ ಪತ್ತೆ ಆತ್ಲೆ.

ರಂಜನ್ ಇಂತ ಕೆಟ್ಟ ಕೆಲ್ಸಕೆ ಹೋಕಾ ಕನ ಯಾರ್ನ ಸ ಜೊತೆಲಿ ಕರ್ಕಂಡ್ ಹೋತಿತ್ತಲೆ. ಅವನ ಈ ಗುಟ್ಟನ ಕೆಲ್ಸ ಬೇರೆವುಕೆ ಗೊತ್ತಾಗಿಬುಟ್ಟಿದೆಂತ ಜಿಪ್ಸನ ಕೆಳಗೆ ಅಡಿಬರಲಿ ನಿಶ್ಚಿ ಅವ ಕೋವಿ ತಗಂಡ್ ಮಲೆಗೆ ಹೋತೆ.

ಜೊತೆಗಾರರೊಟ್ಟಿಗೆ ಸೌದೆಗೆ ಬಂದ ಗಾಳಿ ಮರ ಸೋಮಯ್ಯನ ಮಗಳು ನೀಲು ಒಳ್ಳ ಪೊರ್ನ್ ಇದ್ದಾರೊಂದ ರಂಜನ್ ಕಣ್ಣ್ ಅವಳ ಮೇಲೆ ಬೀತೆ. ಅವ ಕೈಭಾಸೆಲಿ ಅವಳ ಹತ್ರ ಕೆ ಕರ್ತ. ಅವಳು ಅವನ ಹತ್ರ ಕೆ ಹೋತೆ.

'ನೀ ಈಗ ಬಾರಿ ಪೊರ್ಲಾಗಿ ಕಾಣ್ತಾ ಲಿಯಾ ?
ಒಳ ಆಲ್ಲ ಗೂಡೆ'

ಅವ ಕಿರ್ನಗೆ ಬೀರಿ ಹೇಳ್ತ. ನೀಲು ನಾಚಿಕೆಲಿ ತಲೆ ತಗ್ಗಿಸಿ ನಿಂತಾಕಂಡತ್. ರಂಜನ್ ಕಣ್ಣಲೇ ಅವಳ ಪೊರ್ಲನ ನೋಡ್ಕಂಡ್ ನಿತ್ತತ್.

'ಫ್ಯಾಕ್ಟ ಮದಾಯ್ಯನಂತವನೊಟ್ಟಿಗೆ ಮಾತ್ರ ನೀನ್ ಮಾತಾಡ್ಕೊಂತ ಕಂಡದೆ ಅಲ್ಲನೆ ಗೂಡೆ ?'

'ನಾನ್ ಎಲ್ಲರೊಟ್ಟಿಗೂ ಮಾತಾಡ್ಕೆ.'

ಲಿಯಾ ?
'ನಾ ಯಾಕೆ ಕೇಳೋಕು. ಒಮ್ಮೊಮ್ಮೆ ಪಾಪ ಮಾದಣ್ಣನೆ ಐದೋ ಹತ್ತೋ ಕೊಟ್ಟು ಹೋದೆ. ಅಣ್ಣನೂ ಈಗ ಜೈಲಾಲಿ ಉಟ್ಟಿಲ್ಲ, ನೀವೆಲ್ಲ ಸೇರಿ ನನ್ನ ಮಣ ಯಣ್ಣನ ಜೈಲ ಸೇರೋಹುಗೆ ಮಾಡ್ಕೊಳ್ಳಿ ಆಲ್ಲ.'

'ಮೋಸಾಂತ ಹೇಳ್ತೆ ಎಂತಾಂತ ಗೊತ್ತಿಲ್ಲದ ಚಿಂಗುಮಣಿನ ತುಗೆ ನೀಲು ಬ್ಯಾಜರಿ ಹೇಳ್ತೆ.'

ಕಳ್ಳ ಸಂಚಿಕೆಲಿ.....
ರಂಜನ್ ನ ವೊದ್ದೆ ದಿನ ದೇವಯ್ಯ ತನ್ನ ಬಸ್ಸುಗ್ಲೆಲ್ಲಾ ವೊದ್ದೆಗೆ ಬಂದವ್ನೆ ಬುಡಿಕೆ ಸಾಲಗಟ್ಟಿ ನಿಲ್ಲಿತ್ತ. ವೊದ್ದೆ ಕಳ್ಳ ಫಸ್ಟ್ ನೈಟ್ ಸಹ ಆತ್. ಮಾರ್ನೆ ದಿನ ದೇವಯ್ಯ ಬ್ಯಾಂಕಿಗೆ ಹೊರ್ಡ್ಕನ ಗೌರವಾಲೆ, ಕರಿಮಣಿ, ತಾಳಿ, ಉಂಗುರ ಇಷ್ಟ ಬುಟ್ಟು ಬಾಕಿದ್ದ ಮಾಲ್ಗಳ್ಳ ಬಿಚ್ಚಿ ದೇವಯ್ಯಗೆ ಕೊಟ್ಟಿತ್. ದೇವಯ್ಯಗೆ ಗೌರ ಹಿಂಗೆ ಮಾಡ್ ವೊಕಕ್ಕೆ ಹೊಡ್ಕಂಡಾತ್. ಅಷ್ಟೊತ್ತಿಗೆ ರಂಜನ್ ಕೋವಿ ತಕಂಡ್ ಮಲೆಗೆ ಹೊರ್ಪಿತ್.
ಮುಂದೆ ಓದಿ.....

'ಅ ಮಾದಯ್ಯ ಯಾಗಳೂ ನಿನ್ನ ಮನೆಗೆ ಬರತುಟ್ಟು ಗಡೆ ?'

'ಯಾಗಳೂ ಬಾ ಲೆ ಒಂದೊಂದ್ಲ ಮಾತ್ರ.'

'ಯಾಗ ನಿನ್ನ ಅಪ್ಪ ಮನೆಲಿ ಇರಾ ಕನ ಬಂದದೆ ಅಪ್ಪ ಇಲ್ಲದಿರ್ಕನಾ ?'

'ಅಪ್ಪ ಇರ್ಕನ ಬಂದದೆ ಇಲ್ಲದಿರಕನ ನಸ ಬಂದದೆ.'

'ಬಂದ್ ಎಂತ ಹೇಳ್ತೆ ?'

'ನನ್ನೊಟ್ಟಿಗೆ ಎಂತನ ಹೇಳ್ತ ಪಪ್ಪನ ಕೇಳ್ತೆ, ಇಲ್ಲೀತ ಹೇಳ್ತೆ ಆಗಲೇ ಹೊರಬ್ ಹೋದೆ ಅಷ್ಟೆ.'

'ಮಾದಯ್ಯ ನೀನ್ಗೆ ದುಡ್ಡ್ ಎನೂ ಸಹಾಯ ಮಾಡ್ತದಲಿಯಾ ? ನೀನ್ ಅವನಕ್ಕಲೆ ದುಡ್ಡೊಂದೂ ಕೇಳ್ತದು

'ನಿನ್ನ ಅಪ್ಪ ಮನೆಲಿ ಉಟ್ಟು ?'
'ಇಲ್ಲೆ, ಕೊಟ್ಟೂರ್ಗೆ ಒಂದ್ ವೊದ್ದೆಗೆ ಹೋಗೊಳೊ.'

'ಬಂದ ಮೇಲೆ ನಾನ್ ಕೇಳ್ತೀಂತ ಹೇಳ್ತೆ. ಏನಂದ್ ಹೆಲ್ಪ್ ಬೇಕಾದೆ ಮನೆಗೆ ಬಾಕೆ ಹೇಳ್ತೆ.'

ಅಷ್ಟರಿ ದೂರ್ದಂದ ನೀಲನ ದೋಸ್ತಗ ಅವಳ ಕರ್ಡೊ.

'ನಾನ್ ಹೋನೆ'

ಹದ್ದಾರ್ ವಯಸ್ಸನ ನೀಲು ತನ್ನ ಜೊತೆಯವರ ಹತ್ರ ಕೆ ಓಡ್ತ. ಅವಳ ತುಂಬಿದ ಎದೆ, ಒಮ್ಮೆ ಕೇಳಿ ಮತ್ತೊಮ್ಮೆ ಕೇಳೋಕೂಂತ ಆಸೆ ಆಗೊಂತ ಸ್ವರ, ರಂಜನ್ಗೆ ಆಸೆ ಹುಟ್ಟುಬುಡ್ತ.

ಇಲ್ಲೆ ಇಂತ ಫೈಶ್ ಮಾಲ್ ನ ಬುಟ್ಟಿರಿ

ಆದರೆ, ಸೆಕೆಂಡ್‌ಹ್ಯಾಂಡ್ ಆಕೆ ಮೊದಲೆ
ರುಚಿ ನೋಡೋಕು. ಅಣ್ಣ ಜೈಲಾಲಿ
ಉಟ್ಟು. ಹೆದ್ರಿಕೆ ಏನೂ ಇಲ್ಲೆ. ಇನ್ನ
ಇರಂದು ಆ ಫ್ಯಾಕ್ಟ್ ಮಾದಯ್ಯ ಬೊಡ್ಡಿ
ಮಜ. ಅದೊಂದ್ ಶನಿ, ಅನನೊಬ್ಬನ
ಮುಗ್ಗಿಬುಟ್ಟಿ ಮತ್ತೆ ವರೀಸ್ ಇಲ್ಲೆ.

ತಲೆ ಮ್ಯಾಲೆ ಸೌದೆಹೊರೆ ಇರ್‌ಸ್ಯಂಡ್
ನಡ್‌ದ್ ಬಾತಿದ್ ನೀಲುನ ಕಣ್ಣೆರೆಪ್ಪೆ
ಮಿಟ್‌ಕ್ನದೆ ನೋಡ್‌ತಾ ನಿತ್‌ಕಂಡತ್
ರಂಜನ್. ಗಾಳಿ ಮರ ಸೋಮಯ್ಯನ
ಮಗಳು ಇಷ್ಟೊಂದು ಬ್ಯೂಟಿ ಕುಯಿ
ನಂತೆ ಅವನಿಗೆ ಗೊತ್ತೆ ಇತ್ತಲೆ.

ಆ ಫ್ಯಾಕ್ಟ್ ಮಾದಯ್ಯ ಸುಮ್ಮನಲ್ಲ
ಅವಳ ಮನೆಗೆ ಹೋದು, ಬಾದು ಎಲ್ಲ,
ಫಿ, ನಾನು ಹೋಗ್ತಾ ಬರ್ರಾ ಇರೋಕಿತ್ತೆ.
ಯಾಗಾದೂ ಒಮ್ಮೊಮ್ಮೆ ಎರಡ್ ಕೆ.ಜಿ.
ಅಕ್ಕಿ, ತರಕಾರಿಗೆ ಹಣ ಕೊಟ್ಟು ಬರ್ರಾ
ಇದ್ದಿದ್ರೆ ಈಗ ಅವಳು ನನ್ನ ಕಸ್ತೂರಿ
ಇರ್‌ತಿತ್ತೆ.

ಆ ಚಂಗುಮಣಿ ಇದ್ದಿದ್ದರೆ ಅವನ
ಮನೆ ಉಬ್ಬಲು ದಾಟಿಕೆ ಸಾಧ್ಯ ಇಲ್ಲೆ.
ಮುಟ್ಟಿದವಂಗೆ ತಟ್ಟಿನ ಜನ ಅವ.
ಜೈಲಾಲಿ ಇರಂದು ನನ್ನ ಭಾಗ್ಯಂತ
ರಂಜನ್ ಗ್ಯಾನ ಮಾಡ್‌ತ್.

ಚಂಗುಮಣಿ ಹಿಂದೆ ಬೋರ್‌ಗುಡ್ಡೆ
ದೇವಯ್ಯನ ಗೂಂಡ ಆದರಂದ ಅವನಿಗೆ
ದೇವಯ್ಯನ ಎಲ್ಲಾ ಬಸ್‌ಲಿ ಫ್ರೀಪಾಸ್.
ದೇವಯ್ಯಂಗಾಗಿ ಒಂದು ಕೊಲೆ ಮಾಡಿ
ಬುಟ್ಟು ಚಂಗುಮಣಿ ಜೈಲಿಗೆ ಹೋದ
ವಿಚಾರ ದೇವಯ್ಯನ ಕೆಲ್ಸದವೈಲ್ಲ
ಗೊತ್ತಿದ್ದ ಒಂದ್ ಓಪನ್ ಸೀಕ್ರೆಟ್.

‘ಓ! ಏನ್ ಚಂಗುಮಣಿ?’
ಬೋರ್‌ಗುಡ್ಡೆ ಫಾಸ್ಟ್ ಎಕ್ಸ್‌ಪ್ರೆಸ್
ಬಸ್‌ನ ಕಂಡಕ್ಟರ್ ಬಸೀರ್ ಕೇಳ್ತೆ.

‘ಒಳ್ಳದ್’
ಚಂಗುಮಣಿ ಹೇಳ್ತೆ
‘ಜಾಮೀನ್‌ಲಿ ಬುಟ್ಟೊಳಂತ ಕಂಡ
ದಿಲ್ಲ?’

‘ಹೌದು’
ಚಂಗುಮಣಿ ಮಾತಾಲಿ ಯಾ ವ
ಕುಸಿನೂ ಇತ್ತಲೆ.

‘ಎಸ್ವಿ ದಿನದ ಜಾಮೀನ್?’
‘ಅದಕ್ಕೆ ತಿಳ್ಕೊ ಏನಾಕು ಈಗ?’
ಚಂಗುಮಣಿ ಸ್ವರ ಸ್ವಲ್ಪ ಬದಲಾತ್
‘ಸು...ಸುಮ್ಮನೆ ಕೇಳ್ತೆ’ ಬಸೀರ್ ಬೇರೆ
ಪ್ರಯಾಣಿಕರಿಗೆ ಟಿಕೆಟ್ ಕೂ ಡಾ
ಮುಂದೆ ಹೋತ್.

ಅಸ್ಪೂರ್ ಟಿಕೆಟ್ ಚೆಕಿಂಗ್ ಮಾಡುವ
ಜೋಸ್ ಮುಂದಿನ ಬಾಗಿಲಂದ ಹತ್ತಿದವ
ಚಂಗುಮಣಿ ಕಂಡ್ ಹಿಂದಕ್ಕೆ ಹೋತ್.
ಓ ಏನ್ ಚಂಗುಮಣಿ? ಸೌಖ್ಯನಾ?
ಈಗ ಸೆಂಟ್ರಲ್ ಜೈಲ ಹಳೇದರಂಗಲ್ಲಲಾ?
ಹಳೇ ವಿಚಾರ ನಂಗೆ ಗೊತ್ತಲೆ,
ನಾನ್ ಇದೇ ಮೊದ್ಲ ಹೋದ್. ದೊಡ್ಡ
ಸುನುವೊಂದೂ ಇದ್ದಂಗಿಲ್ಲೆ.

ಬಸ್ ಬೋರ್‌ಗುಡ್ಡೆ ತಲಪಿತ್. ಚಂಗು
ಮಣಿ ಇಳ್ತಾ ತನ್ನ ಸೊಂಟನ್ನೊಮ್ಮೆ
ಮುಟ್ಟಿ ನೋಡ್ತೆ. ಆ ಹೊಸ ಹರ್ದದ
ಚಾಕ್ ಅಲ್ಲೇ ಇತ್ತೆ. ಚಾಕ್ ಉಟ್ಟೊಂತ
ಗ್ಯಾರಂಟಿ ಆದಂಗೆ ಅವನ ಸೀದ ಹೊಟೀಲಿಗೆ
ಹೋತ್.

‘ಏನ್ ಖಾದರ್ ಹೆಂಗೊಳ?’
‘ಓ...ಇದಾರಾ! ಚಂಗುಮಣಿ!
ಯಾಣೊ ಎಪ್ಪಳಾ ವನ್ನದಾ? ಇರಿಕ್’
‘ಈಗ ಬರ್ರಾ ಒಳೆ’
ಚಂಗುಮಣಿ ಬೆಂಚಿಲಿ ಕುದ್ದುಕಂಡ್
ಹೇಳ್ತೆ.

‘ಓರ್ ರಂಡ್ ದಿನಸಂ ಮುಂಬ
ವನ್ನೂ ಡಾಯಿನೂ?’
‘ಯಾಕೆ ಎರಡ್ ದಿನ ಮುಂದೆ
ಬಂದಿದ್ರೆ ಏನಿತ್ತೆ ವಿಶೇಷ?’
ಚಂಗುಮಣಿ ಕೇಳ್ತೆ.

‘ಆ ಬೋರ್‌ಗುಡ್ಡೆ ದೇವಯ್ಯ
ಮೂಲಿಂಡೆ ಮೂತ ಮಗಂದೆ ಕಲ್ಯಾಣಂ,
ಲೋಗತ್ತಲ್ಲವರೊಕ್ಕು ಕೂಡಿನಾ
ಅರಿಯೇ?’

ಖಾದರ್ ಮಲಯಾಳಲೇ ಹೇಳ್ತೆ.
‘ಅಷ್ಟೇ ತಾನೆ. ಅದೃಷ್ಟ ಇದ್ದಂವ
ಮೊದ್ದೆ ಮಾಡ್‌ಕಂಡವೆ. ಸುಖಲಿ ಇದ್ದವೆ.
ಜೈಲಾಲಿ ಇರವು ಅದರ್ರ ಗ್ಯಾನಮಾಡಿ ಫಲ
ಇಲ್ಲೆ ಬುಡ್. ನಂಗೆ ಒಂದ್ ಪ್ಲೇಟ್
ಪಕೋಡ ಕಟ್ಟಿಕೊಡು.’

‘ಚಾಯ ಬೇಂಡೆ?’
‘ಈಗ ಟೀ ಬ್ಯಾಡ ಸಾಯಂಕಾಲ ಬನ್ನೆ’
ಚಂಗುಮಣಿ ಪಕೋಡ ಪ್ಯಾಕ್ ತಗಂಡ್
ದುಡ್ಡು ಕೊಟ್ಟು ಸೀದ ಕಳ್ಳಂಗಡಿ
ಹೋತ್.

‘ಒಂದೆರಡ್ ಬಾಟ್ಲ ಒಳ್ಳೆ ಕಳ್ಳು
ಕೊಡು ಸೀನಾ’
ಚಂಗುಮಣಿ ಕೇಳ್ತೆ.
ಸೀನ ಕಳ್ಳು ಕೊಟ್ಟೆತ್.

ಚಂಗುಮಣಿ ಒಮ್ಮೆ ತನ್ನ ಸೊಂಟಕ್ಕೆ
ಕೈ ಹಾಕಿ ಚಾಕ್ ಉಟ್ಟುತ ನೋಡಿ
ಕಂಡತ್. ಚಾಕ್ ಅಲ್ಲೇ ಉಟ್ಟು. ಕಳ್ಳು
ಕುಡ್ಡ ಅದ ಮೇಲೆ ಬೆವರಿಕೆ ಸುರಾತ್.
ಗೌರನ ಹೆಗೆ ಕೊಲ್ಲಿಕೂಂತ ಅವ
ಮನ್ಸಲೇ ಉಪಾಯ ಹುಡ್ಡಿಕೆ ಸುರ್
ಮಾಡ್.

‘ಸೀನಾ ಒಂದೆರಡ್ ಪೆಗ್ಗ ರಂ ಬೇಕಲ್ಲಾ’
ಸೀನ ಕೊಟ್ಟ ರಮಗೆ ನೀರ್ ಸನ
ಸೇರ್ದದೆ ಅವ ಕುಡ್ತೆ.

ಇಪ್ಪತ್ತ ಸಾವ್ರ ರೂಪಾಯಿನ ಕಂತೆ
ಅವನ ಕಣ್ಣೆ ಮುಂದೆ ಬಿದ್ದಂಗೆ ಚಂಗು
ಮಣಿಗೆ ಆತ್.

ಇ...ಪ್ಪ...ತ್ತು...ಸಾ...ವ್ರ. ಮತ್ತೆ
ಒಂದ್ ಪೆಗ್ಗ ಇಳ್ಳಿಕಂಡ್ ದುಡ್ಡು
ಕೊಟ್ಟು ಅವ ಕಳ್ಳಂಗಡಿಂದ ಹೊರಟೆತ್.
ನಾಡ್ ಕೊಲ್ಲಿ ಮಾದಪ್ಪನ ಮ ಗ ಳ
ಆಯುಷ್ಯ ಮುಗ್ತೆ. ರಂಜನ್ ಜೊತೆ
ಎರಡೇ ರಾತ್ರಿ ಅವುಳಗೆ ಬಾಳಿಕೆ ಅವಕಾಶ.
ರಂಜನ್ ಇನ್ನ ಬ್ಯಾರಿಗೂಡೆನ ನೋಡೋಕು
ಕುಡ್ಡ ಅಮುಲಾಲಿ ತನಿಗೆ ತಾನೇ ಹೇಳಿ
ಕಂಡ್ ಅವನ ಮೊದ್ಲ ಅವನ ಮನೆ ಕಡೆ
ನಡ್. [ಸಶೇಷ]

“ಎಕ್ಸ್‌ಪ್ರೆಸ್ ಸೊಸೆ

“ಉಯ್ಯೇ ಮಾವಾ... ಎಷ್ಟೋ ದಿನಾತಲ್ಲ ಮಾವ ನಿಮ್ಮನ ಕಾಣದೆ. ಸೂಟ್ ಕೆಸೆಲ್ಲಾಗಿ ದೂರ ಹೊರಟುಂಟುಲ್ಲಾ ಮಾವಾ? ಮನೆಲೆಲ್ಲಾ ಉಸಾರೋಳನಾ? ಮತ್ತು ಅತ್ತೆಗೆನೋ ಸೌಖ್ಯ ಇಲಿತ ಯಾರೋ ಹೇಳಿದ್ಲೊ. ನಿಮ್ಮ ಕೊಟ್ಟಿಗೆ ರಿಪೇರಿ ಆತಾ? ನಾ ಮರ್ರೇ ಬುಟ್ಟಿದ್ದೆ-ನಿಮ್ಮ ಎತ್ತದ್ ಉಂಡೆ ಜಾರಿ ಹೋಗಿತ್ತಲ್ಲಾ, ಅದ್ ಹೆಂಗಾತ್ ಮಾವ? ನೀವ್ ಈಗ ಬಾದೇಲಿ ಯಾಕೆ ಮಾವ? ಅತ್ತೆನ ಕರ್ಕಂಡ್ ಬನ್ನಿ ಮಾವ ಒಮ್ಮೆ ನೀವ್ಗೆ ಯಾಲ ರೇಟ್ ಹೆಗೆ ಸಿಕ್ತ್? ಈಗಲೇ ಕೊಡ್ತಿದಿ

ಬಿ. ಆರ್. ಜೋಯಪ್ಪ, ಮದೆ.

ಮಾವ. ಯಾರೋ ಹೇಳಿದ್ಲೊ ಕೆಲೋ ಒಂದರ ಸಾವು ರೂಪಾಯಿ ಆಡೆಗಡ ಮಾವ. ನೀವ್ ಬುಡಿಯಪ್ಪಾ, ನಿಮಿಗೆ ಗೊತ್ತಿಲ್ಲದೆ ಉಟ್ಟಾ? ನೀವ್ ಅದರ್ಲೆಲ್ಲಾ ಭಾರೀ ಉಸಾರ್ ಅಲ್ಲ ಮಾವ? ಈ ವೊರ್ಸ ಕಾಫಿ ಎಸ್ಟ್ ಬುಡಿ ಆದು? ಅಯ್ಯೋ ನಾ ಕೇಳುದರ ಮರ್ರೇ ಬುಟ್ಟಿದ್ದೆ. ಚಾಮೆವ್ವನ ಸೊಂಬೆ ಬೇನೆ ಗುಣ ಆತಾ? ನೀವ್ ಬಾರದಿದ್ದರೂ ನಾವ್ಗೆಲ್ಲ ಗೊತ್ತಾದೆ ಮಾವ. ಹ್ಯಾ ಹೇಳ್ತೆಂಗೆ ನಿಮ್ಮ ಕೊತ್ತಿ ಮರಿ ಹಾಕುಟ್ಟಾ? ನಮ್ಮನೇಲಿ ಎಲಿಗ ತುಂಬಿ ಹೋಗೋಳೊ. ಪೊಪ್ಪನ ಕರೀ ಕೋಟಿಲ್ಲಾ ಚೆಲ್ಲ್ ಚೆಲ್ಲ್ ಮಾಡಿಬುಟ್ಟೋಳೊ ಹಾಳ್ ಎಲಿಗ. ಮಾವ ನೀವ್ ಹನಿ ಲಾಚಾರಾಗೊಳರಿ ಈಗ. ನಮ್ಮ ಪೊಪ್ಪನೂ ಅಮ್ಮನೂ ನಿಮ್ಮಲ್ಲಿಗೆ ಹೊರ್ಡ್ತಾ ಒಳೊ. ಹೊರ್ಡಿ ಕಾಕನ ಯಾರಾರ್ ಬಂದ್ ಕಂಬೊದುತ್ತ. ಮೊನ್ನೆ ಹುತ್ತೆರಿ ಗೆಕ್ಸ್, ಒಂದಷ್ಟ್ ಇಲಾತಿ ಚೆಟ್ಟ್, ಸೋಂತೆ ಮಿಡಿ ತಕ್ಕಂಡ್ ಹೊರ್ಡ್ ಕನ ಬೆಂಗೂರ್ಂದ ರಾಜಣ್ಣನೂ, ಚಂದ್ರಣ್ಣನೂ ಬಂದ್ ಕಂಡೊ. ಬಂದವ್ ಸನಿಗ ಒಂದ್ ವಾರ ಆದ್ರೂ ಮಸ್ಗಿತ್ತೆ. ಅಮ್ಮಿಗೆ ಸಿಟ್ಟು ಬಂದಂಗಾತ್. ಯಂತಲ ಮಾವ, ಬಂದವ್ ಕೂಡ್ಲೆ ಹೊರ್ಡ್ ಹೆಗೆ ಅಂಟಿ ಕಂಡೇ ಇರ್ತು ಸರಿನಾ ಮಾವ? ನೀವ್ ಇದ್ದೆಯಂತ ಹೇಳ್ತೆ? ನೀವ್ ಈಗ ಬಸ್ಸಿಗೆ ಹೊರ್ಡ್ತಾ ಮಾವ? ನಮ್ಮ ಪೊಪ್ಪ ಜೀವ್ ತೆಗೈಕು ಜೀವ್ ತೆಗೆಕೂಂತ ಹೇಳಿಕಂಡೇ ಇದ್ದೆ. ಹೆಗೆ ಹೇಳಿ ವರ್ಷ ಐದಾರಾತ್. ಪ್ರತೀ ವರ್ಷ ಅದ್ರ ರೇಟ್ ಹತ್ತೋ ಇಪ್ಪತ್ತೋ ಸಾವು ಜಾಸ್ತಿ ಆದಿಲ್ಲಾ? ಹೆಂಗಾಗಿ ಪೊಪ್ಪಂಗೆ ಜೀವ್ ತೆಗೆಕೇ ಆತ್ಲೆ ಮಾವ. ಅಲ್ಲ ಮಾವ ಈ ವರ್ಷದ ಮಳೆ ಯಂತಲಾ? ನಮ್ಮ ಬೆಳೆಯೆಲ್ಲಾ ಹಣ್ಣಾಗಿ ಚುಗ್ಗಿ ಹೋಗುಟು. ಈ ವರ್ಷ ಹೆಗೆ ಬೆಳೆ ತೆಗೆಯೊದುತ್ತ ಪೊಪ್ಪ ಬಾಯಿಬುಡಿತಿದ್ಲೊ. ನಿಮ್ಮ ಕಡೆ ಕರೆಂಟ್ ಉಟ್ಟಾ ಮಾವ. ನಮ್ಮಲ್ಲಿ ಕರೆಂಟ್

ಇಲ್ಲದೆ ಹದ್ದೈದ್ ಇಪ್ಪತ್ ದಿನಾತ್. ಕರೆಂಟ್ ತಂತಿ ಬೇರೆ ಕೆಳಗೆ ಉಟ್ಟು ಆ ತಂತಿಗೆ ಬಟ್ಟೆ ಒಣಗಿಕೆ ಹಾಕುದೇ ಒಳ್ಳದ್ ಕಂಡದೆ ಮಾವ. ಮಾವ ಮೊನ್ನೆ ಏನಾತ್ ಗೊತ್ತುಟಾ? ನಮ್ಮ ಪೊಪ್ಪಂಗೆ ಬಟ್ಟೆ ಕೊಸಿಕಂಡಂಗಾಗಿ ಕೂರಿಕೆ ಬತ್ತದೆ, ನಿಲ್ಲಿಕೂ ಆಗದೆ ರಂಪ ಆಗೋತು. ನಾವೆಲ್ಲಾ ಆಸೆ ಬುಟ್ಟಿದ್ದೊ. ಅಷ್ಟೊತ್ತಿಗೆ ಮೇಲೆ ಮನೆ ಚಾಮೆವ್ವ ಬಾತ್. ಪೊಪ್ಪನ ಹೊಟ್ಟೆ ಮೇಲೆ ಸಗಣೆ ಕಟ್ಟಿ ಕಟ್ಟಿ, ನೆಣೆ ಹೊತ್ತಿಸಿ ಇಸಿತ್. ಮತ್ತು ಒಂದ್ ಜೊಂಬುನ ಕಮ್ ಚಿತ್. ಪೊಪ್ಪನ ಹೊಟ್ಟೆ ಕೊಸಿಕಂಡದ್ ಸರಿಯಾತ್. ಮಾವಾ ನಿಮ್ಮಲ್ಲಿ ಹೊಸಾ ವರ್ಸಕ್ಕೆ ಗದ್ದಾಳ ಉಟ್ಟಾ?

ಹೆಗೆ ಪರ ಪರ ಮಾತಾಡ್ಲೆ ಸೊಸೆ, ಮಾವಂಗೆ ಮಾತಾ ಡಿಕೇ ಬುಟ್ಟಿತ್ತಾಲೆ. ಅಷ್ಟೊತ್ತಿಗೆ ಮಾವನ ಬಸ್ ಬಾತ್. ಮಾವ ಓಡಿ ಹೋಗಿ ಬಸ್ ಹತ್ತಿ ಕುದ್ದತ್. ಆಗ ಸೊಸೆ ಜೋರಾಗಿ ‘ಎಲ್ಲವುನ ಕೇಳ್ತೆಂತೆಳಿ ಮಾವತೆಳಿ’ ಟುಟಾ ಮಾಡ್ತ. ಇದ್ದ ಜನ ಎಲ್ಲ ಅತ್ತ ನೋಡೊ. ಮಾವ ಮೊಕ ಪೂಜಿಕಂಡ್. ಸೊಸೆಗೆ ದೊಂಡೆ ಪಸೆ ಇಲ್ಲದಂಗಾಗಿ ಕಡೆಗೆ ಐಸ್ ಕ್ಯಾಂಡಿನ ಹಿಂಪಿಕಂಡ್ ನಿತ್ ಕಂಡತ್. ನೀವ್ಗೂ ಇಂತಾ ‘ಎಕ್ಸ್‌ಪ್ರೆಸ್’ ಸೊಸೆ ಉಟ್ಟಾ? ●

ವಿರಾಜಪೇಟೆಯಲ್ಲಿ ಗೌಡ ಸಮಾಜ

ಕೊಡಗಿನ ದಕ್ಷಿಣದ ವಿರಾಜಪೇಟೆ ತಾಲೋಕಿನಲ್ಲಿ ಗೌಡ ಜನಾಂಗ ಬಹಳ ವಿರಳವಾದರೂ ಗೌಡ ಸಮಾಜ ಕಟ್ಟಲು ದಿನಾಂಕ 20-12-1998ನೇ ಭಾನುವಾರ ವಿರಾಜಪೇಟೆಯ ಕರ್ನಾಟಕ ಸಂಘದಲ್ಲಿ ಸಭೆ ಸೇರಿ ಪಡಿಕಲ್ ಮಾದಪ್ಪನವರನ್ನು ಅಧ್ಯಕ್ಷರನ್ನಾಗಿ ಆರಿಸಿ ಮುಂದಿನ ಸಾಲಿಗೆ ಆಡಳಿತ ಮಂಡಳಿ ಯವರನ್ನು ಸಹ ಆರಿಸಲಾಗಿದೆ. ಹೆಚ್ಚಿನ ವಿವರಗಳನ್ನು ಮುಂದಿನ ಸಂಚಿಕೆಯಲ್ಲಿ ಕೊಡಲಾಗುವುದು. —ಸಂ

ನಗೆ ಹನಿ

ಕಿರಣ್ : ಯಾಕೆರಾ ನಮ್ಮ ಭಾಷೆ ಮಾತಾಡಿಕೆ ನಾಚಿಕೆ ?

ಶರಣ್ : ಹೋತ್‌ಗಡ, ಬಾತ್‌ಗಡ, ಅಂಬಲಿ ಮಡಿಕೆ ತೂತ್‌ಗಡತ ಎಲ್ಲವ್ ಹುಗ್ಗಿವೆ.

ಕಿರಣ್ : ಅದ್ಕೆ ನೀ ಹೇಳಕಾಯ್, ನಾನ್ ದುಡ್ಡ್ ಕೊಟ್ಟಿನೆ ನೀನ್ ತೂತ್ ಮುಚ್ಚಿಕೊಟ್ಟಿಯಾತ !

—ನೆಂಗಾರು ಕಿರಣ್ ಕೀರ್ತಿಪ್ರಸಾದ್, ಯಡವಾರೆ.

ಸಣ್ಣಪ್ಪನ ಕೊತ್ತಿ ಮತ್ತು ಸಣ್ಣವ್ವನ ಕೋಳಿಗ

ನಮ್ಮ ಸಣ್ಣವ್ವನ ಮನೆಲಿ ಬಾರಿ ಕೋಳಿಗ ಇದ್ದೋ. ಸಣ್ಣವ್ವ ಕೋಳಿಗಳ್ಳ ತಾನ್ ಹೆತ್ತ ಮಕ್ಕಳಿಗಿಂತ ಹೆಚ್ಚಾಗಿ ಬಾರೀ ಲಾಯಿಕಾಗಿ ಸಾಕಾತಿತ್ತ. ಸಣ್ಣವ್ವನಕ್ಕಲೆ ಕಡ್ಲೆ ಕೋಳಿಗ ಕುಳ್ಳಿ ಹೆಂಟಿಗ, ಕೆಂಪು ಹುಂಜಗ, ಬಿಳಿ ಹೆಂಟಿಗ, ಕರೀ ಹೆಂಟಿಗ ಹಿಂಗೆ ಸುಮಾರ್ ಹೆಂಟಿಗ, ಹುಂಜಗ, ಲಾಕಿಗ ತೇಳಿಕಂಡ್ ಹತ್ತ ನಲ್ವತ್ತ ಕೋಳಿಗ ಇದ್ದೋ. ಈ ಸಣ್ಣವ್ವಗೆ ಬೆಳೆಗದ್ದೆ ಒಂದ್ ಗಲಾಸ್ ಕಾಫಿ ಕುಡ್ಲೆ ಕೋಳಿ ಗಳ ನೋಡುದೆ ಕೆಲ್ಸ. ಸಣ್ಣವ್ವನ ಮಗಳಿಗೆ ಅಡಿಗಿ ಕೆಲ್ಸ ಅದರೆ ಸಣ್ಣವಂಗೆ ಕೋಳಿಗಳ್ಳೆ ಕೆಲ್ಸ. ಕೋಳಿಗಳ್ಳೆ ಭತ್ತ ಹಾಕ್ಲ, ನೀರ್ ಹೊಯ್ಯುದು, ಕೋಳಿ ಹೇಲ್ ಎತ್ತಿ ಗುಡ್ಡುದೇ ಸಣ್ಣವ್ವನ ಕೆಲ್ಸ. ಸಣ್ಣವ್ವ ಕೋಳಿಗಳ್ಳೆ ಲಾಯಿಕಾಗಿ ತಿನಿ ಕೊಡ್ತ್ತಿದ್ದರಂದ ಕೋಳಿಗ ವೊರಾಗಿ ಬೆಳೆತಿದ್ಲೋ. ಹೆಂಟಿಗ ಮೊಟ್ಟೆ ಹಾಕಾತಿದ್ಲೋ. ಸಣ್ಣವ್ವಂಗೆ ಮೊಟ್ಟೆ ತಿಂಬಕಿ ಆಸೆ ಆದ್ರೂ, ತಿಂಬಕಿ ಬಾರಿ ಬೇಜಾರ್. ತಿಂದರೆ ತಿಂದ್ ಹೋದೆ, ಕಾಪ್ ಗೆ ಮಡಗಿರೆ ಮರಿಯಾದೇತೇಳಿ ಮನೆಯನ್ನೆ ತಿಂಬಕಿ ಕೊಡ್ತ್ತಿತ್ತೆ. ನೆಂಟ್ ಬಂದ್ ಬುಟ್ಟಿಂತೂ ಹೇಳುದೇ ಬೇಡ. ಕೋಳಿ ಕೊಲ್ಲಿಕೆ ಬೇಜಾರಾಗಿ ಮೊಟ್ಟೆ-ಗೆಂಡೆ ಸಾರ್, ರೊಟ್ಟಿ ಮಾಡಿ ನೆಂಟ್ನ ಕಳ್ಳಿ ಬುಡ್ಲಿತ್ತ. ಹಿಂಗೆ ಸಣ್ಣವ್ವ ಕೋಳಿಗ ಕಾಪ್ ಮಡಗಿ ಸುಮಾರ್ ಕೋಳಿಗಳ ಮಾಡ್ತ. ಸಣ್ಣವ್ವ ಕೋಳಿಗಳ ಮಾರಿ ದುಡ್ಡು ಮಾಡ್ಲಿತ್ತ. ಒಂದಿನ ಸಣ್ಣಪ್ಪ ಸಂತೆಗೆ ಹೋಕಾಕನ ಸದ್ಯ ದುಡ್ಲಿತ್ತೆ. ಒಂದು ಐವತ್ತ ರೂಪಾಯಿ ಇದ್ದರೆ ಕೊಡ್ಲೇ ತೇಳಿ ಕೇಳೋ. ಕಾಫಿ ಮಾರ್ಚನ ಅಷ್ಟ ದುಡ್ಡು ಹಿಡ್ಲೆಲ್ಲಾ, ಒಂದಿನಾರ್ ಒಂದ್ ಹತ್ತ ರೂಪಾಯಿನಾರ್ ಇಟ್ಟಕನೇ ತೇಳಿ ಕೊಟ್ಟಿಲ್ಯಾಯಾ ? ತೇಳಿ ರೋಪ್ ಹೊಡ್ತ. ಸಣ್ಣವ್ವ ಸಣ್ಣಪ್ಪನ ಬಾಯಿ ಮುಚ್ಚಿ ಬುಡ್ಲಿತ್ತ. ಒಂದಿನ ಸಣ್ಣಪ್ಪನ ಕುಳ್ಳಿಹೆಂಟಿ ಕಾಪ್ ಕುದ್ದ 10-12 ಮರಿ ಮಾಡ್ತ. ಮರಿಗ ದಿನಂದ ದಿನಕೆ ಲಾಯಿಕಾಗಿ ಬೆಳೆತಿದ್ಲೋ ಹಂಗೆ ಒಂದೊಂದೇ ಕಾಣ ದಾಗ್ತ್ತಿದ್ಲೋ. ಸಣ್ಣವಂಗೆ ಬಾರಿ ಬೇಜಾರಾತ್. ಒಂದ್ ದಿನ ಸಣ್ಣಪ್ಪನ ಕೊತ್ತಿ ಮುರ್ಮುರ ತೇಳಿಕಂಡ್ ಪಿಳ್ಳೆನ ಹೊಕ್ಕಂಡ್ ಬಾತ್. ನಿನ್ನ ಗುಮ್ಮ ಮೆಟ್ಟಿಗೆ ತೇಳಿಕಂಡ್ ಸಣ್ಣವ್ವ ಕಲ್ಲ ಬಡಿಗ ತಕಂಡ್ ಕೊತ್ತಿ ಹಿಂದೆ ಓಡ್ತ. ಈ ಸುಟ್ಟ ಕೊತ್ತಿ ಹಿಂದೆ ಓಡಿಕೆ ಬೇರೆ ಆದುಲೆ. ಮನೆಗೆ ಬಾ ನಿನ್ನ ಸರಿ ಮಾಡ್ಲೆ ತೇಳಿಕಂಡ್ ಸಣ್ಣಪ್ಪ ಗೊಣ್ಣಕಂಡ್ ಮನೆಗೆ ಬಾತ್. ಎಂತಾ ಸಾವುನೆ ನಿಂದ್ ರೋಗ. ದಿನಾ ಗೊಣ್ಣ

ಕಂಡ್ ಸತ್ತಿಯೆಲ್ಲಾ, ನಿಂಗೆ ಎಂತಾತ್ ತೇಳಿಕಂಡ್ ಸಣ್ಣಪ್ಪ ಸಣ್ಣ ವಂಗೆ ಬೊಯ್ಲೋ. ನೀವ್ಗೆ ಎಂತ ಗೊತ್ತು. ನಾನ್ ಕೋಳಿಗಳ್ಳೆ ಮೇಚಿ ಹಾಕಿ ಸಾಕ್ಯ ಕಷ್ಟ ನಂಗೆ ಗೊತ್ತು. ಈ ಸುಟ್ಟ ಕೊತ್ತಿ 7-8 ಪಿಳ್ಳೆಗಳ ಹಿಡ್ಲೆ ತಿಂದ್ ಬುಡ್ಲೆಲ್ಲಾ ಎಂತ ಹೇಳೊಕು. ಮರ್ಯಾದಿಂದ ಆದರ್ನ್ ಎಲ್ಲಾರ್ ತಕಂಡೋಗಿ ಬುಡಿ ತೇಳಿ ಸಣ್ಣವ್ವ ಸಣ್ಣಪ್ಪಂಗೆ ಬೊಯ್ಲ್. ಸಣ್ಣಪ್ಪಂಗೆ ಕೊತ್ತಿ ತೇಳೆ ಜೀವ, ಸಣ್ಣಪ್ಪ ಎದ್ದ ಮುಖ ತೊಳ್ಳ ಒಲೆ ಬುಡಲಿ ಬಂದ್ ಕುದ್ದಂಗೆ ಸಣ್ಣಪ್ಪನ ತೊಡೆ ಮೇಲೆ ಬಂದ್ ಕುದ್ದ ಬುಡ್ಲಿತ್ತ. ಎಲ್ಲಾರ್ ಹೋಗಿ ಬಾಕಾಕನ ಬಾಕಿ ಮುಂದೆ ಅಂಗಳಕೆ ಓಡಿ ಹೋಗಿ ಮಿಂಯೋ ತೇಳಿ ಮರ್ವ್ವ ಸಣ್ಣಪ್ಪನಕ್ಕಲೆ ಓಡಿ ಹೋಗ್ತ್ತಿತ್ತ. ವಾರ ವಾರ ಸಂತೆಗೆ ಹೋಗಿ ಬಾಕನ ಕೊತ್ತಿಗೆ ಮಿಠಾಯಿ, ಕಡ್ಲೆ ಎಲ್ಲಾ ಸಣ್ಣಪ್ಪ ತರಿತ್ತ. ಹಿಂಗೆ ಸಣ್ಣಪ್ಪಂಗೆ ಕೊತ್ತಿನ ಕಂಡರೆ ಬಾರಿ ಕುಷಿ. ಕೊತ್ತಿಗೆ ಸಣ್ಣಪ್ಪಂನ ಕಂಡರೆ ಬಾರೀ ಕುಷಿ. ಇಂತ ಕೊತ್ತಿನ ಎಲ್ಲಾರ್ ತಕಂಡೋಗಿ ಬುಡಿ ತೇಳ್ತನ ಸಣ್ಣಪ್ಪಂಗೆ ಬಾರೀ ಬೇಜಾರಾಗಿ ಹೋತ್. ಸಾಯಲಿ ಬುಡ್ಲೆ ಪಾಪ ಕೊತ್ತೆಲಾ ! ಇನ್ ಹಿಡಿಯಕಿಲೆ. ನೀನ್ ಸ್ವಲ್ಪ ದಿನ ಪಿಳ್ಳೆಗಳ ಮುಚ್ಚಿ ಹಾಕಂಡ್ ಸಾಕ್. ಅಗ ಕೊತ್ತಿ ಪಿಳ್ಳೆ ಹಿಡಿಯದರ ಮರ್ದದ ತ ಸಣ್ಣಪ್ಪ ಸಣ್ಣವಂಗೆ ಹೇಳೋ. ಸಣ್ಣವ್ವ ಗೊಣ್ಣಕಂಡ್ ದಿನಾ ಮುಚ್ಚಿ ಹಾಕಂಡ್ ಸಾಕ್ತಿತ್ತ. ಒಂದಿನ ಸಣ್ಣವ್ವ ಪಾಪ ಪಿಳ್ಳೆಗಳ ಎಷ್ಟ ತೇಳಿ ಮುಚ್ಚಿ ಹಾಕುದು. ಸ್ವಲ್ಪ ಕಾಲಾಡಲಿ ತೇಳಿ ಬುಟ್ಟಿತ್. ಈ ಕೊತ್ತಿ ಪಿಳ್ಳೆಗಳ ಕಾಂಬಕನ ತಿಂಬಕಿ ಆಸೆ ಆಗಿ 2-3 ಪಿಳ್ಳೆಗಳ ತಿಂದೇ ಬುಡ್ತ. ಸಣ್ಣವ್ವಂಗೆ ಈ ಸಾರಿ ಮಾತ್ರ ತಡೆಯಕಿ ಬೊತ್ತಾತ್. ಕಂಡಾಬಟ್ಟೆ ಸಣ್ಣಪ್ಪನೊಟ್ಟಿಗೆ ಜಗಳಾಡಿಬುಡ್ತ. ಸಣ್ಣಪ್ಪಂಗೆ ಬೇಜಾರಾಗಿ ಈ ಸುಟ್ಟ ಕೊತ್ತಿಂದಾಗಿ ಯಾಗೊಳ್. ಈ ಸುಟ್ಟವ್ವ ಕೈಂದ ಬೈಗಳ ತೇಳಿ ಕಂಡ್ ಮಡಿಕೇರಿ ಮೀನ್ ಮಾರ್ಕೆಟ್ಗೆ ತಕಂಡೋಗಿ ಬುಟ್ಟಿ ಬುಟ್ಟೋ. ●

—ದೇವಜನ ಶೀಲಾ ಉತ್ತಯ್ಯ,
ಕಂಬಳದಾಳು

ಕೊಡಗು ಸಂಗಾತಿ ಪತ್ರಿಕೆಗೆ
ಇಂದೇ ಚಂದದಾರರಾಗಿ

ಸ್ನೇಹಿತರ ಮಾತೃ

ಚಿಣ್ಣಪ್ಪಣ್ಣ ಮತ್ತೆ ಸುಬ್ಬಯ್ಯಣ್ಣ ಈಗ ಎರಡ್ ತಿಂಗಳ ತುಂಬಾ ದೋಸ್ತಿಗ. ಇಬ್ಬರೂ ಸಾಯಂಕಾಲ ಐದ್ ಗಂಟೆ ಗಾಕನ ಊರ್ದ ವೈನ್ ಶಾಪ್‌ಲಿ ಜೊತೆ ಸೇರಿ ಒಟ್ಟಿಗೆ ಕುಡಿ ತಿದ್ಲೊ. ಕುಡ್ಡೆ ಮೇಲೆ ಇಬ್ಬರಿಗೂ ಅವರವರ ಅಪ್ಪನ ಅಜ್ಜನ ನೆನಪಾದೆ.

ಚಿಣ್ಣಪ್ಪಣ್ಣ ಹೇಳ್ತೆ 'ಸುಬ್ಬಯ್ಯಣ್ಣ ನಂಗೆ ಅರ್ಧ ಕುಪ್ಪಿ ಕುಡಿಯಕಾಕನೇ ಕಾಲೆರಡ್ ಅಲ್ಲಾಡಿ ಹೋದನ. ಆದ್ರೆ ನನ್ನ ಅಪ್ಪ ಒಮ್ಮೆ ಒಮ್ಮೆಲೆ ಐದ್ ಕುಪ್ಪಿ ಕುಡ್ಡೆ ಎರ್ದ ದಿನ ಅಲ್ಲಾ ಡದೆ ಮಲಗಿದೊತ ನಮ್ಮವ್ವ ಹೇಳ್ತತ್ತ. ಅಷ್ಟ್ ಗಟ್ರಾಸ್ ನನ್ನಪ್ಪ.'

ಆಗ ಸುಬ್ಬಯ್ಯಣ್ಣಂಗೆ ಅವರ ಅಜ್ಜನ ನೆನಪಾದೆ. ಅವು ಹೇಳ್ತೊ, 'ಹೂಂ...ನನ್ನ ಅಜ್ಜ ಎಷ್ಟ್ ಗಟ್ಟಿ ಮುಟ್ಟುನ ಮನುಷ್ಯಾ ಗೊತ್ತಾ? ಅರ್ಧ ಕುಪ್ಪಿ ಕುಡ್ಡೆರೆ ಅರ್ಧ ಆನೆ ಬಲ ನನ್ನ ಜ್ಜಂಗೆ. ಐವತ್ತ್ ಜನಕ್ಕೆ ಹೊಡಿಯಕೆ ಹೋಗ್ತತ್ತ. ಹಂಗೆ ಅವರ ಕೈಯಿಂದ ಹೊಡ್ಡಿಕಂಡ್ ಬಾತ್ತಿತ್ತ...ಈಗ ನಾವ್ ಎಂಥಕೊಳ್ತ ನಾ ಕೇಳ್ತು... ಅರ್ಧ ಅಲ್ಲಾ... ಒಂದರ್ಧ ಹಾಕಂಡ್ಲ ಒಬ್ಬಂಗಾದ್ರೆ ಹೊಡಿಯಕೆ ತಾಕತ್ತ ಉಟ್ಟತಾ ತ್ಲಿ ಕೊಟ್ಟರೆ ಅವನ ಕಾಲಡಿಲಿ ನಾವ್ ಅಡ್ಡೆ ಬಿದ್ಲೊಕು... ಸರಿ...ನಾ ಇನ್ನ ಮನೆಗೋಕು...ಹೇಳ್ತಂಗೆ ನಮ್ಮಿಬ್ಬರದು ಸ್ನೇಹ ಸುರು ಆಗಿ ಎರ್ದ ತಿಂಗಳ ಆತ್ ನೋಡು ಒಂದ್ ದಿನಾನು ನಾನ್ ನನ್ನ ಮನೆಗೆ ಕರ್ತಲಿ ನಿನ್ನ ನ...'

'ಅದ್ರೆ ನಾನೆಂಥವ ? ಇಷ್ಟ್ ದಿನಾಗಿ ನಾನ್ ಸಹ

ನಿನ್ನ ಮನೆಗೆ ಬಾತ್ಲೆ ನೋಡು...ಹೇಳ್ತಂಗೆ ನಿನ್ನ ಮನೆ ಎಲ್ಲಿ ಯಾದೆ ಹೇಳ್...'

'ನನ್ನ ಮನೆಗೆ ನೀನ್ ಕಣ್ಣ ಮುಚ್ಚುಂಡೇ ಬರಕ್. ಮೇನ್ ರೋಡ್‌ಲೆ ಇರ್ತು. ಬರೀ ಗೂಡೆಗ ಓದೋ ಕಾಲೇಜಿನ ಹಕ್ಕುಲೆನೆ ನನ್ನ ಮನೆ ಇರ್ತು.'

ಗೂಡೆಗ ಮಾತ್ರ ಓದೋ ಕಾಲೇಜಾ ? ಆದ್ ಎತ್ತ ಬಿದ್ದದೇ ?'

'ಅಷ್ಟು ಗೊತ್ತಾದುಲೆ ನಿಂಗೆ ?...ಆ ಕಾಲೇಜ್ ಇರ್ತು ನನ್ನ ಮನೆ ಹಕ್ಕುಲೆನೆ...'

'ಓಹೋ...ಸ್ವಲ್ಪ ಹಾಕಂಡ್ರೆ ನಂಗೆ ತಲೆ ಓಟಿ ಇಲ್ಲಿತಾ ನಿನ್ನ ಗ್ಯಾನನಾ ?...ನಿನ್ನ ಮನೆ ಇರ್ತು ಆ ಗೂಡೆಗಳ ಕಾಲೇಜ್ ಜತ್ತ...ಗೂಡೆಗಳ ಕಾಲೇಜ್ ಇರ್ತು ನಿನ್ನ ಮನೆಯತ್ತ ತಾನೇ ಅದ್ರೆ...ನನ್ನ ಮನೆಗೆ ನೀನ್ ಬರೊಕ್ಕು...ನನ್ನ ಮನೆ ಪೊಲಿಸ್ ಸ್ಪೆಷನ್ ಹತ್ತ...'

ಪೊಲಿಸ್ ಸ್ಪೆಷನ್ ಹತ್ತ ?...ಯಾವ ರೋಡ್ ಹಿಡಿಯಕ್ಕು ?'

'ಅಷ್ಟು ಗೊತ್ತಾದುಲೆ ಮಾರಾಯಾ ನಿಂಗೆ ? ನನ್ನ ಮನೇನ ಹುಡ್ಡಿಕಂಡ್ ಬಾ, ಆಗ ನಿಂಗೆ ಪೊಲಿಸ್ ಸ್ಪೆಷನ್ ಸಿಕ್ಕಿದೆ,

'ನಾನ್ ಇನ್ನ ಬನ್ನೆ...ಹೆಣ್ಣ ನನ್ನ ದಾರಿ ಕಾಯ್ತರುದು, ಗುಡ್‌ನೈಟ್.'

—ಶ್ರೀಮತಿ ಕೊಂಪುಳೀರ ಪೊನ್ನು ಬಸಪ್ಪ, ಮಡಿಕೇರಿ.

ಗೌಡ ಸಂಸ್ಕೃತಿಲಿ ಒಗ್ಗಟ ಯಾಕಿಲ್ಲೆ

'ನಮ್ಮವು ಬಹಳ ಹಿಂದೆ ಒಳೊ. ಹೊಟ್ಟೆಕಿಚ್ಚ್, ಕೇಡ್ ಮತ್ತರಕ್ಕೆ ಮಾತ್ರ ಆವೊ-ನಮ್ಮವು. ಅವ್ವಿಂತ ಕಡೆ, ಇವ್ವಿಂತ ಕಡೆ...ಹಂಗೆ, ಹಂಗೆ ನೂರೆಂಟ್ ಅವಹೇಳ್ಳ ಇಂದಿಗ ಸ ನಮ್ಮ ಜನಾಂಗದ ಬಗ್ಗೆ ಉಟ್ಟು. ಎಲ್ಲವೂ ಈ ರೀತಿ ಹೇಳ್ತಾ ಇದ್ದವೆ. ಆದ್ರೆ ಒಂದು ಸಲನು ಈ ಮಾತೃನ ಸತ್ಯಾಂಶದ ಬಗ್ಗೆ ನಾವು ಯಾಕೆ ಗ್ಯಾನ ಮಾಡಿ ವಿಚಾರ ಮಾಡ್ತಲೆ. ನಮ್ಮ ಜನಾಂಗದ ಹಿರಿಮೆ-ಗರಿಮೆಗಳನ್ನ ಸರಿಯಾಗಿ ಅರ್ಥಮಾಡಿಕೊಂಡಿ ಬ್ಯಾರಿಯವು ಹೇಳ್ತ ಮಾತೃಗೆ ತಲೆ ಅಡ್ಡುದು ಜಾಸ್ತಿ.

ನಮ್ಮ ಜನಾಂಗದ ಯಾವುದೇ ಸಮಾರಂಭ ನಡ್ಡರೂಸ ದೊಡ್ಡಂವ ಸಣ್ಣಂವತ ಹೇಳುವ ಭೇದ ಭಾವ ಇಂದಿಗೂ ಉಳ್ಳುಟ್ಟು. ಹಂಗೆನೇ ಅರೆಭಾಷೆ ಮಾತಾಡ್ರೆ ಎಲ್ಲಿ ಕೇಳ್

ತೇಳುವ ಬಾವನೆ ಸಹ ಉಟ್ಟು. ಬೇರೆ ಜನಾಂಗದವು ಹಂಗೆ ನಮ್ಮ ಜನಾಂಗಲಿ ಒಗ್ಗಟ ಯಾಕೆ ಇಲ್ಲೆ ? ಈ ಅರೆಭಾಷೆನ ಬಡವನೆ ಮಾತಾಡುವಂತ ಹೇಳಿಕಂಡ್, ನಮ್ಮ ಜನಾಂಗದ ಶ್ರೀಮಂತ ಜನರೇ ಅರೆಭಾಷೆ ಬಗ್ಗೆ 'ಹೋತ್‌ಗಡ, ಬಾತ್‌ಗಡ, ಅಂಬುಲಿ ಮಡ್ಡೆ-ತೂತ್‌ಗಡ'ತ ಹೇಳ್ತಂಡ್ ತಮ್ಮ ಭಾಷೆನ ಅವಮಾನ ಮಾಡ್ತೆ. ಇದ್ದಿಲ್ಲಾಯಾರ್ ಜವಾಬ್ದಾರಿ. ಅವುಕ್ಕೆಲ್ಲ ನಮ್ಮ ಭಾಷೆಯ ಬಗ್ಗೆ ಗೌರವ ಬಾಕಿ ಸಾಧ್ಯನೇ ಇಲ್ಲಿನಾ ? ನಮ್ಮ ಸಮಾಜದವು ಹತ ತೊಟ್ಟರೆ ಇದ್ ಸಾಧ್ಯ ಆಕಿಲೆನಾ ?

ನಮ್ಮ ಜನಾಂಗಲಿ ಒಗ್ಗಟ ಬರೊಕುತಾದರೆ ನಾವೆಲ್ಲ ನಮ್ಮ ಕುಟುಂಬದವರೊಟ್ಟಿಗೆ ಮೊದ್ಲ ಒಗ್ಗಟಲಿ ಇರೊಕು.

[20ನೇ ಪುಟ ನೋಡಿ]

ಹುತ್ತೇರಿ ಹಾಡು

ಹುತ್ತೇರಿ ಹುತ್ತೇರಿ ಹುತ್ತೇರಿ ಕೊಡಗ್ ನಾಡ್‌ಲಿ
 ಹುತ್ತೇರಿ ಹುತ್ತೇರಿ ಹುತ್ತೇರಿ ಗೌಡರ ಕುಲದೇವಗೆ
 ಹುತ್ತೇರಿ ಹುತ್ತೇರಿ ಹುತ್ತೇರಿ ಗೌಡರ ಕುಲದೇವಗೆ
 ಇಗ್ಗುತ್ತಪ್ಪ ವೆಂಕಟೇಶಂಗೆ ಸುಬ್ಬಮ್ಮ ಲಕ್ಷ್ಮೀಕಾವೇರಮ್ಮಂಗೆ

ಮನೆ ಮಗಳ್ ಮನೆ ಸೊಸೆ ಹೊರಾಟೋ ನೋಡಿ ಲಕ್ಷ್ಮೀಪೂಜೆಗೆ
 ಬಂದುಗ ಬಂದೋ ನೋಡಿ ಆನಂದ ಸಂತಸ
 ಹಿರಿಯವರ ಆಶೀರ್ವಾದದಂಗೆ ಎತ್ತಿಕೊಟ್ಟೋ ಕಂಚಿಮಿನ

ಹುತ್ತೇರಿ.....

ಕೊಂಬು ವಾಲಗ ಜೊತೆಗೆ ಹೊರಾಟೋ ನಾವ್ ಬಯಲಿಗೆ
 ಬಾಗಿ ತೂಗಿ ನಿತ್ತಾ ಲಕ್ಷ್ಮೀ ದೇವಿಗೆ ಹೊಯ್ದೊ ಇಂದ್ ಹಾಲ್
 ತುಪ್ಪನಾ ಹಿರಿ ತಾತ

ಫಲಿಯೇ ಬಾ ಫಲಿಯೇ ಬಾ ಫಲಿಯೇ ಬಾ ಫಲಿ ಫಲಿಯೇ ಬಾ
 ಗುಂಡ್‌ನ ಹೂ ಮಾಲೆ ಪಟಾಕಿ ಮಲ್ಲಿಗೆ ಮಾಲೆ
 ತಾಯಿನ ಪೂಜೆ ಮಾಡಿ ಲಕ್ಷ್ಮೀನ ಕರ್ಕಂಡ್ ಬಾಕನ, ಕದ್‌ರ್ದ ಕುಯ್ಯಕಂಡ್
 ಫಲಿ ಕರ್ಡ್ ಲಕ್ಷ್ಮೀನ

ಫಲಿಯೇ ಬಾ.....

ಲಕ್ಷ್ಮೀನ ಕರ್ಕಂಡ್ ಮನೆ ಮೆಟ್ಟಿ ಹತ್ತಾಕಾನ ಹಿರಿ ಆವ್ವಾ
 ಬಂದೋ ಕಾಲ್ ತೊಳ್‌ಸೀಕೆ
 ಹಾಲ್ ಹಣ್ಣು ತುಪ್ಪಾಕುಡ್ಡ್ ಬಲ ಕಾಲ್ ಮುಂದಿಟ್ಟ್
 ಲಕ್ಷ್ಮೀಗೆ ಲಕ್ಷ್ಮೀಗೆ ಲಕ್ಷ್ಮೀಗೆ.....ನೆಲೆ ಕೊಡಿಕೆ

ಫಲಿಯೇ ಬಾ.....

ಆಲ ಹಲಸ್ ಅರಳಿ ಮಾವು ಮುತ್ತುಗದ ಎಲೆ ಹಾಕಿ
 ಕಟ್ಟಿದೋ ಲಕ್ಷ್ಮೀನಾ ಎಲ್ಲಿಗೂ ಜಾರದಂಗೆ ಎಲ್ಲವೂ ಮನೆ ಮನೆಗೆ
 ಕರ್ಕಂಡೋ ಲಕ್ಷ್ಮೀನಾ

ಹುತ್ತೇರಿ.....

ಹೊಸ ಸೊಸೆ ಹೊಸ ನೀರ್ ತಂದ್ ಪಾಯಿಸ ಮಾಡಿ
 ಒಬ್ಬಿಟ್ಟ್ ತಂಬಿಟ್ಟ್ ಗೆಣಸ್ ಪಾಯಿಸನ ಎಡೆ ಇಕ್ಕಿ ಕರ್ಕಂಡೋ
 ಹಿರಿತಾತ, ಹಿರಿ ಆವ್ವಾ

ಲಕ್ಷ್ಮೀನ ಲಕ್ಷ್ಮೀನ ಲಕ್ಷ್ಮೀನಾ...ನಮ್ಮ ಕುಲದೇವಿನಾ.

ಹುತ್ತೇರಿ.....

—ಕೆದಂಬಾಡಿ ಜಯಶ್ರೀ, ಬಿಂದು, ಅಭ್ಯರ್ಥಮಂಗಲ.

ನಗೆ ಹನಿಗ

[ಕ್ಯಾಂಪಸ್ಸಲಿ ಮಾತಾಡ್ ತಿದ್ದ್ ಪ್ರೇಮಿ
 ಗಳ್ಳ ಕಂಡ್ ಪ್ರಿನ್ಸಿ ಸಿಟ್ಟಲಿ ಹೇಳ್ತು.]

ಪ್ರಿನ್ಸಿ : 'ನೀವು ಹಿಂಗೆ ಮಾತಾಡ್‌ದ್ರು
 ನಾ 2-3 ಸಲ ಕಂಡೋಳೆ.'

ಪ್ರೇಮಿಗ : 'ನಾವು ತುಂಬಾ ಸಲ
 ಮಾತಾಡ್ತೊಳೊ ಸಾರ್, ಆದ್ರೆ ನೀವು
 ಕಂಡದ್ 2-3 ಸಲ ಮಾತ್ರಂತ' ಅವು
 ಹೇಳ್ವಾಕನ ಪ್ರಿನ್ಸಿ ಸುಸ್ತಾತ್.

○ ○ ○

ಮಾಸ್ತರ್ : ತೀಲಾ, ನಿದ್ರೆಗೆ ವಿರುದ್ಧ
 ಪದವೇನುತ ಹೇಳ್ವಾ ?

ತೀಲಾ : ಅವನಿದ್ರೆ ಸಾರ್ !

—ಗೀತಾ ಶ್ರೀ, ಮಡಿಕೇರಿ.

○ ○ ○

ಸೋಮಣ್ಣು ಮಾಸ್ತ್ರಿ ಕಿಟ್ಟಿನ ಕೇಳ್ತೊ
 10ನೇ ಶತಮಾನದ ಕವಿಗಳ ಮತ್ತೆ
 ವಿಜ್ಞಾನಿಗಳ ಪರಿಚಯ ಉಟ್ಟಿತ.

ಅದೈ ಕಿಟ್ಟು ಹೇಳ್ತ ಮೊದ್ಲು ನನ್ನ
 ಪೂರ್ವಜನ್ಮಲಿ ಗೊತ್ತಿತ್ತ್. ಈ ಜನ್ಮಲಿ
 ನಂಗೆ ಮರ್ತ್ ಹೋತ್‌ಂತ.

—ಮಣ್ಣಂದ್ರ ಮಿಥುನ್, ಯವಕಪಾಡಿ.

ಒಗ್ಗಟ್ ಯಾಕಿಲ್ಲೆ

[19ನೇ ಪುಟಂದ]

ಆಗ ನಮ್ಮ ಜನಿಲ್ಲ ಒಂದು ಸುಸಂಸ್ಕೃತಿ
 ಹೊಂದಿರ್ತು ಕುಟುಂಬ ಆಗಿ, ಪರಿಪೂರ್ಣ
 ಗೌಡ ಜನಾಂಗ ಆಕೆ ಸಾಧ್ಯ ಉಟ್ಟು.
 ಬನ್ನಿ ನಾವೆಲ್ಲ ಸೇರಿ ನಮ್ಮ ಸಂಸ್ಕೃತಿ,
 ಭಾಷೆನ, ಆಚಾರ-ವಿಚಾರ, ಜನಾಂಗದ
 ಬಗ್ಗೆ ಅಭಿಮಾನ ಇವುಗಳೆಲ್ಲಾ ಸೇರಿ
 'ಹೂಮಾಲೆ' ಕಟ್ಟೊನೊ.

—ಯಾಲದಾಳು, ಈ ಚಂದ್ರಕಲಾ,

ಮಡಿಕೇರಿ.

“ಕೊಡಗು ಸಂಗಾತಿಯ ಬಳಗಕ್ಕೆ ಓದುಗ ಬಾಂಧವರಿಗೆ ಹೊಸವರ್ಷದ ಶುಭಾಶಯಗಳು”

ಜೈನೀರ ಮತ್ತು ಬಂಧು ಮಿತ್ರರ ಕೇವಲಾಭಿವೃದ್ಧಿ ಸಂಘ
 ನಂ. ೨೦೮/೪೧ ಶ್ರೀ ರಾಮಾಂಜನೇಯ ರಸ್ತೆ, ಶ್ರೀನಗರ,
 ಬೆಂಗಳೂರು-೫೦

ಮನವಿ :

ಸಂಘದ ಕಾರ್ಯ ಚಟುವಟಿಕೆಯನ್ನು ಅರೆ ಭಾಷಿಕ ಗೌಡ ಬಂಧುಗಳಿಗೆ ವಿಸ್ತರಿಸಿ ಮುಂದೆ ನೋಂದಾಯಿತ ಸಹಕಾರ ಸಂಘವನ್ನಾಗಿ ಪರಿವರ್ತಿಸಿ ಸಾಲ ಸೌಲಭ್ಯ ಕಲ್ಪಿಸುವ ಯೋಜನೆಯನ್ನು ಹಮ್ಮಿಕೊಳ್ಳಲಾಗಿದೆ. ಬೆಂಗಳೂರಿನ ನಿವಾಸಿಗಳು ಚಂದ ನೀಡಿ ಸಂಘದ ಸದಸ್ಯರಾಗುವುದರೊಂದಿಗೆ ಸಹಕಾರ ಮತ್ತು ಮಾರ್ಗ ದರ್ಶನ ನೀಡಲು ವಿನಂತಿಸಲಾಗಿದೆ.

ಸಂಪರ್ಕ :

- ೧. ಕ್ಯಾಪ್ಟನ್ ಶ್ರೀ ಡಿ. ಟಿ. ರಾಜು, ಅಧ್ಯಕ್ಷರು
- ೨. ಶ್ರೀ ಯು. ಎಲ್. ಸೋಮಪ್ಪ, ಕಾರ್ಯದರ್ಶಿ

ದೂರವಾಣಿ ಸಂಖ್ಯೆ :

- | | | |
|---|---------|-------|
| ೩. ಶ್ರೀ ಕೆ. ಜಿ. ಜನಾರ್ಧನ, ಮೇಲ್ವಿಚಾರಕ ಸದಸ್ಯರು | ೪೩೦೪೨೬೨ | ನಿವಾಸ |
| ೪. ಶ್ರೀ ಜಿ. ಬಿ. ಧನಂಜಯ, ಮೇಲ್ವಿಚಾರಕ ಸದಸ್ಯರು | ೪೩೦೮೦೧೨ | ಕಚೇರಿ |
| ೫. ಶ್ರೀ ಜಿ. ಎಂ. ಪುಂಡರೀಶ, ಮೇಲ್ವಿಚಾರಕ ಸದಸ್ಯರು | ೨೨೧೪೩೬೯ | ನಿವಾಸ |
| ೬. ಶ್ರೀ ಜಿ. ಜಿ. ರಾಜಕುಮಾರ್, ಖಜಾಂಚಿ | ೬೬೧೮೭೯ | ನಿವಾಸ |
- ೯೬೨೮೮೨೧೨೨೦ ಪೇಜರ್

ಕಂಠಿಣಿ

ಜಿ. ವಿ. ಭುವನ್ [G. V. BHUVAN]
 ಗುಡ್ಡೇರ ಡಾ|| ಲತಾ ಮತ್ತು ವೇಣು ದಂಪತಿಗಳ ಪುತ್ರ
 (Connectient U.S.A.)



ಎಲ್ಲಾದರೂ ಇರು, ಆರೋಗ್ಯ, ಸುಖ, ಸಂತೋಷದಿಂದ ದೈವ ಭಕ್ತನಾಗಿ ಎಂದೆಂದಿಗೂ ನಗು ನಗುತ್ತಲೇ ಇರು ಎಂದು ನಿನ್ನ ಏಳನೆಯ ಹುಟ್ಟು ಹಬ್ಬದ ಸಮಯದಲ್ಲಿ ಆಶೀರ್ವದಿಸುವ ನಂಗಾರು ತಾತ, ಅಮ್ಮ, ರಕ್ತ ಒಡನಾಡಿಗಳಾದ ಬಿಂದ್ಯ, ಭಸಂತ, ಆಕಾಶ್, ಅನುತ ಮತ್ತು ದಿವ್ಯ
 —ನಂಗಾರು ಅಪ್ಪಾಜಿ, ಬೆಂಗಳೂರು.



ಸವಿನೆನಪು

ಜನನ
 16-2-1932
 ಮರಣ
 8-1-1976

ಮುಜ್ಜಾಂಡ್ರ ಕೆ. ಪೊನ್ನವ್ವ

ನೀವು ನಮ್ಮನ್ನ ಗಲಿ ಇಂದಿಗೆ 23 ವರ್ಷ ಸಂದರೂ ನಿಮ್ಮ ಸವಿನೆನಪು ಇಂದಿಗೂ ನಮ್ಮ ಮನಸ್ಸಿನಲ್ಲಿ ಹಚ್ಚು ಹಸಿ ರಾಗಿಯೇ ಉಳಿದಿದೆ. ನಿಮ್ಮ ಆತ್ಮಕ್ಕೆ ಭಗವಂತನು ಸದಾ ಶಾಂತಿಯನ್ನು ನೀಡಲಿ ಎಂದು ಆಶಿಸುವ.

ಪತಿ : ಮುಜ್ಜಾಂಡ್ರ ಕುಂಜ್ಜಾಪ್ಪ, ಮಕ್ಕಳು, ಸೊಸೆಯಂದಿರು, ಅಳಿಯಂದಿರು ಹಾಗೂ ಮೊಮ್ಮಕ್ಕಳು

ಯವಕವಾಡಿ ಗ್ರಾಮ, ಕಕ್ಕಬೆಟ್ಟ, ಕೊಡಗು



“ ಜನಾಂಗದ ಅಭಿಮಾನಿಗಳಿಗೆ ಹೊಸ ವರ್ಷದ ಶುಭಾಶಯಗಳು ”



ಉತ್ತಮ ದರ್ಜೆಯ ಉಪಕರಣಗಳು ಸ್ಪರ್ಧಾತ್ಮಕ
ಬೆಲೆಯಲ್ಲಿ ನಮ್ಮಲ್ಲಿ ದೊರೆಯುತ್ತವೆ.

ವಿಚಾರಿಸಿ :

“ ವಸಂತ ಟ್ರೇಡರ್ಸ್ ”

-ಅಧೀಕೃತ ಮಾರಾಟಗಾರರು-

ಕೆರ್ನಾಟಕ ರಾಜ್ಯ ಬ್ರಾಡ್‌ವೇ ಅ.ವಿ.,

ಮಹಾವೀರ್ ಅಲ್ಯುಮಿನಿಯಂ ಅ.ವಿ.,

ಪೊಯ್ನೀರ್ ಡ್ರಿಸ್ ಮತ್ತು ಹೆಚ್. ಡಿ. ಇ. ಪಿ. ಸ್ಪಿಂಕಲರ್ಸ್

ಕೆರ್ನಾಟಕ ರಾಜ್ಯ ಎಂಜಿನ್, ಮೋಟಾರ್‌ಗಳು, ಪಂಪುಗಳು, ಮೋನೋಬ್ಲಾಕ್ ಪಂಪುಗಳು
ಅಲ್ಯುಮಿನಿಯಂ ಪೈಪ್‌ಗಳು, ಸ್ಪಿಂಕಲರ್‌ಗಳು, ಪಿ.ವಿ.ಸಿ. ಮತ್ತು ಹೆಚ್. ಡಿ. ಇ. ಪಿ.

ಪೈಪುಗಳು, ವಿನ್ ಫೀಲ್ಡ್ ಎಂಜಿನ್‌ಗಳು, ಜಿ.ಐ. ಫಿಟ್ಟಿಂಗ್‌ಗಳು, ಹೋಸ್ಟ್

ಪೈಪುಗಳು, ಡ್ರಿಸ್ ನೀರಾವರಿ ಪೈಪ್‌ಗಳು ಮತ್ತು ಎಂಜಿನ್

ಬಿಡಿ ಭಾಗಗಳು ದೊರೆಯುತ್ತದೆ.

ಮೂಡಗದ್ದೆ ವಸಂತ

ಮೌಂಟ್‌ವೀನ್, ಗೋಣಿಕೊಪ್ಪ, ದಕ್ಷಿಣ ಕೊಡಗು-571213

ದೂರವಾಣಿ : : ಕಛೇರಿ 08273-47661

ಮನೆ 08274-54318 (ರುದ್ರಗುಪ್ಪೆ)

ಪೇಜರ್ 9652-470161